
ചെങ്ങന്നൂര്‍ ഭദ്രാസന രജത ജുബിലിയുടെ ഭാഗമായി 
ചെങ്ങന്നുര്‍ ഭദ്രാസനാധിപന്‍ 
തോമസ്‌ മാര്‍ അത്താനാസിയോസ്‌ തിരുമേനിയുടെ 


ജറുസലേം പുണ്വയാത്ര 


2010 ഏപ്രില്‍ 26 ന്‌ പുറകെടുന്നു. 


യേശുവിന്റെ ജനനമരണ ഉത്ഥാന സംഭവങ്ങളാല്‍ പവിത്രമായ 
പുണ്വദുമിയിലുടെ യാത്രചെയ്യുവാന്‍ 9 ദിവസം നീളുന്ന 
ധ്യാനാത്മക തീര്‍ത്ഥാടനം. 


രജിസ്ട്രേഷന്‍ 2010 മാര്‍ച്ച്‌ 31 ന്‌ അവസാനിക്കുന്നു. 


ഈജിപ്ത്യന്‍ ചര്‍ച്ചസ്‌, മൂസിയം, നൈല്‍ നദി, പിരമിഡ്‌ സീനായ്‌ മല, 
വി. കാതറിന്റെ ആശ്രമം, ജറുസലേം, ബത്‌ലഹേം, നസ്രേത്ത്‌, യോര്‍ദ്ദാന്‍, 
താബോര്‍ മല, ഗദ്സെമെനാ തോട്ടം, ഗോൽഗോത്ത, കുരിശിന്റെ വഴി, 
തിബരിയാസ്‌, യെരിഹോം, ഗലീലീ കടല്‍, കഫര്‍ന്നഹും, ഒലിവ്‌ മല, കാൽവറി, 
ചാവുകടല്‍, ദാവീദ്‌ രാജാവിന്റെ ശവകുടീരം, മണ്ട നെബോ 


ൽ aiff 

oh ees. 

ല്ല നട പം. 
യാത്രാനിരക്ക്‌ ഭക്ഷണം, താമസം തുടങ്ങിയ ചെലവുകളും ഉര്‍ഷെടെ RS. 61,000/- rt y i 


Contact Details: Bethel Aramana,P. B. No. 38, Chengannur 
Phone : 0479-2451331 Fax: 0479-2451331 
Fr. Mathew Varghese : 9495765393 Fr. Abraham Koshy : 9447431096 


ROYAL 
OMANIA 


ROYAL OMANIA TOURS & TRAVELS PVT. LTD 
Palal Towers, Ravipuram M. G. Road,Cochin, Kerala 


Phone : +91-484-3077077 (12 lines), 2361136 Mob: 94470 20055, Fax: +91-484-3077088 
E-mail:omaniatours@sify.com www.omaniatours.com, www.holytours.org 

ചെങ്ങന്നൂര്‍ ഭദ്രാസന മുഖപത്രം 


BETHEL PATRIKA, P.B. NO. 38, 
CHENGANNUR 

PH: 0479-2451331 

E-mail: bethelpatrika@ gmail.com 

website : www.bethelpatrika.org 


പര്താധിപസമിതി 


തോമസ്‌ മാര്‍ അത്താനാസിയോസ്‌ 
(മാനേജിംഗ്‌ എഡിറ്റര്‍) 
ഫോണ്‍: 0479 - 2453310, 2451331 
E-mail: marathanasios@ gmail.com 
ഫാ. തോമസ്‌ അമയില്‍ 
(ചീഫ്‌ എഡിറ്റര്‍) 
ഫോണ്‍: 0479- 2456466, 0468 - 2311473, 
E-mail: framayil@gmail.com 
ഫാ. ഏബ്രഹാം കോരി കുന്നുംപുറത്ത്‌ 
(എക്സിക്യുട്ടീവ്‌ എഡിറ്റര്‍) 
ഫോണ്‍: 0479 - 2450287, 9447431096 
E-mail: frabramkosh@gmail.com 
പി.എം. ജേക്കബ്‌ മെഴുവേലി 
(എഡിറ്റര്‍) 
ഫോണ്‍: 0468 - 2286365, 9447345523 
ഫാ. ജോണ്‍ പി. ഉമ്മന്‍ 
(അസോസിയേറ്റ്‌ എഡിറ്റര്‍) 
ഫോണ്‍: 0479 - 2362273, 9447884972 
ഫാ. സുനില്‍ ജോസഫ്‌ ഡാണാംപടിക്കല്‍ 
(സര്‍ക്കുലേഷന്‍ മാനേജര്‍) 
ഫോണ്‍: 0479 - 2454504, 9947429667 
തോമസ്‌ കുര്യന്‍ 
(ഓഫീസ്‌ മാനേജര്‍) 
ഫോണ്‍: 0468 - 2286145, 9446426235 
ബിനു ചാക്കോ (വെബ്‌ അഡ്മിനിസ്‌്ട്രേറ്റര്‍) 


അംഗങ്ങള്‍ 
റവ. ഫാ. മാത്യു വര്‍ഗീസ്‌ 
0൮. ഫാ. പി. വി. ജോണ്‍ 
റവ. ഫാ. വില്‍സണ്‍ ശങ്കരത്തില്‍ 
റവ. ഫാ. ഐപ് പി. സാം 
റവ. ഫാ. സ്റ്റീഫന്‍ വര്‍ഗീസ്‌ 
സജി പട്ടരുമഠം 
പി. എം. സാമുവേല്‍ 
ബിനു മുളക്കുഴ 
ആനി കെ. തോട്ടുപുറം 


മുഖചിത്രം 


ഭദ്രാസന രജതജുബിലി 

വരിസംഖ്യ 


ഒരുവര്‍ഷം 80 രൂപ, രണ്ട്‌ വര്‍ഷം 150 രൂപ, അഞ്ച്‌ 
വര്‍ഷം 350 രൂപ ആയുഷ്ക്കാലം 1000 രൂപ 
BACK COVER FULL PAGE (COLOUR) 2500/- 
BACK INSIDE FULL PAGE 1500/- 
BACK INSIDE HALF PAGE 750/- 


QUARTER PAGE 300/- 
FAVOURS RECEIVED 250/- 


വ്യക്തികള്‍, സ്ഥാപനങ്ങള്‍, ചരമവാർഷികങ്ങൾ, 
ഉപകാര സ്മരണകള്‍, വിവാഹ വാര്‍ഷിക ആശംസകള്‍ തുടങ്ങി 
യവയുടെ പരസ്യങ്ങള്‍ സ്വീകരിക്കുന്നതാണ്‌. 


വായനക്കാരുടെ ശ്രദ്ധയ്ക്ക്‌ 


വായനക്കാര്‍ ദയവായി വരിസംഖ്യ പുതുക്കി 
ഞങ്ങളോടു സഹകരിക്കുക 





കാല്‍ നുറ്റാണ്ട്‌ പിന്നിടുന്ന ദൈവിക ദവനം 


ഞ്ചാരി അന്വേഷണ പാതയില്‍ തിരിച്ചറിയുന്ന ദൈവീക സാന്നിദ്ധ്യത്തിന്റെ പ്രതീകമാണ്‌ ബഥേല്‍. 
(T Usum പട്ടണത്തിന്റെ തിലകക്കുറിയായി മലങ്കര സഭയ്ക്ക്‌ അഭിമാനമായി വര്‍ത്തിക്കുന്ന 
ചെങ്ങന്നൂര്‍ ഭദ്രാസനം ജാതിമതഭേദമെന്യേ ഏവര്‍ക്കും ആശ്രയ കേന്ദ്രമാണ്‌. സഭാ പ്രവര്‍ത്തകര്‍ക്ക്‌ 
അഭിമാനത്തോടെ കടന്നുവരുവാനുള്ള ഇടമായ്‌, വിശ്വാസികള്‍ക്ക്‌ ആത്മീയശമനത്തിനായി സമീപി 
ക്കാവുന്ന ആത്മീയ കൂടാരമായി, രാരഷ്ട്രീയ-സാംസ്ക്കാരിക നേതാക്കള്‍ക്ക്‌ വികസന പ്രവര്‍ത്തന 
ങ്ങള്‍ക്കായി ഒത്തുചേരുവാനുള്ള ഇടമായി ബഥേല്‍ അരമന വര്‍ത്തിച്ചിട്ടുണ്ട്‌. 


മലങ്കര ഓര്‍ത്തഡോക്സ്‌ സുറിയാനി സഭയുടെ കര്‍മ്മയോഗി പുണ്യശ്ലോകനായ പുത്തന്‍കാ 
വില്‍ കൊച്ചുതിരുമേനിയുടെ ആത്മീയ ദീര്‍ഘദര്‍ശനത്തിന്റെ പരിണിതഫലമാണ്‌ ബഥേല്‍. കാലത്തിനു 
മുമ്പേ സഞ്ചരിക്കുന്ന ഉള്‍ക്കണ്ണുമായി സഞ്ചരിച്ച പുത്തന്‍കാവില്‍ കൊച്ചുതിരുമേനിയുടെ ആഗ്രഹവും 
സ്വപ്നസാക്ഷാത്കാരവുമാണ്‌ ബഥേല്‍ കേന്ദ്രമായി 25 വര്‍ഷം മുമ്പ്‌ നിലവില്‍ വന്ന ചെങ്ങന്നൂര്‍ 
ഭദ്രാസനം. ഈ ആത്മീയാചാര്യന്റെ സ്വപ്നം പൂര്‍ത്തീകരിക്കാന്‍ ദൈവം തിരഞ്ഞെടുത്ത്‌ അഭിഷേകം 
ചെയ്തത്‌ അദ്ദേഹത്തിന്റെ സഹോദരപുത്രനെ തന്നെയാണ്‌ എന്നത്‌ ചെങ്ങന്നൂര്‍ ഭദ്രാസന ചരിത്ര 
ത്തിലെ അപൂര്‍വ്വതയാണ്‌. 


തന്റെ ഭാഗിനേയന്റെ സ്വപ്നം സാക്ഷാത്കരിക്കുന്നതിനായി അക്ഷീണം യത്നിക്കുന്ന ചെങ്ങ 
ന്നൂര്‍ ഭദ്രാസന മെത്രാപ്പോലീത്താ അഭിവന്ദ്യ തോമസ്‌ മാര്‍ അത്താനാസിയോസ്‌ മെത്രാപ്പോലീത്താ 
യുടെ കരുത്തുറ്റ നേതൃത്വമാണ്‌ രജതജൂബിലി വര്‍ഷത്തിലേക്ക്‌ ചെങ്ങന്നൂര്‍ ഭ്രദാസനത്തെ നയിച്ചത്‌. 


പൌരസ്ത്യ വേദശാസ്ത്ര ദര്‍ശനങ്ങളേയും ആര്‍ഷഭാരത വാസ്തുശില്പകലാ ചാരുതയെയും 
ആദരിച്ചുകൊണ്ട്‌ ബഥേല്‍ അരമന വര്‍ത്തിക്കുന്നുണ്ട്‌. പൌരാണിക ദേവാലയങ്ങളുടെയും ക്ഷ്രേതങ്ങ 
ളുടെയും നാടായ ചെങ്ങന്നൂരില്‍ കൊടിമരവും കല്‍വിളക്കുമായി പ്രശോഭിക്കുന്ന ബഥേല്‍ അരമന 
മത സാഹോദരൃത്തിന്റെയും ഭാരതീയ പാരമ്പര്യത്തിന്റെയും വിളംബര ഭൂമിയാണ്‌. ദീപാവലി നാളില്‍ 
അരമന കേന്ദ്രം വെളിച്ചംകൊണ്ട്‌ അലംകൃതമാക്കി മതസാഹോദര്യത്തിന്റെ പാതയില്‍ ശക്തമായ 
സാന്നിദ്ധ്യമായി ചെങ്ങന്നൂര്‍ ഭദ്രാസനം നിലനില്‍ക്കുന്നു. വ്യത്യസ്തങ്ങളായ കര്‍മ്മപദ്ധതികളില്‍ കഴിവ്‌ 
തെളിയിച്ച ഭദ്രാസനാധിപന്‍ അഭിവന്ദ്യ തോമസ്‌ മാര്‍ അത്താനാസിയോസ്‌ തിരുമേനിയുടെ നേതൃത്വ 
ത്തോട്‌ ഒപ്പം നിന്ന്‌ ഭ്രാസനത്തെ നന്മയുടെ പടവുകളിലേക്ക്‌ നയിച്ച ഭാഗ്യസ്മരണാര്‍ഹരായ എല്ലാ 
മുന്‍കാല പ്രവര്‍ത്തകരെയും ആദരവോടെ പ്രാര്‍ത്ഥനാപൂര്‍വും പ്രണമിക്കുന്നു. 

രജതജൂബിലി പിന്നിട്ടുള്ള പ്രയാണത്തില്‍ വൈദിക-വിശ്വാസി സംഘബോധത്തിന്റെ കരുത്ത്‌ 
പുതിയ വേഗങ്ങളും ദര്‍ശനങ്ങളും നിയോഗവും നല്‍കട്ടെ. കാതോലിക്കേറ്റിന്റെ മണിമുത്തായി, 
പനരസ്ത്യ വേദശാസ്ത്രത്തിന്റെ മഹത്തായ ഉറവയായി അനന്തകാലം വാഴാന്‍ “ചെങ്ങന്നൂര്‍ ഭദ്രാസ 
നത്തിന്‌ കഴിയട്ടെ” എന്ന പ്രാര്‍ത്ഥന മാത്രം ഹൃദയത്തില്‍ സൂക്ഷിച്ച്‌ നമുക്ക്‌ ഏറ്റുപാടാം. “ചെങ്ങന്നൂര്‍ 
ഭദ്രാസനം നീണാള്‍ വാഴട്ടെ.” 


ഫാ. തോമസ്‌ അമയില്‍ 

വിശ്വാസങ്ങളുടേയും ദര്‍ശനങ്ങളുടേയും പാതയില്‍... 


ടാ പൂര്‍വ്വികര്‍ ദീര്‍ഘദര്‍ശന നയങ്ങളാല്‍ രൂപപ്പെടുത്തിയ ചെങ്ങന്നൂര്‍ ഭദ്രാസനം ആത്മീയ നിയോ 
ഗത്തിന്റെ രജതവര്‍ഷങ്ങള്‍ പൂര്‍ത്തീകരിക്കുമ്പോള്‍ അനല്‍പ്പമായ സന്തോഷത്തോടുകൂടിയാണ്‌ ബലഹീ 
നനായ ഞാന്‍ ഈ വേദിയില്‍ നില്‍ക്കുന്നത്‌. വിളിച്ചവന്‍ വിശ്വസ്തന്‍ ആണെന്നുള്ള ദൈവിക വചനം 
അമ്പര്‍ത്ഥമാക്കുന്ന 25 വര്‍ഷങ്ങള്‍ ആണ്‌ കടന്നുപോയത്‌. അജപാലന ദത്യത്തിന്റെ നിയോഗം, സ്നേഹ 
ത്തോടും, സമര്‍പ്പണത്തോടും, ത്യാഗത്തോടും പൂരിതവും പൂജിതവുമാണ്‌. ദൈവിക തെരഞ്ഞെടുപ്പിന്റെ 
ദൌത്യം തെരഞ്ഞെടുക്കപ്പെട്ടവരെ ഉത്തമ പാത്രങ്ങള്‍ ആയി രൂപാന്തരപ്പെടുത്തുന്നു. തന്മൂലമാണ്‌ പതറുന്ന 
വര്‍ പാറയായും കരം പിരിച്ച്‌ കണക്കെഴുതുന്നവന്‍ ദൈവിക സുവിശേഷത്തിന്റെ രചയിതാവും ആയി മാറി 
നിയോഗിക്കപ്പെട്ടത്‌. ബറോഡയില്‍ വിദ്യാഭ്യാസ പ്രവര്‍ത്തനങ്ങളിലും ഇടവക ശുശ്രൂഷയിലും ആയിരുന്ന 
ബലഹീനനായ എന്നെ ദൈവം വിളിച്ച്‌ വേര്‍തിരിച്ചത്‌ ഈ ഭ്രദാസനത്തിന്റെ ആത്മീയ പരിപാലകനായിട്ടായി 
രുന്നു. 
എന്റെ പിതൃസഹോദരനായ പുത്തന്‍കാവില്‍ കൊച്ചുതിരുമേനിയുടെ വിയര്‍പ്പും, കണ്ണുനീരും അലി 
ഞ്ഞ ബഥേലിന്റെ അന്തരീക്ഷം ഭദ്രാസനത്തിന്റെ ആത്മീയ പ്രയാണപാതയില്‍ പ്രചോദന ഉറവിടമാണ്‌. പരാ 
ണികതയ്ക്കും, മാനവമൈത്രിക്കും പേരുകേട്ട ചെങ്ങന്നൂരിന്റെ ഹൃദയഭാഗത്ത്‌ സ്ഥിതിചെയ്യുന്ന ബഥേല്‍' 
മലങ്കരസഭയ്ക്ക്‌ അഭിമാനവും സഭാമക്കള്‍ക്ക്‌ ആത്മീക കൂടാരവുമാണ്‌. പരിശുദ്ധനായ മാര്‍ത്തോമ്മാ ശ്ലീഹാ 
യുടെ സിംഹാസനത്തോട്‌ അവസാനശ്വാസം വരെയുള്ള കൂറും വിധേയത്വവുമാണ്‌ രജതജൂബിലിയുടെ നിറ 
വില്‍ ചെങ്ങന്നൂരിന്റെ ആത്മീയമക്കള്‍ക്ക്‌ ഏറ്റുപാടുവാനുള്ളത്‌. “എന്റെ കര്‍ത്താവും എന്റെ ദൈവവുമേ” 
എന്നുള്ള അര്‍ത്ഥഗര്‍ഭമായ ആ സ്വര്‍ഗ്ഗീയ സൂക്തം നിദ്രയിലേക്ക്‌ വീഴുമ്പോഴും നിദ്രവിട്ടുണരുമ്പോഴും ഒടു 
വില്‍ നിതൃനിദ്രയില്‍ അലിയുമ്പോഴും നമ്മുടെ വിശ്വാസദര്‍ശനമാകണം. 
ഒന്നാം നൂറ്റാണ്ട്‌ മുതല്‍ തന്നെ ക്രൈസ്തവ പാരമ്പര്യം അവകാശപ്പെടുവാന്‍ കഴിയുന്ന ചെങ്ങന്നു 
രിന്‌ മലങ്കര ഓര്‍ത്തഡോക്‌സ്‌ സഭയുടെ ചരിത്രത്തിലും നിര്‍ണ്ണായക സ്ഥാനമുണ്ട്‌. ഈ ഭ്രദാസനത്തില്‍പ്പെട്ട 
ചെങ്ങന്നൂരും, പുത്തന്‍കാവ്‌ ആസ്ഥാനമാക്കി മാര്‍ത്തോമ്മാ ആറാമനും എട്ടാമനും സഭയെ നയിച്ചിരുന്നു 
എന്നതും, സഭാ സമാധാന പാതയിലെ നിര്‍ണ്ണായകമായ വഴിത്തിരിവായ പുത്തന്‍കാവ്‌ അസ്സോസിയേഷന്‍ 
ഭദ്രാസനത്തിന്റെ പരിധിക്കുള്ളില്‍ നടന്നു എന്നതും ചെങ്ങന്നൂരിന്റെ മലങ്കര സഭാ ചരിത്രത്തിലെ നിര്‍ണ്ണായ 
കമായ സാന്നിധ്യവും സ്വാധീനവും വിളിച്ചോതുന്നു. 
അസാദ്ധ്യതകളുടെ നടുവില്‍ സുസാദ്ധ്യതകളെ ഒരുക്കുന്ന സര്‍വ്വശക്തനായ ദൈവക്യപയെ പറ്റിയാണ്‌ 
പനലോസ്‌ ശ്ലീഹാ “എന്നെ ശക്തനാക്കുന്നവന്‍ മുഖാന്തിരം ഞാന്‍ സകലത്തിലും മതിയാകുന്നവന്‍ ആകുന്നു” 
എന്ന്‌ സാക്ഷിച്ചത്‌. ബഥേല്‍ അരമനയോടു ചേര്‍ന്നുള്ള ചായ്പ്പ്‌ കെട്ടിടം ആസ്ഥാനമാക്കി, ചേറുകണ്ടമായി 
രുന്ന ബഥേലില്‍ പ്രവര്‍ത്തനം ആരംഭിക്കുമ്പോള്‍ ബാലാരിഷ്ടതകളും വെല്ലുവിളികളും നിരവധിയായിരുന്നു. 
ജനപങ്കാളിത്തത്തോടുകൂടിയുള്ള വളര്‍ച്ച എന്ന തത്വമാണ്‌ തുടക്കം മുതലേ ഈ ഭദ്രാസനം അവലംബിച്ചി 
ട്ടുള്ളത്‌. വയല്‍ഭൂമി നികത്തുവാന്‍ ഒരു ലോറി മണ്ണ്‌ പദ്ധതിയും, അരമന കേന്ദ്രം പണിയുവാന്‍ ഒരു ചതുരശ്ര 
അടി നിര്‍മ്മാണ പദ്ധതിയും ആവിഷ്ക്കരിച്ച്‌ രജതജൂബിലി വര്‍ഷത്തില്‍ രജതശോഭയോടെ നില്‍ക്കുവാനുള്ള 
കരുത്തോടെ ഈ ഭദ്രാസനത്തെ ഉയര്‍ത്തുവാന്‍ കഴിഞ്ഞതില്‍ എനിക്ക്‌ അനല്‍പ്പമായ ചാരിതാര്‍ത്ഥ്യമുണ്ട്‌. 
ചെങ്ങന്നൂര്‍ ഭ്രദാസനത്തിലെ സമര്‍ത്ഥരായ, ഉര്‍ജ്ജസ്വലരായ വൈദിക സമൂഹം ഒരു ഭദ്രാസനമെ 
ത്രാപ്പോലീത്താ എന്ന നിലയില്‍ എന്റെ വലിയ സ്വത്താണ്‌. അവരുടെ വ്യത്യസ്തങ്ങളായ കഴിവുകളും അഭി 
രുചികളും തിരിച്ചറിഞ്ഞ്‌ പ്രോത്സാഹിപ്പിക്കുവാന്‍ കഴിയുന്നത്‌ മൂലം മലങ്കര സഭയിലെ വിവിധ കര്‍മ്മ സരണി 
കളില്‍ സാന്നിദ്ധ്യം അറിയിച്ച നിരവധി വൈദികര്‍ ഈ ഭ്രദാസനത്തില്‍ ഉണ്ട്‌. ബലഹീനനായ എന്റെ കല്‍പ്പ 
നകളോട്‌ അവര്‍ കാണിക്കുന്ന ആദരവും, ക്രിയാത്മകമായ പ്രതികരണം ആണ്‌ രജതജൂബിലി നിറവില്‍ 
ചെങ്ങന്നൂര്‍ ഭ്രദാസനത്തിന്റെ കരുത്ത്‌. 25 വര്‍ഷങ്ങള്‍ക്ക്‌ മുമ്പ്‌ ഈ ഭദ്രാസനത്തിന്റെ മെത്രാപ്പോലീത്താ 
യായി സുന്ത്രോനീസാ ശുശ്രൂഷയിലൂടെ അഭിഷേകം ചെയ്യപ്പെട്ട അവസരത്തില്‍ നടത്തിയ പ്രസംഗത്തില്‍ 
ഞാന്‍ ചെങ്ങന്നൂരിന്റെ ആത്മീയ മക്കളോട്‌ ആവശ്യപ്പെട്ടത്‌ “മോശയുടെ കൈ ഉയര്‍ത്തിപ്പിടിച്ച്‌ ഇസ്രായേല്‍ 
ജനം വിജയം നേടിയതുപോലെ ബലഹീനരായ ഞങ്ങളുടെ കൈകളെ താങ്ങി വി. സഭയെ വിജയപാത 
യിലും നയിക്കുക” എന്നായിരുന്നു. കഴിഞ്ഞ 25 വര്‍ഷത്തില്‍ സന്തോഷത്തിലും സന്താപത്തിലും എനിക്ക്‌ 
താങ്ങും തണലുമായി കൂടെയിരുന്നു, മലങ്കര സഭയോടു പ്രതിബദ്ധത മനസില്‍ കെടാതെ സൂക്ഷിക്കുന്ന 

വിശ്വാസിസമൂഹം ചെങ്ങന്നൂര്‍ ഭ്രദാസനത്തിന്റെ വിജയമന്ത്രമാണ്‌. വിളിക്കുമ്പോള്‍ വിളിപ്പുറത്ത്‌ ഓടി എത്തുന്ന 
എന്റെ ആത്മീയ മക്കളുടെ നിര്‍വ്യാജ സ്നേഹത്തിനു മുമ്പില്‍ ഞാന്‍ ന്രമശിരസ്കനാകുന്നു. 

ഭദ്രാസന സെക്രട്ടറിയുടെ റിപ്പോര്‍ട്ടില്‍ ഈ ഭ്രദാസനത്തിന്റെ വ്യത്യസ്തങ്ങളായ കര്‍മ്മസരണികളില്‍ 
ഉള്ള സംഭാവനകളെപ്പറ്റി പ്രതിപാദിച്ചു കഴിഞ്ഞു. ഈ നേട്ടങ്ങളുടെ പിന്നില്‍ സര്‍വ്വശക്തനായ ദൈവത്തിന്റെ 
കൃപയും കരുണയും മാത്രമാണ്‌ ഉളളത്‌. 

സര്‍വ്വശക്തനായ ദൈവം മനുഷ്യര്‍ക്കിടയില്‍ മതിലുകളും അതിരുകളും സൃഷ്ടിക്കുന്നില്ല. യഹൂദ 
യവന ശമര്യ വേര്‍തിരിവുകളോ കുബേര കുചേല പണ്ഡിത പാമര വിഭജനങ്ങളോ വിലങ്ങുതടിയാകാത്ത 
വിമോചനം ആണ്‌ യേശുക്രിസ്തു വിഭാവനം ചെയ്തത്‌. സ്വീകരിക്കുവാന്‍ സന്മനസ്സുള്ളവരെ രക്ഷിക്കു 
വാന്‍ മാത്രമായിരുന്നില്ല ദൈവപുത്രന്റെ മനുഷ്യാവതാരം. തിരസ്കരിക്കുന്നവരെയും നിരസിക്കാതെ സംര 
ക്ഷിച്ച്‌ സത്യ വെളിച്ചത്തിലേക്ക്‌ നയിക്കുക എന്ന പ്രേഷിത ദൌത്യമാണ്‌ ക്രിസ്തു തന്റെ മണവാട്ടിയായ 
സഭയെ ഭരമേല്‍പ്പിച്ചിരിക്കുന്നത്‌. ജീവിതത്തിന്റെ പ്രധാന ഭാഗം ഗുജറാത്തില്‍ പ്രവര്‍ത്തിച്ച എനിക്ക്‌ അവിടെ 
വ്യത്യസ്ത മത പാരമ്പര്യങ്ങളെ ബഹുമാനിച്ച്‌ പ്രവര്‍ത്തിക്കുവാന്‍ കഴിഞ്ഞത്‌ 25 വര്‍ഷക്കാലം ഇവിടെയും 
തുടരുവാന്‍ കഴിയുന്നതില്‍ സന്തോഷമുണ്ട്‌. കൊടിമരവും കല്‍വിളക്കും തദ്ദേശീയ വാസ്തുശില്‍പ്പ മാതൃ 
കകളുമായി തല ഉയര്‍ത്തി നില്‍ക്കുന്ന ബഥേല്‍ അരമനയെ മത സാഹോദര്യത്തിന്റെ പ്രതീകമായി ചെങ്ങ 
Mê നിവാസികള്‍ കരുതുന്നതില്‍ എനിക്ക്‌ അനല്പമായ ചാരിതാര്‍ഥ്യമുണ്ട്‌. 

ചെങ്ങന്നൂര്‍ ഭദ്രാസനത്തിന്റെ വളര്‍ച്ചയോടൊപ്പം ചെങ്ങന്നൂര്‍ പട്ടണത്തിന്റെ വളര്‍ച്ച എന്ന വലിയ 
ലക്ഷ്യമാണ്‌ കഴിഞ്ഞ 25 വര്‍ഷക്കാലം ഞാന്‍ മുന്നോട്ട്‌ വച്ചത്‌. രാഷ്ട്രീയ ഭേദമെന്യേ എല്ലാ ജനപ്രതിനിധിക 
ളുമായും, പൊതുപ്രവര്‍ത്തകരുമായും തുറന്ന ചര്‍ച്ചകള്‍ക്ക്‌ തയ്യാറാകുകയും അരമന കേന്ദ്രം തന്നെ അതിന്‌ 
രംഗ വേദിയാകുകയും ചെയ്തിട്ടുണ്ട്‌. പ്രകൃതിക്ഷോഭത്താല്‍ തകര്‍ന്നുപോയ ഗുജറാത്തിലേയും, സുനാമി 
യാല്‍ തകര്‍ക്കപ്പെട്ട കേരളത്തിലെ കടലോര തീരത്തിലേയും, ചിക്കൂന്‍ഗുനിയാല്‍ ആക്രമക്കപ്പെട്ട രോഗി 
കള്‍ക്കു നടുവിലേക്കും, ചെങ്ങന്നൂര്‍ മാര്‍ക്കറ്റ്‌ ഉള്‍പ്പെടെയുള്ള ശുചീകരണ പ്രവര്‍ത്തനത്തിലേക്കും നാം കട 
ന്നുചെന്നത്‌ ക്രൈസ്തവ ബോധ്യങ്ങള്‍ പ്രോജ്ജ്വലിപ്പിക്കുന്ന വികസന കാഴ്ചപ്പാടുകള്‍ മൂലമാണ്‌. 

രജതജൂബിലി നമുക്ക്‌ വ്യത്യസ്തങ്ങളായ നിയോഗങ്ങളും വഴിത്താരകളും തുറക്കുന്നു. വിശ്വാസകട 
ന്നാക്രമണങ്ങളുടെ നടുവില്‍ സത്യവിശ്വാസ സംരക്ഷകരായും, അസ്ഥിത്വബോധങ്ങളെ ചോദ്യം ചെയ്യപ്പെ 
ടുമ്പോള്‍ സ്വാതന്ത്യ സംരക്ഷകരായും, ജീവകാരുണ്യ പ്രവര്‍ത്തനങ്ങളുടെ നിലയ്ക്കാത്ത ശ്രോതസ്സായും 
നമുക്ക്‌ മുന്നേറേണ്ടിയിരിക്കുന്നു. അത്യാധുനിക സനകര്യങ്ങളോടു കൂടിയുള്ള ആഡിറ്റോറിയം, നമ്മുടെ 
കൂട്ടികള്‍ക്ക്‌ പഠിക്കുവാന്‍ സഹായകരമായ വിദ്യാഭ്യാസ സ്ഥാപനങ്ങള്‍ ഇങ്ങനെ നിരവധി പൂര്‍ത്തീകരിക്ക 
പ്പെടാത്ത സ്വപ്നങ്ങള്‍ ബാക്കിയാണ്‌. പാറകള്‍ പിളര്‍ക്കുകയും, സമുദ്രം വഴിമാറുകയും, ആകാശം തുറക്കു 
കയും ചെയ്ത ദൈവകൃപയില്‍ ശരണപ്പെട്ട്‌ നമുക്ക്‌ ഇവ പ്രവര്‍ത്തിപഥത്തില്‍ എത്തിക്കുവാന്‍ കഴിയുമെ 
ന്നാണ്‌ എന്റെ ഉത്തമബോധ്യം. 

രജതജൂബിലി നിറവില്‍ തിരിഞ്ഞുനോക്കുമ്പോള്‍ കടപ്പാടുകള്‍ രേഖപ്പെടുത്തേണ്ട നിരവധിപേര്‍ ഉണ്ട്‌. 
ഒരു പിതാവിനെപ്പോലെ എന്നെ സ്നേഹിക്കുകയും മേല്‍പ്പട്ടസ്ഥാനത്തേക്ക്‌ എന്നെ കൈപിടിച്ചു ഉയര്‍ത്തി 
അഭിഷേകം ചെയ്ത ഭാഗ്യസ്മരണാർഹനായ പരി. ബസേലിയോസ്‌ മാര്‍ത്തോമ്മാ മാത്യൂസ്‌ പ്രഥമന്‍ ബാവാ 
തിരുമേനിയുടെ ഓര്‍മ്മകള്‍ക്ക്‌ മുമ്പില്‍ ഞാന്‍ ന്രമശിരസ്ക്കനാകുന്നു. പരി. ബാവാ തിരുമേനിയുടെ ശക്തമായ 
നിലപാടുകള്‍ ആണ്‌ ചെങ്ങന്നൂര്‍ ഭ്രദാസനത്തിന്റെ ഉദയത്തിന്‌ നിദാനം എന്നുള്ളത്‌ ആര്‍ക്കും വിസ്മരി 
ക്കാന്‍ കഴിയാത്ത ചരിത്ര സത്യമാണ്‌. ചെങ്ങന്നൂര്‍ ഭദ്രാസനം രൂപീകരിക്കുവാന്‍ അദ്ധ്വാനം ചെയ്ത്‌ മണ്‍മറ 
ഞ്ഞുപോയ എല്ലാ ആചാര്യന്മാരെയും പ്രവര്‍ത്തകരെയും പ്രാര്‍ത്ഥനാപുര്‍വ്വം ഓര്‍ക്കുന്നു. കഴിഞ്ഞ 25 വര്‍ഷ 
ക്കാലം ഈ ഭ്രദാസനത്തിന്റെ ആത്മീയ പ്രവര്‍ത്തനങ്ങള്‍ക്ക്‌ ചുക്കാന്‍ പിടിച്ച്‌ കടന്നുപോയ എല്ലാവരെയും 
കര്‍ത്ത്യ സന്നിധിയില്‍ ഓര്‍ക്കുന്നു. പ്രത്യേകിച്ച്‌ പ്രാരംഭത്തില്‍ ഭ്രദാസനത്തിന്റെ വളര്‍ച്ചയ്ക്കായി അഹോരാത്രം 
യത്നിച്ച പുലിമുഖത്ത്‌ പി. ജി. ജോര്‍ജ്ജ്‌ അച്ചന്റെ സേവനങ്ങളെ നന്ദിപൂര്‍വ്വം കര്‍ത്തൃസന്നിധിയില്‍ ഓര്‍ക്കു 
ന്നു. ഭ്രരാസന സെക്രട്ടറിയായി പ്രവര്‍ത്തിച്ച്‌ വാങ്ങിപ്പോയ പള്ളിയില്‍ പി. ജി. ജോര്‍ജ്ജ്‌ കോര്‍-എപ്പിസ്‌ക്കോ 
പ്പായുടെ സേവനങ്ങളെയും നന്ദിപൂര്‍വ്വം ഓര്‍ക്കുന്നു. 

രജതജൂബിലി ആഘോഷങ്ങള്‍ ചരിത്ര സംഭവമാക്കുവാന്‍ ഈണും ഉറക്കവും വെടിഞ്ഞ്‌ അദ്ധ്വാനി 
ക്കുന്ന ഭദ്രാസന സെക്രട്ടറി മാത്യു വര്‍ഗ്ഗീസച്ചനെയും അദ്ദേഹത്തിന്റെ കൂടെ പ്രവര്‍ത്തിക്കുന്ന വിവിധ കമ്മറ്റി 
അംഗങ്ങളെയും ഞാന്‍ ഹൃദയംഗമായി അനുമോദിക്കുന്നു. അദ്ഭുതകരങ്ങളായ ദൈവത്തിന്റെ കൃപയും 
കരുണയും ധാരാളം അനുഭവിച്ചറിഞ്ഞ 25 വര്‍ഷങ്ങള്‍ കടന്നുപോകുമ്പോള്‍ ബലഹീനനായ എന്നെ ശക്തീ 
കരിച്ച ദൈവസ്നേഹത്തിന്റെ മുമ്പില്‍ ശിരസു നമിക്കുന്നു. പരിശുദ്ധ കാതോലിക്കാ ബാവാ തിരുമേനിയോടും 
എപ്പിസ്ക്കോപ്പല്‍ സുന്നഹദോസിനോടുമുള്ള ഐക്യദാര്‍ഡ്യം ആവര്‍ത്തിച്ചുറപ്പിച്ച്‌ പ്രഖ്യാപിക്കുന്നു. ദൈവിക 
ഭവനമായ ബഥേല്‍ ദൈവിക കൃപകളുടെ കൂടാരമായി തുടര്‍ന്നും വര്‍ത്തിക്കുവാന്‍ ഏവരുടെയും കണ്ണുനീ 
രോടുകൂടിയുള്ള പ്രാര്‍ത്ഥന അഭ്യര്‍ത്ഥിച്ചുകൊണ്ട്‌ എന്റെ അദ്ധ്യക്ഷപ്രസംഗത്തില്‍ നിന്ന വിരമിക്കുന്നു. ദൈവം 
നമ്മെ അനുഗ്രഹിക്കട്ടെ. 

ശേഷം പിന്നാലെ, ദൈവം അനുഗ്രഹിക്കട്ടെ. 
തോമസ്‌ മാര്‍ അത്താനാസിയോസ്‌ മെത്രാപ്പോലീത്താ 

ചെങ്ങന്നൂര്‍ ഭ്രദാസനം രൂപീകൃതമായതിന്റെ 
രജതജൂബിലി ആഘോഷിക്കുകയാണ്‌. ഇക്കാല 
യളവില്‍ ഭ്രദാസനം കൈവരിച്ച നേട്ടങ്ങള്‍ക്കും 
പ്രാപിച്ച പുരോഗതിക്കും മുക്തകണ്ഠമായ അഭി 
നന്ദനങ്ങള്‍! ദീര്‍ഘവീക്ഷണത്തോടുകൂടിയ ആസൂ 
ര്രണം, ക്രമീകൃതമായ പ്രവര്‍ത്തന പരിപാടി, ചിട്ട 
യോടു കൂടിയ ഭരണക്രമം ഇവയൊക്കെ പുരോഗ 
തിയുടെ പാതയിലേക്ക്‌ ഭ്രദാസനത്തെ നയിക്കുന്നു. 
ഭദ്രാസന സാരഥിയും സഹപ്രവര്‍ത്തകരും അനു 
മോദനം അര്‍ഹിക്കുന്നു. 

ജൂബിലി ആഹ്ളാദത്തിന്റെയും ആഘോഷ 
ത്തിന്റെയും അവസരമാണ്‌. മതവിശ്വാസികളും മത 
നിഷേധികളും ജൂബിലി പരിപാടികള്‍ സംഘടിപ്പി 
ക്കുന്നു. ജൂബിലി എന്നുള്ള ആശയം തന്നെ ഹൃദ 
യഹാരിയാണ്‌. ഇരുപത്തിയഞ്ച്‌, അന്‍പത്‌, അറു 
പതി, എഴുപത്തഞ്ച്‌ എന്നീ വര്‍ഷങ്ങള്‍ കഴിയു 
മ്പോള്‍ വിവിധ പേരുകള്‍ നല്‍കി (സില്‍വര്‍, 
ഗോള്‍ഡന്‍, ഡയമണ്‍ഡ്‌ തുടങ്ങിയവ) ജൂബിലി നട 
ത്തുന്നു. 

ജൂബിലിയുടെ ഉത്ഭവം എവിടെനിന്ന്‌ എന്ന്‌ 
പലരും ഓര്‍ക്കാറില്ല. അത്‌ വേദപുസ്തകത്തില്‍ 
രൂപം കൊണ്ടതാണ്‌. യിര്സായേല്യ ജനതയില്‍ 
നിന്നും അവരുടെ മത, സാമൂഹിക സംസ്കാര 
ത്തില്‍ നിന്നും ഉയര്‍ന്നുവന്നതാണ്‌. പിന്നീട്‌ അതു 
ക്രൈസ്തവ ദര്‍ശനത്തില്‍ക്കൂടി പാശ്ചാത്യ 
സാംസ്കാരിക ധാരയില്‍ കടന്നു വരികയായിരു 
ന്നു. 

“ജൂബിലി” എന്ന വാക്ക്‌ “യോബേൽ” എന്ന 
എബ്രായ പദത്തില്‍ നിന്നാണ്‌ ആ വാക്കിന്റെ 
വാച്യാര്‍ത്ഥം ആടിന്‍കൊനമ്പ്‌” എന്നാണ്‌, ആ പ്രദേ 
ശത്തെ വലിയ ആട്ടുകൊറ്റന്മാരുടെ നീണ്ടു വളഞ്ഞ 
കൊമ്പ്‌ എടുത്ത്‌ അതിന്റെ കനം കുറഞ്ഞ അറ്റത്ത്‌ 
ഒരു “ജൂബിലി” എന്നതിനു കാഹളം എന്ന അര്‍ത്ഥം 
അങ്ങനെ ഉണ്ടായി. ഭാരതത്തില്‍ ഹൈന്ദവാരാധ 
നയുടെ സന്ദര്‍ഭത്തിലും മറ്റു മതപരമായ ചടങ്ങു 
കളിലും “ശംഖ്‌” വിളിക്കാറുണ്ട്‌. കാഹളം മുഴ 
ക്കുന്നതിനു തുല്യമാണത്‌. മലയാളത്തില്‍ “ശംഖ 
ധ്വനി” മുഴക്കുക എന്നൊരു പ്രയോഗം തന്നെ പ്രചാ 
രത്തിലുണ്ട്‌. 

യഹുദ നിയമപ്രകാരം ജുബിലി എങ്ങനെ 


=f 


റവ. ഫാ. ഡോ. റ്റി. ജെ. ജോഷ്വാ ങ്ക്‌ 


ജൂബിലി ഉയര്‍ത്തുന്ന സന്ദേശം 


ആചരിച്ചു? അവരുടെ ആചരണ മുറയില്‍ നിന്ന്‌ 
ഇന്നുള്ള നമുക്ക്‌ എന്തു സന്ദേശം ലഭിക്കുന്നു? 
ഇതെപ്പറ്റി വളരെ സംക്ഷിപ്തമായി പ്രസ്താവി 
ക്കുക മാത്രമാണ്‌ ഇവിടെ ചെയ്യുന്നത്‌. യഹൂദനി 
യമങ്ങള്‍ക്കനുസരിച്ച്‌ ഏഴാം വര്‍ഷം ശാബതു 
വര്‍ഷമാണ്‌. അതു കാഹളമൂതി പ്രഖ്യാപിക്കുന്നു. 
അത്‌ സ്വാതന്ത്ര്യത്തിന്റെയും സ്വസ്ഥതയുടെയും 
വര്‍ഷമാണ്‌. ഏഴു വീതമുള്ള ഏഴു വര്‍ഷങ്ങള്‍ 
എണ്ണുമ്പോള്‍ 49 വര്‍ഷങ്ങള്‍ തികയുന്നു. അതി 
നുശേഷം വരുന്ന അന്‍പതാം വര്‍ഷം” ജൂബിലി 
വര്‍ഷമാണ്‌. അതിനെപ്പറ്റിയുള്ള വിശദമായ പരാ 
മര്‍ശം ലേവ്യ 25:10-13 വരെ കാണുക. ആ വേദ 
ഭാഗം പഠിക്കുമ്പോള്‍ താഴെപ്പറയുന്ന നാലു കാര്യ 
ങ്ങള്‍ നമ്മുടെ ശ്രദ്ധയില്‍പ്പെടുന്നു. അന്നത്തെ 
യഹുദ ജനതയുടെ ജീവിതാനുഭവത്തോട്‌ ബന്ധ 
പ്പെട്ടവയാണ്‌ അവയെങ്കിലും ഇന്നുള്ള നമ്മുടെ 
അനുഭവത്തിലും സാഹചര്യത്തിലും വളരെ പ്രസ 
ക്തിയുണ്ട്‌. 
1. നിലങ്ങള്‍ക്കു വിശ്രമം കൊടുക്കേണ്ട വര്‍ഷം 
: (ലേവ്യ 25:11) 

മണ്ണിനെ ചൂഷണം ചെയ്ത്‌ അതില്‍ നിന്ന്‌ 
എത്രയും ഈറ്റിയെടുക്കാമെന്നുള്ളതാണ്‌ ഇന്നത്തെ 
നമ്മുടെ സമീപനം. അതുമുലമുള്ള പരിസ്ഥിതി 
പ്രശ്നങ്ങള്‍ നാമിന്നു നേരിട്ടുകൊണ്ടിരിക്കുന്നു. 
മനുഷ്യനും മൃഗത്തിനും എന്നതുപോലെ aise) 
മിക്കും വിശ്രമം ആവശ്യമുണ്ട്‌. ആ തത്വമനുസ 
രിച്ച്‌ മുന്‍കാലങ്ങളില്‍ പഴനിലം ഇടുന്ന പതിവ്‌ 
നമുക്കുണ്ടായിരുന്നു. പ്രകൃതിയുടെ നിയമങ്ങളെ 
മാനിച്ചും മനസ്സിലാക്കിയും പ്രവര്‍ത്തിക്കാത്തതിന്റെ 
ഫലം പ്രകൃതി തന്നെ നമുക്കിന്ന്‌ പ്രതികൂല 
മായിത്തീര്‍ന്നിരിക്കയാണ്‌. അതിന്റെ തിക്തഫലം 
നാമനുഭവിച്ചു തുടങ്ങിയിരിക്കുന്നു. അതുകൊണ്ട്‌ 
പ്രകൃതി സംരക്ഷണത്തിനുള്ള ആഹ്വാനം ജൂബി 
ലിയുടെ മൌലിക സന്ദേശത്തില്‍പ്പെടുന്നു. 
2, യഥാ സ്ഥാനപ്പെടുത്തേണ്ട വര്‍ഷം:- 

നിങ്ങള്‍ താന്താന്റെ അവകാശത്തിലേക്കു 
പോകണം പ്രസക്ത വേദഭാഗത്ത്‌ ഇത്‌ രണ്ടു 
പ്രാവശ്യം ആവര്‍ത്തിച്ചു പറഞ്ഞിരിക്കുന്നു. അടി 
മകള്‍ക്ക്‌ വിമോചനം ലഭിക്കുന്ന അവസരമാണ്‌. 

പൈതൃകമായി ലഭിച്ച അവകാശം ചില 

പ്പോള്‍ കടം മൂലം അന്യാധീനപ്പെട്ടു എന്നു വരാം. 
അങ്ങനെ സംഭവിച്ചാല്‍ ജൂബിലി വര്‍ഷത്തില്‍ 
അവകാശം തിരികെ കൊടുക്കണമെന്നാണ്‌ നിയ 
മം. ദൈവമക്കള്‍ എന്ന നിലയില്‍ സ്വര്‍ഗ്ഗീയാവകാ 
ശത്തിന്‌ നാം അര്‍ഹരായിട്ടുള്ളവരാണ്‌. “നാം 
മക്കള്‍ എങ്കിലും അവകാശികളും ആകുന്നു, ദൈവ 
ത്തിന്റെ അവകാശികളും ക്രിസ്തുവിന്റെ കൂട്ടവ 
കാശികളും തന്നെ.” (റോമ. 8:17). എഫേ. 1:13 
കാണുക. ഈ അവകാശങ്ങള്‍ നാം നഷ്ടപ്പെടുത്തി 
ലോകത്തിന്റെ നേട്ടങ്ങള്‍ക്കു വേണ്ടി ഉത്സാഹി 
ചിട്ടുള്ളവരാണ്‌. അതുകൊണ്ട്‌ നാം നമ്മുടെ 
ദുഃസ്ഥിതി തിരിച്ചറിഞ്ഞ്‌ നമ്മുടെ സ്വന്തം ആത്മീ 
യാവകാശത്തിലേക്ക്‌ തിരിച്ചെത്തുവാന്‍ ശ്രമിക്കണം. 

അതുപോലെ അടിമത്തത്തില്‍ നിന്നുള്ള 
മോചനവും ജൂബിലിയുടെ അനുഭവമാണ്‌. “ബദ്ധ 
ന്മാര്‍ക്കു വിടുതലും........... പീഡിതരെ വിടുവിച്ചു 
യപ്പാനും കര്‍ത്താവിന്റെ പ്രസാദവര്‍ഷം പ്രസം 
ഗിപ്പാനും” എന്നു യെശയ്യാ പ്രവാചകന്‍ സൂചിപ്പി 
ക്കുന്നത്‌ ശ്രദ്ധേയമാണ്‌. (61:1..) മശിഹായുടെ ആഗ 
മനം ഒരു ജുബിലിവര്‍ഷം ആയിരിക്കുമെന്നുള്ള 
പ്രതീക്ഷയാണ്‌ പ്രവാചകന്‍ പുലര്‍ത്തിയത്‌. അന്നു 
സംഭവിക്കുന്ന ഒന്നാണ്‌ ബദ്ധന്മാര്‍ക്കുള്ള വിമോ 
ചനം. “അവന്‍ ബദ്ധന്മാരെ വിടുവിച്ച്‌ സൌഭാഗ്യ 
ത്തിലാക്കുന്നു” (സങ്കീ. 68:5). 

അധമശക്തികള്‍ക്കും അധമസ്വഭാവ 
ങ്ങള്‍ക്കും അനേകരും അടിമപ്പെട്ടവരായി ഇന്നു 
കഴിയുന്നു. അവര്‍ക്കു ക്രിസ്തുയേശു വിമോചനം 
പ്രഖ്യാപിക്കുന്നു. സാമൂഹികമായ ചില ഘടനക 
ളുടെ അടിമത്തമാണ്‌ മറ്റൊരു ദുസ്ഥിതി. മനുഷ്യ 
വ്യക്തിത്വത്തെ അടിച്ചമര്‍ത്തി വച്ചിരിക്കുന്ന സക 
ലത്തില്‍ നിന്നും അവന്‍ വിമോചിതനാകണം. 
അതാണ്‌ ജൂബിലിയില്‍ സംഭവിക്കേണ്ടത്‌. 
3. അനുരജ്ഞനത്തിന്റെ വര്‍ഷം : 

ഇന്ന്‌ എല്ലാരംഗത്തും ഐതര്യം 
(alirnation) സംഭവിച്ചുകൊണ്ടിരിക്കുകയാണ്‌. 
നമ്മുടെ കാലത്തിന്റെ പ്രത്യേകതയാണ്‌ ഐത 
ര്യവും ശൈഥില്യവും. (Alirnation is the mark 
of our age) ഇത്‌ ഇന്ന്‌ ഏറ്റവും പ്രകടമാകുന്നത്‌ 
കുടുംബങ്ങളിലാണ്‌. ഒരുകാലത്ത്‌ ഏറ്റവും കെട്ടു 
റപ്പുള്ളതായിരുന്നു. നമ്മുടെ കുടുംബങ്ങള്‍, 
ഇന്നത്തെ അവസ്ഥ എന്താണ്‌? വിവാഹ മോചന 
ത്തിനായി കോടതിയിലേക്ക്‌ ഓടുന്നു. കുടുംബഭ 
(BO കൈവരുത്തുവാനുള്ള ഒരു വര്‍ഷമായി ഭദ്രാ 
സനം പ്രഖ്യാപിച്ച്‌ പഠനങ്ങളും പ്രബോധനങ്ങളും 
നടക്കുന്നതായിട്ടറിയാം. 

അതുപോലെ സഹോദരങ്ങള്‍ തമ്മിലുള്ള 
അന്യായങ്ങള്‍ പരിഹരിക്കപ്പെട്ട്‌ നല്ല ബന്ധത്തില്‍ 
എത്തേണ്ട അവസരമാണ്‌. ദേശവാസികള്‍ എല്ലാം 
ജൂബിലി ആഘോഷത്തില്‍ പങ്കുചേരണമെന്ന്‌ 
അനുശാസിക്കുമ്പോള്‍, സമൂഹത്തിലെ ശിഥിലീക 
രണ പ്രവണതകളെ ഇല്ലാതാക്കി എല്ലാവരും 
ഐക്യൃദാര്‍ഡ്യത്തോടെ ജീവിക്കുവാന്‍ ഉദ്ദേശിക്കു 
ന്നു. വര്‍ഗ്ഗത്തിന്റെ പേരിലും മതത്തിന്റെ പേരിലും 
ഇന്നു കലാപങ്ങളും പോരാട്ടങ്ങളും എവിടെയും 
നടമാടുകയാണ്‌. സ്നേഹത്തിന്റെ ഭാഷ സംസാ 
രിക്കുന്നവരും സ്നേഹത്തിന്റെ പ്രവൃത്തി ചെയ്യു 
ന്നവരുമാണ്‌ ഇന്ന്‌ അധികമായി ഉണ്ടാകേണ്ടത്‌. 
ജൂബിലി ഉയര്‍ത്തുന്ന വെല്ലുവിളി അതത്രേ. 

4. ദൈവത്തോടുള്ള ബന്ധം ഭ്രദമാക്കൂ : 

“നിന്റെ ദൈവത്തെ ഭയപ്പെടണം; ഞാന്‍ 
നിങ്ങളുടെ ദൈവമായ യഹോവയാകുന്നു. അതു 
കൊണ്ട്‌ നിങ്ങള്‍ എന്റെ കല്പനകള്‍ അനുസരിച്ച്‌ 
എന്റെ വിധികള്‍ പ്രമാണിച്ച്‌ ആചരിക്കണം. 
എന്നാല്‍ നിങ്ങള്‍ ദേശത്തു നിര്‍ഭയം വസിക്കും”. 
(ലേവ്യ. 25:17,18) നമ്മുടെ എല്ലാ പ്രശ്നങ്ങള്‍ക്കും 
കാരണം ദൈവബന്ധത്തില്‍ നമുക്കു വന്നിട്ടുള്ള 
വീഴ്ചയിലാണ്‌. നമ്മുടെ പാപമാണ്‌ നമ്മെ ദൈവ 
ത്തില്‍ നിന്നകറ്റുന്നത്‌. പാപത്തെ വളരെ ലാഘവ 
ത്തോടെ വീക്ഷിക്കുന്ന ഒരവസ്ഥയാണ്‌. സകല 
തിനും നാം ഒഴിവു കഴിവുകളും ന്യായീകരണ 
ങ്ങളും നടത്തുന്നവരാണ്‌. അതുകൊണ്ട്‌ ശരിയായ 
പാപബോധമോ തജ്ജന്യമായ അനുതാപമോ 
ഇല്ലാത്ത ദുരവസ്ഥയില്‍ നാം തുടരുന്നു. 

ജൂബിലി നമ്മോടാവശ്യപ്പെടുന്നത്‌ ദൈവ 
ഭയത്തില്‍ ചേര്‍ന്നു വരിക എന്നത്രേ. അവിടുത്തെ 
കല്പനകള്‍ ആചരിക്കുന്നതില്‍ ഉത്സാഹവും ആന 
ന്ദവും കണ്ടെത്തുന്നവരായിരിക്കണം ജൂബിലി 
യുടെ മൌലികമായ തത്വങ്ങള്‍ നമ്മുടെ ജീവിത 
ത്തിന്റെ സമസ്ത മേഖലകളിലും പ്രതിഫലിക്കു 
വാന്‍ ഇടയാകട്ടെ എന്നു പ്രാര്‍ത്ഥിക്കുന്നു. 


© 


ഭ്രദാസന രജത ജൂബിലിയുടെ ഫ്രെബുവരി 
24 മുതല്‍ മാര്‍ച്ച്‌ 1 വരെയുളള്ള പരിപാടി 
കള്‍ ഉള്‍ക്കൊള്ളിച്ചു കൊണ്ടുള്ള C D 
തയ്യാറായിട്ടുണ്ട്‌. ആവശ്യമുള്ളവര്‍ മാര്‍ച്ച്‌ 31 
മുന്‍പ്‌ അഡ്വാന്‍സ്‌ നല്‍കി ബാക്ക്‌ 
ചെയ്യേണ്ടതാണ്‌. 

സ്പുവിശേഷത്തിന്റെ മൂല്യവും ശക്തിയും സമൂഹ 
ത്തിനു പകര്‍ന്നു നല്‍കുകയാണ്‌ അജപാലക 
ദൌത്യ മെന്ന്‌ അര്‍മീനിയന്‍ ഓര്‍ത്ത ഡോക്സ്‌ 
സഭാ തലവന്‍ പരിശുദ്ധ അരാം പ്രഥമന്‍ കാതോ 
ലിക്കാ പറഞ്ഞു. ഓര്‍ത്തഡോക്സ സഭ ചെങ്ങ 
MI ഭ്രദാസന രജത ജൂബിലി ആഘോഷങ്ങളുടെ 
സമാപന സമ്മേളനം ഉദ്ഘാടനം ചെയ്യുകയായി 
രുന്നു അദ്ദേഹം. 

ക്രിസ്തീയ സ്നേഹവും സാക്ഷ്യവും പര 
ത്തേണ്ട ക്രിസ്തുവിന്റെ സ്ഥാനപതികളാണ്‌ നാം 
ഓരോരുത്തരും. ഏറ്റവും ഉത്തരവാദിത്വത്തോടും 
പ്രതിബദ്ധതയോടും പ്രതിനിധാനം ചെയ്യേണ്ട 
സ്ഥാനമാണിത്‌. ധീരനായ ഇടയന്‍ ആട്ടിന്‍ പറ്റ 
ത്തോടൊപ്പം കഴിയുന്നു. ഇടയശ്രേഷ്ഠനാണ്‌ 
ക്രിസ്തു. ധീരനായ ഇടയശ്രേഷ്ഠനായ ക്രിസ്തു 
വിന്റെ മാതൃക ഉള്‍ക്കൊണ്ട്‌ സഭാ നേതാക്കന്മാര്‍ 
പ്രവര്‍ത്തിക്കണം. സുവിശേഷത്തിന്റെ മൂല്യവും 
ശക്തിയും പകര്‍ന്നു കൊടുക്കുകയാണ്‌ അജപാ 
ലന ദൌതൃത്തിന്റെ ലക്ഷ്യം. ക്രൈസ്തവ സാക്ഷ്യ 
ത്തിന്റെ സന്ദേശവാഹകരായി നാം മാറണം. 

പ്രവര്‍ത്തന ശേഷിയും ആവശ്യത്തിനുള്ള 
വിദ്യാഭ്യാസവും കര്‍മ്മനിരതമായ പ്രവര്‍ത്തന 
വൈഭവവും കൊണ്ട്‌ ധന്യരായ ഒരു പറ്റം മ്രെതാ 
പ്പോലീത്താമാര്‍ ഈ സഭയ്ക്കുള്ളത്‌ പരിശുദ്ധ 
ബാവാ തിരുമേനിക്കും സഭ ആകമാനവും അഭി 
മാനിക്കാവുന്ന കാര്യമാണ്‌. അതിന്‌ നല്ല ഉദാഹര 
ണമാണ്‌ പ്രത്യേകിച്ച്‌ മെത്രാഭിഷേക ജൂബിലി 
ആഘോഷിക്കുന്ന അഭി. തോമസ്‌ മാര്‍ അത്താനാ 
സിയോസ്‌ മെത്രാപ്പോലീത്ത. അദ്ദേഹത്തിന്റെ 
ശക്തമായ നേതൃത്വം ഈ ഭഗ്രാസനത്തെ അനു 
ദിനം അഭിവൃത്തിയിലേക്ക്‌ നയിക്കുന്നു എന്നത്‌ 
ഈ ചരിത്ര മുഹൂര്‍ത്തം സാക്ഷീകരിക്കുന്നു. മല 
ങ്കര ഓര്‍ത്തഡോക്സ്‌ സഭ പ്രത്യേകിച്ച്‌ ചെങ്ങ 
ന്നൂര്‍ ഭദ്രാസനം നല്‍കിയ ഈ സ്വീകരണത്തില്‍ 
ഞാന്‍ അതീവ സന്തുഷ്ടനാണ്‌ എന്ന്‌ പരിശുദ്ധ 
അരാം പ്രഥമന്‍ കാതോലിക്ക ബാവ അറിയിച്ചു. 
ജൂബിലി സമ്മേളനത്തിന്‌ തിരിതെളിഞ്ഞപ്പോള്‍ 25 
വര്‍ഷത്തെ സൂചിപ്പിച്ചുകൊണ്ട്‌ 25 ആചാരവെടി 
കള്‍ മുഴങ്ങി. 

ഭദ്രാസന ജൂബിലിയും ഭദ്രാസനാധിപന്‍ 
അഭിവന്ദ്യ തോമസ്‌ മാര്‍ അത്താനാസിയോസിന്റെ 
ഇടയ ശുശ്രൂഷാ ജൂബിലിയും ഒരുമിച്ചു വന്നതു 


= 


~ 


റവ. ഫാ. ഏബ്രഹാം കോശി കുന്നുംപുറത്ത്‌ a 





ചരിത്സാക്ഷയമായി ജുബിലി ആഘോഷം 


ഭാഗ്യമാണ്‌. ഭര്രാസനത്തിനും മ്മെതാപ്പോലീ 
ത്തായ്ക്കും ഇഴപിരിയാത്ത ബന്ധമുണ്ട്‌. സാമൂ 
ഹിക സേവനത്തിന്‌ സഭകള്‍ മുന്നിട്ടിറങ്ങേണ്ടത്‌ 
കാലഘട്ടത്തിന്റെ ആവശ്യമാണെന്നും പരിശുദ്ധ 
അരാം പ്രഥമന്‍ കാതോലിക്കാ പറഞ്ഞു. 

ഭദ്രാസനാധിപന്‍ അഭിവന്ദ്യ തോമസ്‌ മാര്‍ 
മാര്‍ അത്താനാസിയോസ്‌ അദ്ധ്യക്ഷത വഹിച്ചു. 
പരിശുദ്ധ ബസേലിയോസ്‌ മാര്‍ത്തോമ്മാ ദിദി 
മോസ്‌ പ്രഥമന്‍ കാതോലിക്കാ ബാവാ മഹാപു 
രോഹിത സന്ദേശം നല്‍കി. പ്രാര്‍ത്ഥനയും ഉപ 
വാസവും സ്വര്‍ഗത്തിലേക്കു നയിക്കുന്ന വഴികളാ 
ണെന്നും ഇവ ജീവിതഗന്ധിയാക്കാന്‍ നാം ശീലി 
ക്കണമെന്നും പരിശുദ്ധ ബാവാ പറഞ്ഞു. മന്ത്രി 
പി. ജെ. ജോസഫ്‌ ഭവനദാനവും മന്ത്രി രാമചന്ദ്രന്‍ 
കടന്നപ്പള്ളി CJELI വര്‍ഷാചരണവും ഭദ്രാസന 
ചാരിറ്റി പ്രവര്‍ത്തനങ്ങളുടെ ഉദ്ഘാടനവും നിര്‍വ്വ 
ഹിച്ചു. പരിശുദ്ധ അരാം പ്രഥമന്‍ ബാവയ്ക്ക്‌ ചെങ്ങ 
AMS ഭ്രദാസനത്തിന്റെ ഉപഹാരമായി ആറന്മുള 
കണ്ണാടിയും, തടിയില്‍ തീര്‍ത്ത ആനയുടെ 
രൂപവും നല്‍കി. 

നിയുക്ത കാതോലിക്കാ പൌലോസ്‌ മാര്‍ 
മിലിത്തിയോസ്‌ ഡയറക്ടറി പ്രകാശനവും പ്രതി 
പക്ഷ നേതാവ്‌ ഉമ്മന്‍ചാണ്ടി സ്മരണിക പ്രകാശ 
നവും നിര്‍വ്വഹിച്ചു. ആര്‍ച്ച്‌ ബിഷപ്പ്‌ മാര്‍ ജോസഫ്‌ 
പനവ്ൃത്തില്‍, അഭിവന്ദ്യ ഡോ. സഖറിയാസ്‌ മാര്‍ 
തെയോഫിലോസ്‌ Meann മെത്രാപ്പോലീത്ത, 
അഭിവന്ദ്യ കുര്യാക്കോസ്‌ മാര്‍ ക്ലിമ്മീസ്‌ , അഭിവന്ദ്യ 
ഡോ. യൂഹാനോന്‍ മാര്‍ ക്രിസോസ്റ്റമോസ്‌ ; 
അഭിവന്ദ്യ ഡോ. ഗ്രബിയേല്‍ മാര്‍ ഗ്രീഗോറിയോസ്‌ 
, അഭിവന്ദ്യ ഡോ. മാത്യൂസ്‌ മാര്‍ തിമോത്തിയോ 
സ്‌, അഭിവന്ദ്യ ജോസഫ്‌ മാര്‍ ദിവന്നാസിയോസ്‌, 
നിയുക്ത മെത്രാന്മാരായ റവ. ഫാ. ജോണ്‍ മാത്യൂ 
സ്‌, റവ. യൂഹാനോന്‍ റമ്പാന്‍ എന്നിവര്‍ അനു 
ഗ്രഹ പ്രഭാഷണവും നടത്തി. ഭദ്രാസന സ്രെക 
ട്ടറി റവ. ഫാ. മാത്യു വര്‍ഗീസ്‌ പുളിമൂട്ടില്‍ ജൂബിലി 
റിപ്പോര്‍ട്ട്‌ അവതരിപ്പിച്ചു. 

എം. പി. മാരായ ശ്രീ. കൊടിക്കുന്നില്‍ സുരേ 
ഷ്‌, പ്രഫ. പി. ജെ. കുര്യന്‍, ശ്രീ. പി. സി. വിഷ്ണു 
നാഥ്‌ എം. എല്‍. എ, നഗരസഭാദ്ധ്യക്ഷന്‍ ശ്രീ. 
രാജന്‍ MIS, അസ്സോസിയേഷന്‍ സെക്രട്ടറി 
ഡോ. ജോര്‍ജ്ജ്‌ ജോസഫ്‌, വെരി. റവ. കെ. ഒ. 
ഫിലിപ്പ്‌ കോര്‍ എപ്പിസ്‌കോപ്പാ, പ്രഫ. വി. ഐ. 

ജോസഫ്‌, ശ്രീ. ചാക്കോ വര്‍ഗീസ്‌, എന്നിവര്‍ 
പ്രസംഗിച്ചു. റവ. ഫാ. തോമസ്‌ വര്‍ഗീസ്‌ അമയില്‍ 
സ്വാഗതവും അഡ്വ. വി. സി. സാബു കൃതജ്ഞ 
തയും അര്‍പ്പിച്ചു. 

സമ്മേളനത്തിനു മുന്നോടിയായി ജുബിലി 
സന്ദേശം വാനോളം ഉയര്‍ത്തി നഗരവീഥികള്‍ക്ക്‌ 
ഉത്സവഛായ പകര്‍ന്ന ജൂബിലി സമാപന ഘോഷ 
യാര്്രയില്‍ ആയിരങ്ങള്‍ പങ്കെടുത്തു. 
ഓര്‍ത്തോക്സ്‌ സഭ ചെങ്ങന്നൂര്‍ ഭ്രദാസനത്തിന്റെ 
രജത ജൂബിലി ആഘോഷങ്ങള്‍ക്ക്‌ സമാപനം 
കുറിച്ച്‌ ഇന്നലെ 1.300) ക്രിസ്ത്യന്‍ കോളേജ്‌ ജംഗ്ഷ 
നില്‍ ആരംഭിച്ച പ്രൌഡഗംഭീരമായ ഘോഷയാത്ര 
യില്‍ ഭദ്രാസനത്തിലെ 51 ഇടവകകളില്‍ നിന്നുള്ള 
വൈദികരും വിശ്വാസികളും പങ്കെടുത്തു. 

കാതോലിക്കേറ്റ്‌ പതാകയേന്തി ഭ്രാസന 
സെക്രട്ടറി മാത്യു വര്‍ഗീസിനു പിന്നിലായി ഭദ്രാ 
സനത്തിലെ വൈദിക ശ്രേഷ്ഠര്‍, സഭാ മാനേജിംഗ്‌ 
കമ്മറ്റിയംഗങ്ങള്‍, ഭദ്രാസന കൌണ്‍സില്‍ അംഗ 
ങ്ങള്‍ എന്നിവര്‍ കാതോലിക്കറ്റ്‌ പതാകയേന്തി റാലി 
യില്‍ അണിനിരന്നു. ജൂബിലിയെ അനുസ്മരിപ്പി 
ച്ചുകൊണ്ടുള്ള 25 സ്വര്‍ണ കുരിശുകളും, 25 ഇരു 
ച്രകവാഹന വോളന്റിയര്‍മാരും, വിശുദ്ധ വേദപു 
സ്തകവും വഹിച്ച്‌ പരമ്പരാഗത ക്രൈസ്തവ 
വേഷമായ ചട്ടയും മുണ്ടും കവണിയും ധരിച്ച 25 
സ്ത്രീകളും പങ്കെടുത്തു. ബാന്‍ഡുമേളവും, പഞ്ച 
വാദ്യവും, ചെണ്ടമേളവും ഘോഷയാത്രയ്ക്കു 
കൊഴുപ്പേകി. കൂനന്‍ കുരിശ്‌ സത്യത്തെയും, മത 
സൌഹാര്‍ദ്ദത്തെയും, വി. വേദപുസ്തക സംബന്ധ 
മായ വിഷയങ്ങളെയും ആസ്പദമാക്കി 
ക്രൈസ്തവ സന്ദേശം ഉണര്‍ത്തുന്ന ഫ്ളോട്ടുകള്‍ 
മുത്തുക്കുടകള്‍, സണ്ടേ സ്കൂള്‍ കുട്ടികളുടെ 
കലാപ്രകടനങ്ങള്‍ എന്നിവ ഘോഷയാത്രയ്ക്ക്‌ 
മിഴിവേകി. 

അഞ്ചു കിലോമീറ്റര്‍ ദൂരം കടുത്ത വെയി 
ലിനെ അവഗണിച്ചുകൊണ്ട്‌ സ്ത്രീകളും പുരുഷ 
ന്മാരും കുഞ്ഞുങ്ങളും അടങ്ങുന്ന വിശ്വാസി 
സമൂഹം ഘോഷയാത്രയില്‍ അണിചേര്‍ന്നത്‌. 
കേരളത്തിന്റെ നൂതന സാംസ്‌ക്കാരിക പൈതൃകം 
വിളിച്ചറിയിക്കുന്ന ഘോഷയാത്ര ബഥേല്‍ അരമ 
നയിൽ എത്തിച്ചേര്‍ന്നതോടെ സമാപന സമ്മേള 
നത്തിന്‌ തുടക്കം കുറിച്ചു. റവ. ഫാ. ഗീവര്‍ഗീസ്‌ 
ജോണ്‍, റവ. ഫാ. സ്റ്റീഫന്‍ വര്‍ഗീസ്‌, റവ. ഫാ. 
സി.കെ ഗീവര്‍ഗീസ്‌, റവ. ഫാ. ജോണ്‍ പി. ഉമ്മന്‍, 
റവ. ഫാ. തോമസ്‌ തേക്കില്‍, റവ. ഫാ. ഐപ്പ്‌ പി. 
സാം, ശ്രീ. ജോണ്‍സണ്‍ ഉള്ളന്നൂര്‍, ശ്രീ. സജി പട്ട 
രുമഠം, ശ്രീ. സി. കെ. റജി, ശ്രീ. സിബി മത്തായി, 
ശ്രീ. ബിനു മുളക്കുഴ, ശ്രീ. കെ. ബി. തോമസ്‌ 
എന്നിവര്‍ ഘോഷയാത്രയ്ക്ക്‌ നേതൃത്വം നല്‍കി. 

ഫെബ്രുവരി 21 ന്‌ കോട്ടയം ദേവലോകം 
അരമനയില്‍നിന്ന്‌ കാതോലിക്കേറ്റ്‌ പതാക കാതോ 
ലിക്കാ ബാവായും, നിരണം വലിയ പള്ളിയില്‍ 
നിന്നുള്ള ദീപശിഖ തോമസ്‌ മാര്‍ അത്താനാസി 
യോസും, പത്തനംതിട്ട ബേസില്‍ അരമനയില്‍ 
നിന്നുള്ള പുത്തന്‍കാവില്‍ തിരുമേനിയുടെ ഛായാ 
ചിത്രം കുര്യാക്കോസ്‌ മാര്‍ ക്ലീമ്മീസും പകര്‍ന്നു 
നല്‍കി. 

ഫെബ്രുവരി 24 മുതല്‍ 26 വരെ തീയതിക 
ളില്‍ നടന്ന ഭദ്രാസന തൃതീയ കണ്‍വന്‍ഷന്‍ പരി 
ശുദ്ധ സുന്നഹദോസ്‌ സെക്രട്ടറി അഭിവന്ദ്യ ഡോ. 
മാത്യൂസ്‌ മാര്‍ സേവേറിയോസ്‌ മെത്രാപ്പോലീത്താ 
ഉദ്ഘാടനം ചെയ്തു. യോഗങ്ങളില്‍ ഡോ. യൂഹാ 
നോന്‍ മാര്‍ ദിയസ്ക്കോറസ്‌, റവ. ഫാ. വര്‍ഗീസ്‌ 
വര്‍ഗീസ്‌, റവ. ഫാ. ഫിലിപ്പ്‌ തരകന്‍ എന്നിവര്‍ 
വചന ശുശ്രൂഷ നടത്തി. 25 ന്‌ നടന്ന നിരണം, തുമ്പ 
മണ്‍, മാവേലിക്കര, ചെങ്ങന്നൂര്‍ ഭ്രദാസനങ്ങളിലെ 
വൈദികരുടെ സമ്മേളനം റവ. ഫാ. ഡോ. ജോണ്‍സ്‌ 
ഏബ്രഹാം കോനാട്ട്‌ ഉദ്ഘാടനം ചെയ്തു. റവ. ഫാ. 
ഡോ. ബേബി വര്‍ഗീസ്‌ ക്ലാസ്സെടുത്തു. കണ്‍വന്‍ഷ 
നോടനുബന്ധിച്ച്‌ മലങ്കര സഭയുടെ ഇടയശ്രേഷ്ഠ 
വൃന്ദത്തിലേക്ക്‌ പുതുതായി തിരഞ്ഞെടുക്കപ്പെട്ട 
ഏഴ്‌ നിയുക്ത മെത്രാപ്പോലീത്തന്മാര്‍ക്ക്‌ ഈഷ്മള 
മായ സ്വീകരണം നല്‍കി. വെരി. റവ. നഥാനിയേല്‍ 
റമ്പാന്‍, വെരി. റവ. യൂഹാനോന്‍ റമ്പാന്‍, റവ. 
ഫാ. ഡോ. ജോണ്‍ മാത്യൂസ്‌, റവ. ഫാ. വി. എം. 
ജയിംസ്‌, റവ. ഫാ. ജോര്‍ജ്‌ പുലിക്കോട്ടില്‍, റവ. 
ഫാ. ഡോ. സാബു കുര്യാക്കോസ്‌, റവ. ഫാ. വി. 
എം. ഏബ്രഹാം എന്നിവരെ ചടങ്ങില്‍ ആദരിച്ചു. 
26 ന്‌ നടന്ന കുടുംബസംഗമത്തില്‍ റവ. ഫാ. ഏലി 
യാസ്‌ ചെറുകാട്‌ ധ്യാനം നയിച്ചു. 27 ന്‌ രാവിലെ 7 
മണിക്ക്‌ അഭിവന്ദ്യ തോമസ്‌ മാര്‍ അത്താനാസി 
യോസ്‌ മെത്രാപ്പോലീത്തായുടെ മുഖ്യകാര്‍മ്മികത്വ 
ത്തിലും 24 വൈദികരുടെ സഹ കാര്‍മ്മികത്വ 
ത്തിലും സമൂഹബലി നടന്നു. രാവില 10 ന്‌ നടന്ന 
ആദ്ധ്യാത്മിക സംഘടനകളുടെ വാര്‍ഷിക സമ്മേ 
ളനം കേരള ഹൈക്കോടതി ജഡ്ജി ജസ്റ്റിസ്‌ സുരേ 
ന്ദ്രമോഹന്‍ ഉദ്ഘാടനം ചെയ്തു. യോഗത്തില്‍ ഭദ്രാ 
സനത്തില്‍ കഴിഞ്ഞ 25 വര്‍ഷമായി പ്രവര്‍ത്തി 
ക്കുന്ന വിവിധ ആദ്ധ്യാത്മിക സംഘടനാ പ്രവര്‍ത്ത 
കരെ ആദരിച്ചു. ഉച്ചയ്ക്ക്‌ 2 ന്‌ നടന്ന ബസ്ക്യാമ്മ 
യോഗത്തില്‍ ഡോ. വിപിന്‍ വി. റൊണാള്‍ഡ്‌ 
ക്ലാസ്സെടുത്തു. മാര്‍ച്ച്‌ 1 ന്‌ വൈകിട്ട 6.30 ന്‌ കോട്ടയം 
ശ്രുതി സ്കൂള്‍ ഓഫ്‌ ലിറ്റര്‍ജിക്കല്‍ മ്യൂസിക്‌ ഡയ 
റക്ടര്‍ റവ. ഫാ. എം. പി. ജോര്‍ജും സംഘവും അവ 
തരിപ്പിച്ച ക്രിസ്തീയ സംഗീതക്കേരിയോടുകൂടി 
ജൂബിലി ആഘോഷ പരിപാടികള്‍ക്ക്‌ തിരശ്ശീല 
വീണു. © 

ഉല്പ. 2:8 അനന്തരം യഹോവയായ ദൈവം 
“മനുഷ്യന്‍ഏകനായിരിക്കുന്നത്‌ നന്നല്ല; ഞാന്‍ 
അവന്‍ തക്കതായ തുണയെ ഉണ്ടാക്കിക്കൊടുക്കും 
എന്ന്‌ അരുളിച്ചെയ്തു”. 

മനുഷ്യനെ സൃഷ്ടിച്ചതും മനുഷ്യന്‍ കുടും 
ബമായി ജീവിക്കുന്നതാണ്‌ നല്ലതെന്നു തീരുമാനി 
ച്ചതും ദൈവമാണ്‌. ആദ്യകുടുംബം സ്ഥാപിച്ചത്‌ 
ദൈവമാണെന്ന്‌ ഈ വാക്യം വ്യക്തമാക്കുന്നു. 
കുടുംബമെന്നാല്‍ എന്താണെന്നും കുടുംബ 
ത്തിന്റെ ഉദ്ദേശ്യമെന്താണെന്നും ഇവിടെ വെളിവാ 
ക്കുന്നു. “കൂടുമ്പോള്‍ ഇമ്പമുള്ളത്‌ കുടുംബം” 
എന്നൊരു നിര്‍വ്വചനം പലരും പറയുന്നു. ഭാഷാപ 
രമായി അത്‌ സാധുവാണെന്ന്‌ പറയുവാന്‍ കഴി 
യുകയില്ല. കൂടുമ്പോള്‍ ഇമ്പം തരുന്നത്‌ മാത്രമാണ്‌ 
കുടുംബം എന്നു പറയുവാന്‍ പ്രയാസമാണ്‌. അതി 
നേക്കാള്‍ ഉന്നതമായ ഒരു ലക്ഷ്യം കുടുംബ 
ത്തിനുണ്ട്‌. “തക്കതായ ഇണയെ കണ്ടെത്തും”- 
യഹോവ അരുളിച്ചെയ്തതിന്റെ അര്‍ത്ഥവ്യാപ്തി 
ഗൌരവമായ ചിന്തയ്ക്കു വിഷയമാക്കേണ്ടതാണ്‌. 
ഒരു കൂട്ടായ്മയുടെ ചിത്രം ഇവിടെ ഇതള്‍ വിരിയു 
ന്നു. സ്നേഹിക്കുവാനും സ്നേഹിക്കപ്പെടുവാനും 
പങ്കിടുവാനുമുളള അദമ്യമായ മോഹം മനുഷ്യനില്‍ 
അന്തര്‍ലീനമായി കിടക്കുന്നുവെന്ന സത്യമാണ്‌ 
ദൈവം ഇവിടെ കണ്ടെത്തിയത്‌. ദൈവത്തോടുള്ള 
ബന്ധത്തിന്റെ നിഴലായി ഈ ലോകജീവിത 
ത്തില്‍ ഒരു ബന്ധം അവനുണ്ടാകണം. വിവാഹ 
കൂദാശയിൽ വായിക്കുന്ന ലേഖനഭാഗം (എഫേ. 
5:20 - 6:3) ഈ സത്യം ചൂണ്ടിക്കാണിക്കുന്നു. കുടും 
ബബന്ധത്തിലൂടെ വളര്‍ന്ന്‌ ദൈവസ്വരൂപത്തിലും 
സായൂജ്യത്തിലും മനുഷ്യന്‍ എത്തിച്ചേരണം. 
കുടുംബസ്ഥാപനത്തില്‍ ദൈവത്തിന്റെ ലക്ഷ്യം 
അതായിരുന്നു. 


സ്വര്‍ഗ്ഗത്തിന്റെ, ഭൂമിയിലെ ഒരു പതിപ്പായി 
ട്ടാണ്‌ ദൈവം കുടുംബം സ്ഥാപിച്ചത്‌. സ്വര്‍ഗ്ഗ 
ത്തിന്റെ ്രത്യേകതയെന്താണ്‌? അവിടെ പിതാവ്‌, 
പുരതന്‍, പരിശുദ്ധാത്മാവ്‌ എന്ന്‌ മൂന്നാളത്വം. 
എന്നാല്‍ അത്‌ മൂന്നല്ല ഒന്നാണുതാനും. അവിടെ 
ഭിന്നാഭിപ്രായങ്ങളില്ല, ഏറ്റക്കുറവുകളില്ല, വലിയ 
വന്‍ ചെറിയവന്‍ എന്ന വൃത്യാസമില്ല. പെന്തി 


all 


ഫാ. പി.വി. ജോണ്‍ 


കുടുംബം ഭൂമിയിലെ സ്വര്‍ഗ്ഗം 


നില്‍ ത്രിത്വത്തെക്കുറിച്ചു പറഞ്ഞിരിക്കുന്നതു 
ശ്രദ്ധിക്കുക: “അവന്‍ പിതാവ്‌, പുശ്രന്‍, പരിശുദ്ധാ 
ത്മാവ്‌ എന്ന ഏകസ്വഭാവത്തോടും ഏകആകാര 
ത്തോടും ഏകമനസ്സോടും കൂടിയ സത്യേകദൈ 
വമാകുന്നു, DMA കൂടാതെ അവന്‍ ഒരു നാമമി 
ല്ല. ഒരു ക്നൂമാ മറ്റൊരു ക്നൂമായെക്കാള്‍ 
ചെറുതോ പ്രായം കൂടിയതോ അല്ല. വലുപ്പ 
ത്തിലോ ചെറുപ്പത്തിലോ ക്നൂമാകള്‍ക്ക്‌ അന്തമോ 
വ്യത്യാസമോ ഇല്ല. മനുഷ്യസൃഷ്ടിയെക്കുറിച്ചു പറ 
ഞ്ഞിരിക്കുന്നതു ശ്രദ്ധിക്കുക: 1:26 അനന്തരം 
ദൈവം: “നാം നമ്മുടെ സ്വരൂപത്തിലും സദൃശ്യ 
പ്രകാരവും മനുഷ്യനെ ഉണ്ടാക്കുക”. 1:27 ഇങ്ങനെ 
ദൈവം തന്റെ സ്വരൂപത്തില്‍ മനുഷ്യനെ സൃഷ്ടി 
ച്ചു, ആണും പെണ്ണുമായി മനുഷ്യനെ സൃഷ്ടിച്ചു. 
ദൈവത്തിന്റെ സ്വരൂപം ത്രിത്വസ്വരൂപമാണ്‌. ആ 
ര്രിത്വസ്വരൂപം മനുഷ്യനില്‍ പൂര്‍ണ്ണമാകുന്നത്‌ 
കുടുംബത്തിലാണ്‌. “ഏകനായിരിക്കുന്നത്‌ നന്നല്ല” 
എന്നു കണ്ടതിന്‌ ഈ അര്‍ത്ഥംകുടെയുണ്ട്‌. പുരു 
ഷന്‍ + സ്ത്രീ + മക്കള്‍ = കുടുംബം എന്നതാണ്‌ 
കുടുംബത്തിന്റെ സമവാക്യം. അതുകൊണ്ട്‌ 
പുരുഷനില്‍ തന്റെ പിതാവിനെയും മാതാവി 
നെയും വിട്ടുകൊണ്ട്‌ ഭാര്യയോടു ചേര്‍ന്നിരിക്കു 
കയും അവരിരുവരും ഒരു ശരീരമായി തീരുകയും 
ചെയ്യും (മത്താ.19:5) എന്ന കര്‍ത്ത്ൃയവചനം ഈ 
ഏക ഭാവത്തെ വ്യക്തമാക്കുന്നു. എല്ലാ “യോഗ്‌ 
ത്തിനും ഒരു “വിയോഗം” അനിവാര്യമാണെന്നത്‌ 
പ്രകൃതിനിയമമാണ്‌. 


കുടുംബമാകുന്ന ത്രിത്വത്തിന്റെ വിശദാംശ 
ങ്ങളാണ്‌ 2-00 അദ്ധ്യായം. ഒന്നാമദ്ധ്യായം അവ 
സാനിക്കുന്നത്‌ “താന്‍ ഉണ്ടാക്കിയതിനെയൊ 
ക്കെയും ദൈവം നോക്കി, അത്‌ എത്രയും നല്ല 
തെന്ന്‌ ദൈവം കണ്ടു.” സന്ധ്യയായി ഉഷസ്സുമായി 
ആറാം ദിവസം എന്നാണ്‌. സൃഷ്ടിയെ മുഴുവനും 
ഒന്നായി കണ്ട്‌ നല്ലതെന്നു പറയുന്നു. എന്നാല്‍ 
ആദ്യത്തെ അഞ്ചുദിവസത്തെ സൃഷ്ടി വിവരണ 
ത്തില്‍ ഓരോ ദിവസത്തെയും സൃഷ്ടി നല്ലതെന്നു 
ദൈവം കണ്ടുവെന്ന്‌ രേഖപ്പെടുത്തുന്നു. ആറാം 
ദിവസത്തെ സൃഷ്ടി മനുഷ്യന്റേതായിരുന്നു. അത്‌ 
നല്ലതെന്ന്‌ പറയാതെ സൃഷ്ടി മുഴുവനും നല്ലതെന്നു 

— ബബല്‍പ്യിക 


മറ്റുള്ള സൃഷ്ടികളില്‍ നിന്നു മനുഷ്യസൃഷ്ടി 
ക്കു ചില പ്രത്യേകതകള്‍ ഉണ്ട്‌. മറ്റുള്ളവയെല്ലാം 
ഉണ്ടാകട്ടെ എന്ന്‌ കല്പിച്ചപ്പോള്‍ ഉണ്ടായതാണ്‌. 
എന്നാല്‍ മനുഷ്യനെ ദൈവം വാക്കുകൊണ്ടല്ല 
സൃഷ്ടിച്ചത്‌. ദൈവം സ്വന്ത കരങ്ങളാല്‍ മെ 
നഞ്ഞുണ്ടാക്കുകയായിരുന്നു. 2:7-ല്‍ യഹോവയായ 
ദൈവം നിലത്തെ പൊടികൊണ്ട്‌ മനുഷ്യനെ 
സൃഷ്ടിച്ചിട്ട്‌ അവന്റെ മൂക്കില്‍ ജീവശ്വാസം തി; 
മനുഷ്യന്‍ ജീവനുള്ള ദേഹിയായിതീര്‍ന്നു എന്നു 
കാണാം. 


മനുഷ്യനെ സംബന്ധിച്ചുള്ള ചില ഗാവരമായ 
ചില ചിന്തകള്‍ ഈ വാക്യം ഉള്‍ക്കൊള്ളുന്നുണ്ട്‌. 
ഒന്ന്‌, നിലത്തെ പൊടികൊണ്ടാണ്‌ മനുഷ്യനെ ഉണ്ടാ 
ക്കിയത്‌. വാക്കുകൊണ്ടു മാത്രം സൃഷ്ടിച്ച ഈ പ്രപ 
ഞ്ചത്തിന്റെ ഒരു ഭാഗമാണ്‌ മനുഷ്യശരീരം. സൃഷ്ടമായ 
ഈ പ്രപഞ്ചത്തിന്റെ എല്ലാ പ്രത്യേകതകളും പഞ്ച 
ഭൂതനിര്‍മ്മിതമായ മനുഷ്യശരീരത്തിനുണ്ട്‌. ആദിയും 
അന്തവും ഗതിവിഗതികളും പരിണാമങ്ങളുമെല്ലാം 
മനുഷ്യശരീരത്തിനുമുണ്ട്‌. മണ്ണില്‍ നിന്നു മെനഞ്ഞെ 
ടുത്തതിനാല്‍ അത്‌ മണ്ണിലേക്കുതന്നെ തിരികെ 
ചേരേണ്ടതുമാണ്‌. എന്നാല്‍ ഈ ശരീരം ദൈവം 
സ്വന്ത കരങ്ങളാല്‍ നിര്‍മ്മിച്ചതിനാല്‍ മറ്റു പ്രപഞ്ച 
വസ്തുക്കളെക്കാള്‍ ഉന്നതമായ ഒരു സ്ഥാനം മനു 
ഷ്യശരീരത്തിനു ദൈവം നല്‍കിയിരിക്കുന്നു. ഈ 
ശരീരം വീണ്ടും നാം സ്വീകരിക്കപ്പെടുമെന്നതാണ്‌ 
പ്രത്യേകത. പുരുഷന്മാരുടെ ശവസംസ്കാര ശുശ്രൂ 
ഷയിലെ ലേഖനഭാഗം (1 കൊരി. 15:34-53) ഇവിടെ 
ചേര്‍ത്തു വായിക്കുക. രണ്ട്‌, അവന്റെ മൂക്കില്‍ ജീവ 
ശ്വാസം ഈതി; അവന്‍ ജീവനുള്ള ദേഹിയായി 
തീര്‍ന്നു എന്നും ദൈവം തന്റെ സ്വന്തം സ്വരൂപ 
ത്തിലും സദൃശ്യത്തിലും സൃഷ്ടിച്ചുവെന്നും വേദപു 
സ്തകം സാക്ഷിക്കുന്നു. മറ്റു സൃഷ്ടികളില്‍ നിന്നും 
മനുഷ്യനെ വേര്‍തിരിച്ചു നിര്‍ത്തുന്ന ഏറ്റവും വലിയ 
പ്രത്യേകത ഇതാണ്‌. പക്ഷിമൃഗാദികളുടെ ജീവനും 
ശരീരഘടനയും മനുഷ്യനോടു തുല്യമാണ്‌. പക്ഷെ 
മനുഷ്യന്റെ ജീവന്‍ ഒരു പ്രത്യേകത ദൈവം നല്‍കി 
യിരിക്കുന്നു. ദൈവത്തിന്റെ ജീവശ്വാസത്തോടുകൂടിയ 
ജീവനാണ്‌ മനുഷ്യന്റേത്‌. അതുകൊണ്ട്‌ വി. വേദപു 
സ്തകം പറയുന്നു. മനുഷ്യന്‍ ജീവനുള്ള ദേഹി 
യായി തീര്‍ന്നു. പക്ഷിമൃഗാദികള്‍ ജീവനുള്ള ദേഹ 
മായി തീര്‍ന്നപ്പോള്‍ മനുഷ്യന്‍ മാത്രം ജീവനുള്ള 
ദേഹിയായി. ദേഹിയെന്നതിന്‌ ജീവന്‍ ആത്മാവ്‌ 
എന്നൊക്കെയാണ്‌ അര്‍ത്ഥം. പ്രപഞ്ചത്തില്‍ നിന്നു 

ണ്ടാക്കിയ ശരീരം ജീവന്‍ നഷ്ടപ്പെടുമ്പോള്‍ നശിക്കു 
ന്നു. എന്നാല്‍ നശിക്കാത്ത ഒരു ജീവന്‍ -ദേഹി- 
ആത്മാവ്‌ ദൈവം മനുഷ്യന്‍ നല്‍കിയിരിക്കുന്നു. മര 
ണാനന്തര ജീവിതത്തെ വളരെ വ്യംഗ്യഭംഗിയില്‍ 
ഇവിടെ ചിത്രീകരിക്കുന്നു. സങ്കീര്‍ത്തനക്കാരന്റെ 
ഭാഷയില്‍ പറഞ്ഞാല്‍ “നീ അവനെ ദൈവത്തെ 
ക്കാള്‍ അല്പം മാത്രം താഴ്ത്തി തേജസ്സും ബഹു 
മാനവും അവനെ അണിയിച്ചിരിക്കുന്നു. നിന്റെ 
കൈകളുടെ പ്രവര്‍ത്തിക്ക്‌ നീ അവനെ അധിപതി 
യാക്കി, സകല സൃഷ്ടിയെയും അവന്റെ കാല്ക്കീ 
ഴിൽ ആക്കിയിരിക്കുന്നു” (സങ്കീ. 8:5,6). 

ഈ പ്രത്യേകതകളോടെയെല്ലാമാണ്‌ മനു 
ഷ്യനെ സൃഷ്ടിച്ചതെങ്കിലും ദൈവം വീണ്ടും 
അവനെ നോക്കിയപ്പോള്‍ അവനില്‍ ഒരു കുറവു 
കണ്ടെത്തി. മനുഷ്യന്‍ ഏകനായിരിക്കുന്നതു നന്ന 
ല്ല. മനോഹരമായ ഏദന്‍ തോട്ടവും അതിലെ ഫല 
മൂലാദികളും നീരുറവകളും പക്ഷിമൃഗാദികളും 
ഒന്നും അവന്‍ പൂര്‍ണ്ണമായ ആനന്ദവും സംതൃപ 
തിയും നല്‍കുന്നില്ലായെന്ന്‌ ദൈവം കണ്ടു. താന്‍ 
സൃഷ്ടിച്ച ഒന്നും അവനു തക്ക തുണയാകുവാന്‍ 
പര്യാപ്തമായിരുന്നില്ല. അതിനാല്‍ തന്റെ സ്വരൂപ 
ത്തിലും സാദൃശ്യത്തിലും സൃഷ്ടിച്ച്‌, തന്റെ ജീവ 
ശ്വാസം നല്‍കി ജീവനുള്ള ദേഹിയാക്കി തീര്‍ത്ത 
മനുഷ്യനില്‍ നിന്നു മാര്രമേ അവനു തക്കതായ 
തുണ ലഭിക്കുകയുള്ളൂവെന്നു മനസ്സിലാക്കിയ 
ദൈവം മനുഷ്യനില്‍ നിന്നു തന്നെ സ്ത്രീയെ 
സൃഷ്ടിച്ചു. അവര്‍ പരസ്പരപൂരകങ്ങളായി ജീവി 
ക്കണമെന്ന്‌ ദൈവം ആഗ്രഹിച്ചു. സ്ത്രീയെ 
സൃഷ്ടിച്ചതാകട്ടെ മനുഷ്യന്റെ വാരിയെല്ലുകളില്‍ 
ഒന്നെടുത്ത്‌ അതിനു മാംസം പിടിപ്പിച്ചായിരുന്നു. 
വാരിയെല്ല്‌ ഹൃദയത്തെ സംരക്ഷിക്കുന്നതാക 
കൊണ്ട്‌ സ്ത്രീക്ക്‌ പുരുഷന്റെ ഹൃദയത്തിലാണ്‌ 
സ്ഥാനം എന്നു മനോഹരമായ ഒരു ചിന്ത കേട്ടി 
ട്ടുണ്ട്‌. വളരെ ചിന്തനീയമായ ഒരാശയമാണെങ്കിലും 
ഒരു പക്ഷെ സ്ത്രീ പുരുഷന്റെ ഹൃദയം കവര്‍ന്നെ 
ടുക്കുന്നതും, സ്ത്രീയുടെ മുന്‍പില്‍ പുരുഷന്‍ 
ബലഹീനനാകുന്നതും അതുകൊണ്ടാണോ എന്നു 
സംശയിക്കുന്നു. 


തന്റെ വാരിയെല്ലില്‍ നിന്നു സൃഷ്ടിച്ച 
സ്ത്രീയെ കണ്ടപ്പോള്‍ മനുഷ്യന്‍ പറഞ്ഞു. ഇതു 
ഇപ്പോള്‍ എന്റെ അസ്ഥിയില്‍ നിന്ന്‌ അസ്ഥിയും 
മാംസത്തില്‍നിന്ന്‌ മാംസവുമാകുന്നു. അതുകൊണ്ട്‌ 
പുരുഷന്‍ അപ്പനെയും അമ്മയെയും വിട്ടുപിരിഞ്ഞ 
ഭാര്യയോടു പറ്റിച്ചേരും. അവര്‍ ഏക ദേഹമായി 

ത്തീരും. മനുഷ്യന്‍ പൂര്‍ണ്ണനാകുന്നത്‌ പുരുഷനും 
സ്ത്രീയും ചേര്‍ന്ന്‌ ഏകദേഹമായി ഭവിക്കുമ്പോ 
ഴാണ്‌ ഹൈന്ദവ ചിന്തയിലെ അര്‍ദ്ധനാരീശ്വര 
സങ്കല്പം ഈ സത്യത്തിലേക്ക്‌ വിരല്‍ ചുണ്ടുന്നു. 
സ്ത്രീയെ തക്ക തുണയായി സൃഷ്ടിച്ചുവെന്നു പറ 
യുമ്പോള്‍ സ്ത്രീ എന്നും പുരുഷന്‍ അടിമയായി 
കൊള്ളണമെന്ന്‌ അര്‍ത്ഥമില്ല. പരസ്പരം തക്ക 
തുണയായിതീരണം. ഹൈന്ദവപാണീഗ്രഹണ 
ത്തിലെ ഒരു മന്ത്രത്തിന്റെ അര്‍ത്ഥം: “നിങ്ങള്‍ പര 
സ്പരം ന്നുവടികളായിരിക്കുക” എന്നാണ്‌. മാത്ര 
മല്ല സന്തത സഹധര്‍മ്മചാരിണിയായിട്ടാണ്‌ 
ഭാര്യയെ കാണുന്നത്‌. അപ്പോള്‍ മാര്രമാണ്‌ 
കുടുംബം കുടുംബമായി തീരുന്നത്‌. അതു സ്വര്‍ഗ്ഗ 
മാകുന്നത്‌. ഒരു ദേഹിയായി തീരുന്നുവെന്ന രേഖ 
പ്പെടുത്തിയിരിക്കുന്നത്‌, അസ്വാഭാവികവും അസാ 
ദ്ധ്യവുമാണെന്ന്‌ തോന്നാം. എന്നാല്‍ അസ്വഭാവി 
കവും അസാദ്ധ്യവുമായതിനെ സ്വാഭാവികവും 
സാദ്ധ്യവുമാക്കി തീര്‍ക്കുമ്പോഴാണ്‌ സന്തോഷവും 
സമാധാനവും ലഭിക്കുന്നത്‌. മനുഷ്യനാല്‍ അത്‌ 
അസാദ്ധ്യവുമാണ്‌. എന്നാല്‍ ദൈവത്താല്‍ അത്‌ 
സാധ്യവുമാണ്‌. ദൈവത്തോടു ചേര്‍ന്നുള്ള ബന്ധ 
ത്തില്‍ നിന്നു മാത്രം ഉല്‍ഭൂതമാകുന്നതാണ്‌ അത്‌. 
ദൈവത്തിന്റെ കാലൊച്ച കേള്‍ക്കുന്ന ചേര്‍ച്ചയില്ലാ 
യ്മയില്‍ ചേര്‍ച്ച കണ്ടെത്തുന്ന, അഭിപ്രായ ഭിന്ന 
തയില്‍ യോജിപ്പു കണ്ടെത്തുന്ന, സ്നേഹം പങ്കി 
ടുന്ന, പരസ്പരം തുണയാകുന്ന, തന്റെ ഇഷ്ടത്തേ 
ക്കാള്‍ ഇണയുടെ ഇഷ്ടത്തെ ആദരിക്കുന്ന ബന്ധ 
ങ്ങളോടുകൂടിയ കുടുംബമാണ്‌ ദൈവികകുടുംബം. 
അതാണ്‌ ഭൂമിയിലെ സ്വര്‍ഗ്ഗം, അവിടമാണ്‌ പറുദീസ. 


വെരി. റവ. റവ. ഫാ. വെരി. NA. 


റമ്പാന്‍ റമ്പാന്‍ 


കുരമ്പാല 


ബുധനുര്‍ 
സെന്റ്‌ തോമസ്‌ സെന്റ്‌ഏലിയാസ്‌ 

തൊഴില്‍ പരിശിലന പദ്ധതി 
-x N & > =a A- ; ap 


8 

= Wi, | 
ചെങ്ങന്നൂര്‍ ഭ്രദാസന മര്‍ത്തമറിയം സമാജം 
നവജ്യോതി മോംസിന്റെ ആഭിമുഖ്യത്തില്‍ 
ഗാന്ധി സെന്റര്‍ ഫോര്‍ റൂറല്‍ ഡെവല 
പ്മെന്റിന്റെ സഹകരണത്തോടെ ഡിറ്റര്‍ജന്റ്‌ 
നിര്‍മ്മാണത്തില്‍ പരിശീലനം നല്‍കി. 
നവജ്യോതി ഡയറക്ടര്‍ ശ്രീ. ഡാനിയേല്‍ 
വറുഗീസ്‌, ഗാന്ധി സെന്റര്‍ ഫോര്‍ റൂറല്‍ ഡവ 
ലപ്പ്മെന്റ്‌ ഡയറക്ടര്‍ ഡയറക്ടര്‍ 
ഡോ.ജേക്കബ്‌ പുളിക്കല്‍, ശ്രീ. ഷഫീക്ക്‌ 
എന്നിവര്‍ പരിശീലനത്തിന്‌ നേതൃത്വം നല്‍കി. 
വാഷിംഗ്‌ സോപ്പ്‌, ഡിറ്റര്‍ജന്റ്‌, ഡിഷ്‌ വാഷ്‌, 
ലോഷ്യന്‍, സോപ്പ്‌ പൌഡര്‍, ടോയിലറ്റ്‌ സോപ്പ്‌, 
തുളളിനീലം തുടങ്ങിയ ഡിറ്റര്‍ജന്റ്‌ ഉല്പന്ന 
ങ്ങളാണ്‌ മൂന്നു ദിവസത്തെ പരിശീലനം 
കൊണ്ട്‌ നിര്‍മ്മിച്ചത്‌. ഭ്രാസന സെക്രട്ടറി റവ. 
ഫാ. മാത്യു വര്‍ഗീസ്‌ സര്‍ട്ടിഫിക്കേറ്റുകള്‍ 
വിതരണം ചെയ്തു. റവ. ഫാ. ഐപ്പ്‌ പി. സാം 
സ്വാഗതവും, ശ്രീമതി ബിന്‍സി റെജി നന്ദിയും 
പറഞ്ഞു. 


0൮൨. ഫാദര്‍ 
വി.എം. ഏബ്രഹാം 


0൨. ഫാദര്‍ 0൮൨. ഫാദര്‍ 
ജോര്‍ജ്ജ്‌ സാബു 
പുലിക്കോട്ടില്‍ കുറിയാക്കോസ്‌ 

— ബബല്‍പ്യിക 






eiw നോമ്പിന്റെ വിശുദ്ധിയിലൂടെ പുനരുദ്ധാ 
നത്തിന്റെ രക്ഷയിലേക്ക്‌ ക്രൈസ്തവലോകം കട 
ന്നുവരികയാണ്‌. 

കാല്‍വറിയിലെ ക്രൂശില്‍ നസറാനായ 
യേശുവിനെ ആണികളില്‍ തറച്ചുകൊന്നു. ചരിത്ര 
ത്തില്‍ ഇരുള്‍ നിറഞ്ഞ ദിനം. നീതിയും ധര്‍മ്മവും 
തൂത്തെറിയപ്പെട്ടു. പകയും വിദ്വേഷവും തല്ക്കാലം 
വിജയിച്ചു. ജലപരപ്പുപോലെ ജനാവലിയാല്‍ ചുറ്റ 
പ്പെട്ടവന്‍ ഏവരാലും പുറന്തള്ളപ്പെട്ടു. 'കടന്നുപോ 
AJM ഏവരുമെ നിങ്ങള്‍ക്കിത്‌ ഏതുമില്ലയോ” 
എന്ന്‌ ചോദിക്കുമാറ്‌ അത്യന്ത്യം ദയനീയവും വേദ 
നാജനകവുമായ അന്തരീക്ഷം. ആത്മസ്നേഹി 
തര്‍പോലും വിട്ടകന്നു. സകല പ്രതീക്ഷകളും വറ്റി 
പ്പോയി. തകര്‍ച്ചയും നിരാശയും തളം കെട്ടിനിന്നു. 
ലോകത്തിനുമേല്‍ അധമശക്തികളുടെ വിജയാ 
ഘോഷം. 

പക്ഷേ, മൂന്നാം ദിനം സംഭവിച്ചതെന്ത്‌? അരി 
മത്യയിലെ ജോസഫിന്റെ കല്ലറയില്‍ നിന്നും ജീവ 
നായകന്‍ പുറത്തുവന്നു. സുഗന്ധദ്രവ്യങ്ങളുമായി 
പുലരി വിരിയും മുമ്പേ കല്ലറയ്ക്കല്‍ എത്തിയ 
സ്ത്രീകള്‍ തുറക്കപ്പെട്ട കല്ലറ കണ്ടു. ദൂതന്മാരുടെ 
അരുളപ്പാടുകള്‍ കേട്ടു. കര്‍ത്താവിന്റെ ഉയിര്‍പ്പ്‌ 
മാനവചരിത്രത്തില്‍ പുതിയ ഒരു നാഴികക്കല്ലായി 
തീര്‍ന്നു. കുരിശിലെ പരാജയത്തെ അത്‌ വിജയ 
സോപാനമാക്കി. യേശു ദൈവപുര്രനാണെന്ന്‌ 
പ്രഖ്യാപിച്ച സംഭവമായിരുന്നു അത്‌. ആദിമ ശിഷ്യ 
ന്മാരുടെ സാക്ഷ്യം പുനരുദ്ധാനമായിരുന്നു. യഹൂ 
ദന്മാര്‍ ഭയപ്പെട്ടതും ഉയിര്‍പ്പിനെയാണ്‌. ക്രിസ്തീയ 
സഭയുടെ അടിസ്ഥാന ശിലയും കര്‍ത്താവിന്റെ 
ഉയിര്‍പ്പാണ്‌. അങ്ങിനെ നിരാശ പ്രത്യാശയായും, 
തകര്‍ച്ച ഉദ്ധാരണവുമായും രൂപപ്പെട്ടു. യേശു കുരി 
ശില്‍ മരിച്ച്‌ അവസാനിക്കുമായിരുന്നെങ്കില്‍ 
ചരിത്രം ഇരുളിലൂടെ നടക്കുന്നത്‌ നാം കാണേണ്ടി 
വരുമായിരുന്നു. ലോകത്തിലെ സകല മതാചാര്യ 
ന്മാരുടെയും കല്ലറകള്‍ ഇന്നും അടഞ്ഞു കിടക്കു 
ന്നു. ക്രിസ്തുവോ ഉയിര്‍ത്തെഴുന്നേറ്റ്‌ പുതുക്ക 
ത്തില്‍ നമ്മെയും ആക്കിത്തീര്‍ത്തു. 

ഇരുളിന്റെ തേര്‍വാഴ്ച ക്ഷണികമെന്ന്‌ മാത്ര 
മല്ല തിന്മയെ നന്മ ജയിക്കുമെന്നും ക്രിസ്തുവിന്റെ 
പുനരുദ്ധാനം പ്രഖ്യാപനം ചെയ്തു. പാപമോചനം 
സുനിശ്ചിതമെന്ന്‌ അത്‌ വിളിച്ചു പറഞ്ഞു. 
എനിക്കും ഒരു ഉയിര്‍പ്പുണ്ടെന്ന്‌ അതു വിളംബരം 
ചെയ്തു. പുനരുദ്ധാനത്തിന്റെ ശക്തി നമ്മുടെ 
അനുഗ്രഹമാണ്‌. അവ ഭീരുക്കളെ ധീരരാക്കി. 
യേശു ഉയിര്‍ത്തെഴുന്നേറ്റു എന്ന്‌ അറിഞ്ഞിട്ടും 
യഹൂദന്മാരെ പേടിച്ച്‌ വാതിലടചിരുന്ന ശിഷ്യന്മാ 
രുടെ ഭീതിയെപ്പറ്റി നാം വായിച്ചിട്ടുണ്ട്‌. ഇന്നും 
അനേകര്‍ ഭീതിയുടെ തടവറയിലാണ്‌. വ്യക്തിപര 
മായ കാര്യങ്ങള്‍, സാഹചര്യം, ഭാവി ഇവയെല്ലാം 
അനേകരില്‍ ഭീതി ജനിപ്പിക്കുന്നു. സാമൂഹ്യവും 

പി. എം. ജേക്കബ്‌ മെഴുവേലി ൦) 


സഃന്നത്തിന്റെ കുളിര്‍മയായി പുനരുത്ഥാനം 


രാഷ്ട്രീയവുമായ സംഭവ വികാസങ്ങളും ഭീതിപ്ര 
ഭമാണ്‌. ആഹാരദൌര്‍ബല്യം, വിലകയറ്റം, ആണവ 
ഭീഷണി, പരിസര മലിനീകരണം ഇവയൊക്കെ 
ഭീതി പരത്തുന്നു. എന്നാല്‍ “ഭയപ്പെടേണ്ട്‌ എന്ന 
ധൈര്യമാണ്‌ ഉയിര്‍പ്പ്‌ നല്‍കുന്നത്‌. പാപത്തെയും 
മരണത്തെയും ജയിച്ച്‌ ഉയിര്‍ത്ത കര്‍ത്താവ്‌ 
ധൈര്യം നല്‍കുന്നു. തന്റെ സാന്നിദ്ധ്യം ഭീതി 
മാറ്റും. അവനില്‍ ആശ്രയിക്കുന്നവര്‍ ധീരമാകും. 

ഉയിര്‍ത്തെഴുന്നേറ്റ (കിസ്തു നമ്മുടെ 
സന്തത സഖിയായിരിക്കുന്നു. കണ്ടാലും ലോകാ 
വസാനത്തോളം എല്ലാ നാളും കൂടെയുണ്ട്‌ എന്ന്‌ 
കര്‍ത്താവ്‌ അരുളിച്ചെയ്തു. അങ്ങനെ നിത്യമായ 
ഒരു സഖിത്വം നമുക്ക്‌ ലഭിച്ചു. ഭീരുക്കളായി വാതി 
ലടച്ച്‌ ഉള്ളില്‍ പാര്‍ത്തിരുന്നവരുടെ നടുവില്‍ ചെന്ന്‌ 
അവര്‍ക്ക്‌ സമാധാനം അരുളി ധൈര്യപ്പെടുത്തി. 
മീന്‍ പിടുത്തത്തിന്‌ വലയുമായി ഗലീലാക്കടലില്‍ 
വലഞ്ഞവര്‍ക്ക്‌ സമൃദ്ധിയും, കരുതലിന്റെ മഹ 
ത്വവും പ്രദാനം ചെയ്തു. ഉയിര്‍ത്തെഴുന്നേറ്റ 
കര്‍ത്താവിന്റെ സാന്നിദ്ധ്യവും ശക്തിയും നമ്മെ 
രൂപാന്തരപ്പെടുത്തും. സാക്ഷ്യത്തിനുള്ള പ്രേരണ 
നല്‍കും. 

ഈ സത്യത്തെ സംശയിക്കുന്നവരുണ്ട്‌. 
അത്ഭുങ്ങള്‍ അസംഭവ്യങ്ങള്‍ എന്ന്‌ ശധിക്കുന്നവര്‍. 
പക്ഷേ യാഥാര്‍ത്ഥ്യത്തിന്റെ മുമ്പില്‍ കണ്ണടക്കാന്‍ 
കഴിയുമോ. ക്രിസ്തു സഭ കേവലം മിഥ്യാസങ്ക 
ല്പത്തിലല്ല പടുത്തുയര്‍ത്തിയിരിക്കുന്നത്‌. യേശു 
വിനെ ക്രൂശിച്ച പ്രമാണികളുടെ മുഖത്തു നോക്കി 
കര്‍ത്താവിന്റെ ഉയിര്‍പ്പ്‌ വിളിച്ചു പറയുവാന്‍ അപ്പോ 
സ്തലന്മാര്‍ക്ക്‌ കഴിഞ്ഞു. അവര്‍ നിഷേധിച്ചില്ല. 
അതുകൊണ്ടു തന്നെ ക്രിസ്തുവിന്റെ ഉയിര്‍പ്പ്‌ 
ചരിത്ര സത്യമായി നിലകൊള്ളുന്നു. 

നീതിയും സമാധാനവും ധ്വംസിക്കപ്പെടു 
മ്പോള്‍, ഭീകരവാദത്തിന്റെയും വിഘടനവാദത്തി 
ന്റെയും ശബ്ദം ഉയരുമ്പോള്‍, പ്രതിഫലേച്ഛയില്ലാ 
തെ, പകരം പ്രതീക്ഷിക്കാതെ, എല്ലാവരെയും 
എന്നും സ്നേഹിക്കുന്ന അതുല്യമായ ദൈവ 
സ്നേഹത്തിന്റെ സാക്ഷികളായി തീരുക എന്നതാ 
ണ്‌ നമ്മുടെ ദാത്യം. സ്വയം വെറുമയാക്കുന്ന കര്‍ 
ത്താവിന്റെ ജീവിതശൈലി ഏറ്റെടുക്കുന്നവര്‍ക്ക്‌ 
മാധ്തമെ ഈ BDO) നിര്‍വൃഹണത്തി നുള്ള 
നിയോഗം ലഭിക്കുകയുള്ളു. ഇരുളില്‍ വെളിച്ചമാ 
യിതീരുന്ന സ്നേഹ സാമീപ്യമായി, അദൃശ്യമായ 
ആത്മനൊമ്പരങ്ങളായി ഉഴലുന്ന മനസുകളെ തേടി 
യെത്തി നിര്‍വൃതിയുടെ സാഫല്യം നുകരുവാന്‍ 
നമുക്ക്‌ കഴിയണം. കാതുള്ളവര്‍ കാണാതെയും 
അവഗണിക്കപ്പെടുന്ന നെടുവീര്‍പ്പുകളുടെ മേല്‍ 
അത്‌ സാന്ത്വനത്തിന്റെ കുളിര്‍മഴയായി പെയ്തിറ 
ങ്ങണം. ഏവര്‍ക്കും പുനരുദ്ധാനത്തിന്റെ 
ആശംസകള്‍. ൭ 


www.bethelpatrika.org 


ഫെബ്രുവരി -2010 





1. വലിയനോമ്പിലെ ആറാമത്തെ ഞായറാഴ്ച 
(കുരുടനെ സാഖ്യമാക്കുന്നു) 
വേദഭാഗം : വി. യോഹന്നാന്‍ 9:1-41 (മാര്‍ച്ച്‌ 21, 2010) 

ഇന്ന്‌ വി. നോമ്പിലെ 36-90 ഞായറാഴ്ച, 
സഭാ ദിനമായി ആഘോഷിക്കുന്നു. “അന്ധകാര 
ത്തിലിരുന്ന്‌ ജനം പ്രകാശം കണ്ടു” എന്ന പ്രവച 
നം, വചനം ജഡമായ ക്രിസ്തുവിലൂടെ 
സാക്ഷാത്ക്കരിക്കപ്പെട്ടു. “ഞാന്‍ ലോകത്തിന്റെ 
വെളിച്ചമാകുന്നു” എന്ന പ്രഖ്യാപനത്തിലൂടെ 
ക്രിസ്തു ഈ പ്രകാശം ലോകം മുഴുവന്‍ വാരി 
വിതറി. ചിലര്‍ ബാഹ്യമായും, ചിലര്‍ ആന്തരിക 
മായും ഈ പ്രകാശത്തെ ഉള്‍ക്കൊണ്ടു. ക്രിസ്തു 
വിന്റെ ശരീരമാകുന്ന വി. സഭയുടെ ദൌത്ൃം 
ബാഹ്യവും, ആന്തരികവുമായ അന്ധകാരമകറ്റി 
വെളിച്ചത്തെ പ്രധാനം ചെയ്യുക എന്നുളളതാണ്‌. 
സഭാ ദിനത്തില്‍ സഭ ലോകത്തിന്‌ വെളിച്ചമായി 
പ്രശോഭിക്കുവാന്‍ ഇടയാകട്ടെ എന്ന്‌ നമുക്കും 
പ്രാര്‍ത്ഥിക്കാം, പ്രയത്നിക്കാം. 

വി. ഏവന്‍ഗേല്യോനില്‍ ദീര്‍ഘമായി 
കാണുന്ന ഒരു വേദഭാഗമാണ്‌ ഇന്നത്തേത്‌. ഒര 
ദ്ധ്യായം മുഴുവനായും ഉള്‍പ്പെടുത്തിയിരിക്കുന്നു. 
ബാഹ്യമായ അന്ധകാരത്തിലിരുന്ന ഒരു മനുഷ്യന്‍ 
ക്രിസ്തുവാകുന്ന യഥാര്‍ത്ഥ വെളിച്ചത്തെ സമീ 
പിച്ചപ്പോള്‍ ബാഹ്യവും, ആന്തരികവുമായ പ്രകാ 
ശത്താല്‍ പൂരിതനായി, പ്രകാശത്തിന്റെ സാക്ഷി 
യായി വര്‍ത്തിക്കുന്നതാണ്‌ ഈ വേദഭാഗത്തെ 
ചിന്ത. 

കുരുടനായ മനുഷ്യനെ, യേശു ശാബതില്‍ 
സനഖ്യമാക്കുകയും, അത്‌ വെറും 
വാക്കുകൊണ്ടല്ല, നിലത്ത്‌ തുപ്പി, ചോറുണ്ടാക്കി 
കണ്ണില്‍ തേച്ച്‌ - (പ്രവര്‍ത്തി ചെയ്ത്‌) സൌഖ്യം 
നല്‍കുന്നു. ഇതുകണ്ട പരീശന്മാര്‍, അതിന്റെ വിശ 
ദീകരണങ്ങള്‍ അവനോടും, അവന്റെ മാതാപിതാ 
ക്കളോടും ആവര്‍ത്തിച്ചാവര്‍ത്തിച്ച്‌ അന്വേഷിക്കു 
കയും, അവനും അവന്‍ സഖ്യം നല്‍കിയവനും 
പാപികളാണെന്ന നിഗമനത്തിലെത്തിച്ചേരുകയും 
ചെയ്യുന്നു. തുടര്‍ന്ന്‌ പരീശന്മാര്‍ അവനെ പുറ 
ന്തളള്ളി എന്ന്‌ കേട്ട്‌ കര്‍ത്താവ്‌ അവനെ വിശ്വാസ 
ത്തില്‍ ഉറപ്പിക്കുകയും ചെയ്യുന്നു. 
1, മനുഷ്യന്റെ വികലതയും കഷ്ടപ്പാടും എന്തുകൊണ്ട്‌ ? 

ഈ വേദഭാഗത്ത്‌ ചര്‍ച്ച ചെയ്യുപ്പെടുന്ന 
പ്രധാന ചിന്ത ഇതാണ്‌. ഇന്നും ഭക്തരും, അഭ 
ക്തരും, പണ്ഡിതരും, പാമരരും, വിശ്വാസികളും, 
അവിശ്വാസികളും ഒരുപോലെ അന്വേഷിക്കുന്ന 
ഒരു വിഷയവും ഇതാണ്‌. ഓരോരുത്തരും ആപേ 

ക്ഷികങ്ങളായ നിഗമനങ്ങളിലും, ഉത്തരങ്ങളിലും 
എത്തിച്ചേരുന്നു. യഹൂദന്മാരുടെ ശക്തമായ ചിന്ത 
രോഗവും മനുഷ്യന്റെ കഷ്ടപ്പാടുകളും അവന്റെയും 
അവന്റെ തലമുറകളുടെയും പാപത്താല്‍ ഉണ്ടാ 
കുന്നു എന്നുള്ളതാണ്‌. ഹൈന്ദവ ചിന്തയിലെ 
പുനര്‍ജന്മ-കര്‍മ്മഫല സിദ്ധാന്തത്തിലും ഈ 
ആശയം കാണാവുന്നതാണ്‌. മനുഷ്യന്റെ കഷ്ടപ്പാ 
ടിന്‌ വിവിധങ്ങളായ കാരണങ്ങള്‍ ഉണ്ടാകാം. 
എന്നാല്‍ കര്‍ത്താവ്‌ ഇവിടെ ഈ പിറവി കുരുടന്റെ 
വിഷയത്തില്‍, “ദൈവമഹത്വം വെളിപ്പെടുവാന്‍” 
എന്നാണ്‌ ഇവന്റെ വികലതയ്ക്ക്‌ കാരണമായി പറ 
യുന്നത്‌. താന്‍ യഥാര്‍ത്ഥ ദൈവപുത്രനാണെന്ന്‌ 
പ്രഖ്യാപിക്കുന്നതും, ദൈവത്തിന്റെ സൃഷ്ടി-ര 
ക്ഷണ്യ പ്രവര്‍ത്തികളില്‍ തന്റെ പങ്കാളിത്ത്വം വെ 
ളിവാക്കുന്നതുമാണ്‌ ഇവിടുത്തെ സൌഖ്യം. ഇവിടെ 
യഥാര്‍ത്ഥത്തില്‍ സനഖ്യമല്ല നടക്കുന്നത്‌. ഇല്ലാ 
യ്മയില്‍ നിന്നും സര്‍വ്വത്തെയും സൃഷ്ടിച്ചുണ്ടാ 
ക്കിയ ദൈവത്തിന്റെ സൃഷ്ടികര്‍മ്മമാണ്‌ നടക്കുന്ന 
ത്‌. കാരണം ഇവന്‍ ജനിച്ചപ്പഴെ കണ്ണില്ലാത്തവനാ 
യിരുന്നു. മനുഷ്യനെ മണ്ണില്‍ നിന്ന്‌ സ്വന്തകര 
ത്താല്‍ മെനഞ്ഞുണ്ടാക്കിയതുപോലെ തന്നെ 
“നിലത്തു തുപ്പി ചേറുണ്ടാക്കി ഇവന്‍ കണ്ണു 
സൃഷ്ടിച്ച്‌ നല്‍കുക യായിരുന്നു. 

ഏതു മനുഷ്യനും വികലനാകാനും കഷ്ട 
പ്പെടുവാനും സാധ്യതയുണ്ട്‌. അത്‌ MIDEM 
ത്താല്‍ ആകാതിരിപ്പാന്‍ ശ്രദ്ധിക്കുക. അല്ലാതെ 
വരുന്നത്‌ ദൈവേഷ്ടത്തിന്‌ വിധേയപ്പെടുത്തി കൊടു 
ക്കുക. അവന്റെ സാമീപ്യം ഒരു പക്ഷേ നിന്റെ വിക 
ലതയും കഷ്ടപ്പാടും മാറുവാന്‍ കാരണമായേക്കാം. 
എന്നാല്‍ ഞാന്‍ വികലനും, കഷ്ടപ്പെടുന്നവനുമായി 
ഇരിക്കുവാനാണ്‌ ദൈവ ഇഷ്ടമെങ്കില്‍ അതില്‍ നിരാ 
ശപ്പെടാതിരിക്കുന്നതാണ്‌ ആത്മബലം. ബാഹ്യമായ 
ആകാരപൂര്‍ണ്ണതയല്ല, ആന്തരികമായി വികലതയി 
ല്ലാത്ത ഭാവമാണ്‌ ശ്രേഷ്ഠം. ലൌകീക സനന്ദര്യ 
ത്തിലും സുഖസമ്പത്തുക്കളിലും സമ്പന്ന 
രായവരേക്കാള്‍ വികലരും, ദരിദ്രരും, മനം തകര്‍ന്ന 
വരും, ദൈവസന്നിധിയില്‍ സാക്ഷ്യം പ്രാപിച്ചിട്ട 
ണ്ട്‌. 
2, പാപമില്ലാത്ത അന്ധതയും, പാപം നില്‍ക്കുന്ന കാഴ്ചയും; 

“ഞങ്ങളും കുരുടരോ” എന്ന പരീശന്മാരുടെ 
ചോദ്യത്തിന്‌ കര്‍ത്താവ്‌ കൊടുക്കുന്ന മറുപടി 
യാണ്‌ ഈ വേദഭാഗത്തിന്റെ അവസാന വാക്യ 
ത്തില്‍ കൊടുത്തിരിക്കുന്നത്‌. “യേശു അവരോട, 
നിങ്ങള്‍ കുരുടന്മാര്‍ ആയിരുന്നുവെങ്കില്‍ 
നിങ്ങള്‍ക്ക്‌ പാപമില്ലായിരുന്നു; എന്നാല്‍, ഞങ്ങള്‍ 

കാണുന്നു എന്നു നിങ്ങള്‍ പറയുന്നതുകൊണ്ട്‌ 
നിങ്ങളുടെ പാപം നിലനില്‍ക്കുന്നു എന്നു 
പറഞ്ഞു.” 

കര്‍ത്താവില്‍ നിന്നും കാഴ്ച്രപാപിച്ച മനു 
ഷ്യനെ യഹൂദന്മാര്‍ പുറത്താക്കിയതറിഞ്ഞ്‌, 
കര്‍ത്താവ്‌ അവനോട്‌, “നീ ദൈവപുത്രനില്‍ വിശ്വ 
സിക്കുന്നുവോ?” എന്ന്‌ അവനോട്‌ ചോദിച്ചതിന്‌ 
“കര്‍ത്താവേ അവനാരാകുന്നു, ഞാനവനില്‍ വിശ്വ 
സിക്കാം” എന്ന്‌ അയാളുടെ മറുപടിയ്ക്ക്‌, താന്‍ 
തന്നെയാണ്‌ അത്‌ എന്ന്‌ യേശു വെളിപ്പെടുത്തു 
ന്നു. അതുകേട്ട്‌ കാഴ്ച പ്രാപിച്ച മനുഷ്യന്‍ “ഞാന്‍ 
വിശ്വസിക്കുന്നു” എന്നു പറഞ്ഞുകൊണ്ട്‌ അവനെ 
വീണ്‌ വന്ദിക്കുന്ന സന്ദര്‍ഭമാണിത്‌. 

യഹൂദന്മാര്‍ ന്യാപ്രമാണത്തിലൂടെ 
ദൈവത്തെ അറിഞ്ഞവരും, ആ അറിവിലൂടെ 
ദൈവത്തെ കാണുന്നവരാണെന്ന്‌ അഭിമാനിക്കുന്ന 
വരുമായിരുന്നു. എന്നാല്‍ ദൈവത്തിന്റെ ഇഷ്ടം 
അനുസരിക്കുന്നതില്‍ അവരുടെ അറിവ്‌, അവരെ 
സ്വാധീനിച്ചിരുന്നില്ല. പലപ്പോഴും അവര്‍ MIWA 
മാണങ്ങളുടെ വള്ളി-പുള്ളി മറ്റുള്ളവര്‍ ലംഘിക്കു 
ന്നുവോ എന്ന്‌ വിമര്‍ശന ബുദ്ധിയാല്‍ അന്വേഷി 
ക്കുന്നവരായിരുന്നു. ഇത്തരത്തിലുള്ള ഇവരുടെ 
കാഴ്ച, അവരെ പ്രകാശത്തിലേക്ക്‌ നയിക്കുകയ 
ല്ല, മറിച്ച്‌ പാപാന്ധകാരത്തിലേക്ക്‌ വീഴ്ത്തുകയാണ്‌ 
ചെയ്യുന്നത്‌. നേരെ മറിച്ച്‌ സാഹചര്യത്തിന്റെ ഫല 
മായി പ്രമാണങ്ങളുടെ പിന്‍ബലമോ, ദൈവശാ 
സ്ത്രവിജ്ഞാനമോ, പ്രകാശമായി ലഭിച്ചിട്ടില്ലാത്ത 
അജ്ഞരായ കുരുടന്മാര്‍ക്ക്‌ പാപം നിലനില്‍ക്കില്ല 
എന്ന്‌ കര്‍ത്താവ്‌ തറപ്പിച്ച്‌ പറയുന്നു. നാം ഇതില്‍ 
ഏതുഗണത്തില്‍പ്പെടുന്നു? നമുക്ക്‌ പ്രമാണവുമു 
ണ്ട്‌, അതിനെക്കുറിച്ച്‌ അറിവുമുണ്ട്‌. ദൈവത്തെക്കു 
റിച്ചും, ദൈവശാസ്ത്രത്തെക്കുറിച്ചും കാഴ്ചപ്പാടു 
കളുമുണ്ട്‌. തന്മൂലം നാം കാഴ്ചയുളളവരുമാണ്‌. 
എന്നാല്‍ നമ്മുടെ ഈ കാഴ്ച, നമ്മില്‍ പാപത്തെ 
നിലനിര്‍ത്തുന്നുവെങ്കില്‍ നമ്മള്‍ ഇന്നും, പരീശമ 
നോഭാവക്കാരും ദൈവ നിഷേധികളുമത്രെ. 

Il. ഓശാന ഞായറാഴ്ച (വി. യോഹന്നാന്‍ 12:12 
-19) മാര്‍ച്ച്‌ 28, 2010. 

40 ദിവസത്തെ വി. നോമ്പ്‌ തികച്ച്‌, കര്‍ത്താ 
വിന്റെ കഷ്ടാനുഭവത്തെ ധ്യാനിപ്പാന്‍ തക്കവണ്ണം 
മനസ്സും ശരീരവും സജ്ജമാക്കി, കാല്‍വറിയിലേക്ക്‌ 
കണ്ണും നട്ട്‌ വിശ്വാസികള്‍ കാത്തിരിക്കുന്നു. അതി 
നിടയില്‍ “ഓശാന ' എന്ന കര്‍ത്താവിന്റെ യരു 
ശലേം പട്ടണത്തിലേക്കുളള ആഘോഷപുൂര്‍വ്വമായ 
പ്രവേശനത്തിന്റെ അനുസ്മരണം പെരുന്നാളായി 
കടന്നുവരുന്നു. യഹൂദന്മാരുടെ കൂടാരപ്പെരുന്നാളി 
ലായിരുന്നു കര്‍ത്താവിന്റെ മഹത്തരമായ ജൈത്ര 
യാത്ര. സാധാരണ സന്ദര്‍ഭങ്ങളിലെല്ലാം പരസ്യ 
മായ പ്രകടനങ്ങളില്‍ നിന്നും, താനാരെന്ന വെളി 

പ്പെടുത്തലുകളില്‍ നിന്നും ബോധപൂര്‍വ്വം ഒഴിഞ്ഞു 
മാറിയിരുന്ന കര്‍ത്താവ്‌, ഇവിടെ ഞാന്‍ ദാവീദിന്റെ 
പുത്രനും, സാക്ഷാല്‍ മശിഹ ആണെന്നും ഉള്ള 
ജനത്തിന്റെ (്രഖ്യാപനത്തിനനുകൂലമായി, 
അധികാരത്തോടും, അഭിമാനത്തോടും യരുശലേ 
മിലേക്ക്‌ പ്രവേശിക്കുന്നു. ഇതുകണ്ട്‌ വിളറിപുണ്ട 
നേതാക്കന്മാര്‍ ജനത്തെ ശാസിക്കുകയും, വിലക്കു 
കയും ചെയ്യുമ്പോള്‍, അവന്റെ മഹത്തരമായ ഈ 
എതിരേല്പ്‌ പ്രവചന പൂര്‍ത്തീകരണമാണെന്ന്‌ 
അവരറിയുന്നില്ല. 
1. വേറിട്ട്‌ നില്‍ക്കുന്ന “എതിരേല്പ്‌' 

ഇന്ന്‌ എന്തിനും ഏതിനും ആഘോഷങ്ങളും 
സമ്മേളനങ്ങളും നടത്തുക പതിവായിരിക്കുന്നു. 
പലപ്പോഴും തുച്ഛവും, പൊള്ളയുമായ നമ്മുടെ നേട്ട 
ങ്ങളെ പ്രഘോഷിപ്പിക്കാന്‍ നാം തന്നെ പണം 
മുടക്കി സംഘടിപ്പിക്കുന്ന എതിരേല്പ്പുകളും വിര 
ളമല്ല. ആഘോഷങ്ങള്‍ക്ക്‌ മോടി കൂട്ടുവാന്‍ പ്രശ 
സ്തരെയും, വിലപിടിപ്പുള്ളതിനേയും കരുതി 
വയ്ക്കും, എന്നാല്‍ കര്‍ത്താവിന്റെ യെരുശലേമി 
ലേക്കുള്ള എതിരേല്പ്പിന്‌ ഇത്തരം കെട്ടിച്ചമച്ച 
മോടികളൊന്നുമില്ലായിരുന്നു. രാജാധിരാജന്‍ വാഹ 
നമേറിയത്‌ മൃഗങ്ങളില്‍ ഏറ്റവും മോശമെന്ന്‌, 
അന്നുമിന്നും കരുതുന്ന കഴുതക്കുട്ടിമേലത്രെ. 
ഇവിടെ “ദാവീദ്‌ പുത്രന്‌ ഓശാന” എന്ന്‌ ആര്‍ത്തു 
പാടിയത്‌ പ്രശസ്തരോ, പ്രഗത്ഭരോ, നേതാക്ക 
ന്മാരോ അല്ല, സാധാരണ ജനങ്ങളും കുട്ടികളു 
മാണ്‌. “ഓശാന” എന്ന എബ്രായ പദത്തിന്റെ 
അര്‍ത്ഥം “രക്ഷിക്കണമേ” എന്നാണ്‌. ജനക്കൂട്ടം 
ആര്‍ത്തു വിളിക്കുന്നത്‌ ഓശാനെയെന്നാണ്‌. 
യഥാര്‍ത്ഥ രക്ഷകനു തന്നെയാണ്‌ അവര്‍ ഓശാന 
പാടിയത്‌ എന്നതില്‍ തര്‍ക്കമില്ല. പലപ്പോഴും 
പലര്‍ക്കും ഓശാന പാടുന്നവരാണ്‌ നാം, കാര്യസാ 
ദ്ധൃത്തിനും സ്വാര്‍ത്ഥലാഭത്തിനുംവേണ്ടി. എന്നാല്‍ 
യഥാര്‍ത്ഥ രക്ഷകന്‌ ആത്മാര്‍ത്ഥതയോടെ 
ഓശാന പാടുവാന്‍ നമുക്ക്‌ സാധിക്കണം. ഓശാന 
എന്നും, എപ്പോഴുമുള്ള പ്രാര്‍ത്ഥനയായിരിക്കണം. 
എന്നും കര്‍ത്താവിനെ എതിരേല്‍ക്കുവാന്‍ നമുക്ക്‌ 
സാധിക്കണം. ഗര്‍വ്വിലും, അഹങ്കാരത്തിലുമല്ല, 
സ്നേഹത്തിലും, വിനയത്തിലും തന്നെ. 
2. “വരവേല്പില്‍” പ്രകൃതിയുടെ പങ്കാളിത്തം. 

സൃഷ്ടാവിനെ വരവേല്‍ക്കുവാന്‍ സൃഷ്ടി 
യുടെ മുഴുവന്‍ പങ്കാളിത്തം ഈ വരവേല്‍പ്പിന്‌ 
നേതൃത്വം കൊടുക്കുന്നു. സ്ര്രീകളും പുരുഷ 
ന്മാരും കുട്ടികളും എല്ലാം തന്നെ ആവേശത്തോടും 
ഉത്സാഹത്തോടും ഇതില്‍ അണിചേരുന്നു. മൃഗങ്ങ 
ളുടെ പ്രതിനിധിയായി കഴുത രക്ഷകനെ ചുമലില്‍ 
വഹിയ്ക്കുന്നു. വൃക്ഷങ്ങള്‍ തങ്ങളുടെ കൊമ്പു 
കളും, ശിഖിരങ്ങളും, ഇലകളും ഈ വരവേല്‍പ്പിന്‌ 
ദാനം ചെയ്യുന്നു. മനുഷ്യര്‍ മിണ്ടാതിരുന്നാല്‍ 

ഫെബ്രുവരി -2010 


ആര്‍പ്പ്‌ വിളിക്കാന്‍ കല്ലുകള്‍ തയ്യാറായി നില്‍ക്കു 
ന്നു. അങ്ങനെ ദൈവത്താല്‍ സൃഷ്ടിയ്ക്കപ്പെട്ട 
എല്ലാ സൃഷ്ടികളും തങ്ങളുടേതായ പങ്കാളിത്തം 
വഹിച്ച്‌ ഈ വരവേല്‍പ്പിനെ ശ്രേഷ്ഠമാക്കുന്നു. 
്രകൃതിയും (്രകൃതിവിഭവങ്ങളും മനുഷ്യന്‍ 
തന്റെ സ്വാര്‍ത്ഥതയ്ക്കായി ഉപയോഗിച്ച്‌ ജീവന്റെ 
നിലനില്‍പ്പിനു തന്നെ ഭീഷണിയായിരിക്കുന്ന 
ഇന്നത്തെ സാഹചര്യത്തില്‍ അതിനെ സംരക്ഷി 
ക്കേണ്ടത്‌ ഏവരുടേയും ചുമതലയാണെന്നാണ്‌ 
നാം തിരിച്ചറിയണം. ദൈവം മനുഷ്യനെ സൃഷ്ടി 
ക്കുന്നതിന്‌ മുന്‍പുതന്നെ അവനു ജീവിയ്ക്കുവാ 
നുള്ള എല്ലാ സാഹചര്യവും സജ്ജമാക്കിയിരുന്നു. 
അതിനാല്‍ ദൈവം സൃഷ്ടിച്ച പ്രകൃതിയെ സംര 
ക്ഷിക്കേണ്ട ചുമതല നമുക്കേവര്‍ക്കുമുണ്ട്‌. 
3. “നമ്മേക്കൊണ്ടോന്നും സാധിക്കുന്നില്ലല്ലോ.” 

യരുശലേമിലേക്കുള്ള കര്‍ത്താവിന്റെ മഹത്വ 
പ്രവേശനത്തില്‍ ജനമെല്ലാം തങ്ങളുടെ വിലക്ക്‌ 
അവഗണിച്ച്‌ അവനെ അനുഗമിക്കുന്നതു കണ്ട്‌ പരീ 
ശന്മാര്‍ പരസ്പരം പറയുന്നതാണ്‌ “നമ്മെ 
ക്കൊണ്ടൊന്നും സാധിക്കുന്നില്ലല്ലോ, അതാ ലോക 
മൊക്കെയും അവന്റെ പിന്നാലെ പോയിക്കഴി 
ഞ്ഞു.” നാമെല്ലാവരും ദൈവരാജ്യ കെട്ടുപണിക്കാ 
രാണ്‌. നമ്മുടെ അന്തക്കരണവും രഹസ്യമായി 
മന്ത്രിക്കുന്നുണ്ടാകും “നമ്മെക്കൊണ്ടൊന്നും സാധി 
ക്കുന്നില്ലല്ലോ, ജനമെല്ലാം അവരവരുടെ വഴിയെ 
പോയിക്കഴിഞ്ഞിരിക്കുന്നു” എന്ന്‌. നമുക്ക്‌ പലതും 
സാധിക്കണമെന്നുണ്ട്‌, പക്ഷെ അവന്റെ പിന്നാലെ 
പോകുവാന്‍ കഴിയുന്നില്ല. എന്താണ്‌ കാരണം? 
അവന്റെ വഴി ഇടുക്കവും ഞെരുക്കവും ഉളളതും 
പ്രയാസവും പ്രതിസന്ധിയുള്ളതും, സഹനവും 
പീഡനവുമുള്ളതും, മുള്‍ക്കിരീടവും ക്രുശുമരണ 
വുമുള്ളതുമാണ്‌. നമുക്കു വേണ്ടത്‌ വിശാലവും 
വിസ്തൃതിയുള്ളതും, പ്രയാസവും പ്രതിസന്ധിയി 
ല്ലാത്തതും, സന്തോഷവും സംതൃപ്തിയുള്ളതും, 
വിജയവും കിരീടമുള്ളതുമായ വഴിയാണ്‌. പല 
പ്പോഴും നമ്മുടെ ഭാതീക ചിന്തപോലെ തന്നെ, 
ആത്മീക ചിന്തയും കാല്‍വറിയിലെ ക്രൂശുവരെ 
എത്തി നില്‍ക്കു ന്നു. അതിനപ്പുറമുള്ള 
ഉത്ഥാനത്തിന്റെ - മഹത്വത്തിന്റെ-വിജയത്തിന്റെ 
വഴിയെ പ്രയാണം ചെയ്യുവാന്‍ സാധിക്കുന്നില്ല. 
“നമ്മെക്കൊണ്ടൊന്നും സാധിക്കുന്നില്ലല്ലോ” എന്ന്‌ 
പരീശനെപ്പോലെ പരിതപിക്കാതെയും, നിരാശപ്പെ 
ടാതെയും നന്മയുടെ വഴിയെ പ്രയാണം ചെയ്യാ 
നും, അതിനാഗ്രഹിക്കുന്നവരെ അതിലേക്ക്‌ നയി 
ച്ചും ആത്മീയജീവിതം അര്‍ത്ഥവത്താക്കുക. 
Il. ഉയിര്‍പ്പിന്റെ ഞായറാഴ്ച: (വി. മത്തായി 
28:1-20) ഏപ്രില്‍ 4, 2010 

ക്രൈസ്തവ വിശ്വാസത്തിന്റെ അടിസ്ഥാനം 
കര്‍ത്താവിന്റെ ഉയര്‍പ്പാണ്‌. “അവന്‍ ഉയര്‍ത്തിട്ടില്ലാ 

എങ്കില്‍ ഞങ്ങളുടെ പ്രസംഗം വ്യര്‍ത്ഥം, നിങ്ങളുടെ 
വിശ്വാസവും വ്യര്‍ത്ഥം” എന്നാണ്‌ വി. പൌലോസ്‌ 
സാക്ഷിക്കുന്നത്‌. ക്രിസ്തുവിന്റെ ഉയര്‍പ്പ്‌ പൊടുന്ന 
നവെ കിളിര്‍ത്തുവന്ന ഒരു പ്രതിഭാസമല്ല. അതിന്റെ 
പിന്നില്‍ രക്ഷാകര ചരിത്രത്തിന്റെ സുദീര്‍ഘവും, 
ദുര്‍ഗ്ഗഠഘടവും യാഗ-ത്യാഗ-സ്നേഹ ചങ്ങലകളാല്‍ 
ബന്ധിതമായ ദൈവ പദ്ധതികളുടെ സംഭവ പര 
മ്പരകള്‍ തന്നെയുണ്ട്‌. ദൈവഹിതത്തില്‍ നിന്നും 
തെറ്റിപ്പോയ മനുഷ്യനെപ്പറ്റിയുള്ള അവന്റെ മന 
സ്താപവും, “തന്റെ ഏകജാതനായ പുത്രനില്‍ 
വിശ്വസിക്കുന്ന ഏവനും നശിച്ചുപോകാതെ, നിത്യ 
ജീവന്‍ പ്രാപിക്കേണ്ടതിന്‌ ദൈവം അവനെ നല്‍കു 
വാന്‍ തക്കവണ്ണം ലോകത്തെ സ്നേഹിച്ചു”, എന്ന 
സ്നേഹവും, കര്‍ത്താവിന്റെ മഹത്ത്വരമായ മനു 
ഷ്യാവതാരവും അവന്റെ പീഡാനുഭവവും 
തുടര്‍ന്നുള്ള ക്രൂശുമരണവും ഒക്കെ ചേര്‍ന്നതാണ്‌ 
കര്‍ത്താവിന്റെ രക്ഷാകര ചരിത്രം അതിനുശേഷ 
മാണ്‌ കര്‍ത്താവിന്റെ മഹത്വരമായ ഉത്ഥാനം 
അഥവാ ഉയര്‍പ്പ്‌ നടക്കുന്നത്‌. ഇത്‌ മരണത്തില്‍ 
നിന്നും പൈശാചിക ശക്തിയില്‍ നിന്നും, അധി 
കാരവര്‍ഗ്ഗത്തിന്റെ കോട്ട കൊത്തളങ്ങളില്‍ നിന്നും, 
യഹൂദ പരോഹിത്യത്തിന്റെ ദുഷ്ചിന്തകളില്‍ 
നിന്നുമൊക്കെയുള്ള വിജയമാണ്‌. 

ഇന്നത്തെ വേദഭാഗത്ത്‌ കാണുന്നത്‌, 
കര്‍ത്താവിന്റെ കല്ലറയ്ക്കല്‍ ചെല്ലുന്ന സ്ത്രീകളും 
അവിടെയുണ്ടാകുന്ന ചില സംഭവങ്ങളുമാണ്‌. 
കര്‍ത്താവിന്റെ ഉയിര്‍പ്പിനെപ്പറ്റിയുള്ള മാലാ 
ഖമാരുടെ അറിയിപ്പും, കര്‍ത്താവിന്റെ സമാധാനാ 
ശംസയും, ഉയിര്‍പ്പിനെപ്പറ്റി അറിഞ്ഞ യഹൂദ 
നേതാക്കന്മാരുടെ കളളക്കഥയും, ഗലീലയില്‍വെച്ച്‌ 
കര്‍ത്താവ്‌ ശിഷ്യന്മാര്‍ക്ക്‌ ്രത്യക്ഷപ്പെടുന്നതും, 
പിതാവിന്റെയും പുര്രന്റെയും പരിശുദ്ധാത്മാവി 
ന്റെയും നാമത്തില്‍ മാമോദീസാമുക്കി സര്‍വ്വജാ 
തികളെയും ശിഷ്യപ്പെടുത്തുവാനുള്ള കര്‍ത്താ 
വിന്റെ ആഹ്വാനവും ഒക്കെ ചേര്‍ന്നതാണ്‌. 
1. “അവന്‍ ഇവിടെയില്ല.” :- 

കര്‍ത്താവിനെ അന്വേഷിച്ച്‌ അവന്റെ കല്ലറ 
WANG വന്ന സ്ത്രീകളോട്‌ മാലാഖ പറയുന്നതാ 
ണ്‌, “അവന്‍ ഇവിടെയില്ല” എന്ന വാക്യം. 
അപരിമിതമായ ദൈവത്തെ പരിമിതമായ കല്ലറ 
യില്‍ അന്വേഷിച്ച മനുഷ്യന്‍ ലഭിക്കുന്ന മറുപടി 
യാണ്‌ ഇത്‌. ഇന്നും മനുഷ്യന്‍, ദൈവത്തെ 
അതിന്റെ പരിമിത അറിവിലും, ചിന്തയിലും, സാഹ 
ചര്യത്തിലും അന്വേഷിച്ച്‌, കണ്ടെത്താതെ നിരാശ 
പ്പെടാറുണ്ട്‌. “അവന്‍” പിന്നെ എവിടെയാണ്‌? 
അവന്‍ ഉത്ഥിതനാണ്‌. ഉത്ഥിതനായ കര്‍ത്താവിന്‌ 
എവിടെയും ആയിരിപ്പാന്‍ സാധിക്കും. അവന്‍ 
സ്വര്‍ഗ്ഗത്തില്‍ നിന്നിറങ്ങിയവനും, പാതാളഗോപു 
രത്തെ തകര്‍ത്ത്‌ ഉയര്‍ത്തവനുമാണ്‌. അവനെ 

കാണുവാന്‍ മണ്ണിന്റെ ഭാതീക ചിന്തപോരാ, 
വിണ്ണിന്റെ സ്വര്‍ഗ്ഗീയ ചിന്തയും മനസ്സും വേണം. 
നാമിന്നും മണ്ണും, മണ്ണിന്റെ ചിന്തയുമായും മാത്രം 
കഴിയുന്നു. “ഉയരത്തിലുള്ളത്‌ വാഞ്ചിപ്പിന്‍' ' 
എന്ന ദൈവ ആഹ്വാനം ചെവിക്കൊള്ളുവാന്‍ 
നമുക്ക്‌ സാധിക്കുന്നില്ല. “സര്‍വ്വ വ്യാപി'യാണ്‌ 
ദൈവമെന്ന ദൈവശാസ്ത്രം സമര്‍ത്ഥിക്കുമ്പോഴും 
അവനധിവസിക്കാത്ത ഒത്തിരി അവസ്ഥകള്‍ നമ്മി 
ലുണ്ട്‌. അശുദ്ധിയിലും, അഹങ്കാരത്തിലും അവനെ 
കുടിയിരുത്തുവാന്‍ ശ്രമിക്കുന്നവരുണ്ട്‌. വിശുദ്ധി 
യിലും എളിമയിലും അവനെ ക്ഷണിച്ചില്ലെങ്കിലും 
അവന്‍ കുടികൊള്ളും . നാമാകുന്ന മണ്‍കൂടാര 
ത്തിലവനെ അന്വേഷിക്കുമ്പോള്‍ “അവനിവിടെ 
യില്ല” എന്ന്‌ പറയുവാന്‍ ഇടയാകാതെ അവന്റെ 
“കുടിയിരിപ്പിന്റെ ഭവനങ്ങളായി” നമുക്കുമാറാം. 
2, “നിങ്ങള്‍ക്ക്‌ സമാധാനം” 

ഉത്ഥാനം ചെയ്ത കര്‍ത്താവിന്റെ ആദ്യ 
ആശംസയാണ്‌ “നിങ്ങള്‍ക്ക്‌ സമാധാനം” താനെ 
ന്തിനുവേണ്ടി ലോകത്തിലേക്കു വന്നുവോ, അതു 
തന്നെയാണ്‌ ഉത്ഥിതനായ കര്‍ത്താവിന്റെ ആശം 
സയിലും നിറഞ്ഞു നില്‍ക്കുന്നത്‌. “അത്യുന്നതങ്ങ 
ളില്‍ ദൈവത്തിനു മഹത്വം, ഭൂമിയില്‍ ദൈവ്രപ 
സാദമുള്ള മനുഷ്യര്‍ക്ക്‌ സമാധാനം” എന്ന മാലാ 
ഖമാരുടെ പാട്ട്‌, വീണ്ടും ഉത്ഥിതനായ 
കര്‍ത്താവിന്റെ ആശംസയിലൂടെ പ്രതിധ്വനിക്കുന്നു. 
ഈ സമാധാനാശംസ സ്വീകരിപ്പാന്‍ നാം ഒരുങ്ങി 
യിട്ടുണ്ടോ? “സമാധാന പ്രഭു” എന്ന്‌ വിശേഷിപ്പി 
ക്കപ്പെട്ടിട്ടുള്ള കര്‍ത്താവിന്റെ ഭാവം ഉല്‍ക്കൊണ്ട്‌ 
ലോകത്തിനു സമാധാനം കൊടുക്കാന്‍; സമാധാ 
നത്തിന്റെ വക്താക്കളാകുവാന്‍ നമുക്ക്‌ സാധിക്കു 
ന്നുണ്ടോ? വ്യക്തി ജീവിതത്തിലും കുടുംബബന്ധ 
ങ്ങളിലും, സഭയിലും, സമൂഹത്തിലും പലപ്പോഴും 
അസമാധാനം സൃഷ്ടിക്കുന്നവരല്ലേ നമ്മില്‍ പല 
രും. ഉത്ഥാനം ചെയ്ത കര്‍ത്താവില്‍ വിശ്വസിക്കുന്ന 
നാം എന്നും സമാധാനകാംക്ഷികളും, സമാധാന 
വക്താക്കളുമായിരിക്കണം. അവന്റെ സമാധാനം 
ലോകം തരുന്നതുപോലെയല്ല, ഏത്‌ പ്രതിസന്ധി 
കളെയും അതിജീവിപ്പിക്കാന്‍ കരുത്ത്‌ പകരുന്ന 
സമാധാനമാണത്‌. അത്‌ നിത്യവും, സമ്പൂര്‍ണ്ണവും, 
ശാന്തവുമാണ്‌. “സമാധാനം നടത്തുന്നവര്‍ ഭാഗ്യ 
വാന്മാര്‍, അവര്‍ ദൈവത്തിന്റെ പുത്രന്മാര്‍ എന്ന്‌ 
വിളിക്കപ്പെടും” എന്ന കര്‍ത്താവിന്റെ വാക്കുകള്‍, 
ഇവിടെ അന്വര്‍ത്ഥമാകുന്നു. “നിങ്ങള്‍ക്ക്‌ സമാ 
ധാനം” എന്ന ആശംസയിലൂടെ ഉയര്‍ത്തെഴുന്നേറ്റ 
കര്‍ത്താവ്‌ സത്യമായും ദൈവപുത്രനെന്ന്‌ ഒരി 
ക്കല്‍ക്കൂടി വെളിപ്പെടുത്തുന്നു. ഈ സമാധാനാ 
ശംസ സ്വീകരിച്ച നാമും സമാധാനം ഉളളവരും, 
അതു നടത്തുന്നവരുമായി തീര്‍ന്നാല്‍ നാമും ദൈവ 
പുത്രന്റെ സഹോദരരും, ദൈവപുത്രരെന്ന പദ 
വിയ്ക്കും അര്‍ഹരായിതീരും. 

3, “ഞാനെപ്പോഴും നിങ്ങളോടുകുടെയിരിക്കും.” :- 

ഈ വേദഭാഗത്തെ അവസാന വാഗ്ദാന 
മാണ്‌ ഇത്‌. പിതാവാം ദൈവം തന്റെ പുത്രനെ 
അയച്ചതുപോലെ പുഗ്രന്‍ തന്റെ ശിഷ്യന്മാരെ 
എല്ലാ അവകാശാധികാരങ്ങളോടും ലോകത്തിലേ 
ക്കയക്കുന്നു. അവരുടെ ദൌത്യം സര്‍വ്വ ജാതിക 
ളെയും ശിഷ്യപ്പടുത്തുകയും, പിതാവിന്റെയും 
പുത്രന്റെയും പരിശുദ്ധാത്മാവിന്റെയും നാമത്തില്‍ 
ഏവരേയും മാമോദീസാ മുക്കുകയും അവന്റെ 
കല്പനകള്‍ ആചരിപ്പാന്‍ തക്കവണ്ണം ജനത്തെ 
പഠിപ്പിക്കുകയും ചെയ്യുക എന്നുള്ളതാണ്‌. അതി 
നവര്‍ക്ക്‌ ശക്തിയും ധൈര്യവും പകരുന്നതാണ്‌. 
“ഞാനെപ്പോഴും നിങ്ങളുടെ കൂടെയിരിക്കും” എന്ന 
വാഗ്ദാനം. അവന്റെ ശിഷ്യത്വത്തിലും, അവന്റെ 
പ്രമാണങ്ങളുടെ ആചരണത്തിലുമായിരിക്കുന്ന 
നമ്മള്‍ക്കും കിട്ടുന്ന ഉറപ്പുള്ള വാഗ്ദാനമാണ്‌ ഇത്‌. 
അതിന്റെ പരിധി ലോകാവസാനത്തോളമാണ്‌. തല 
മുറ തലമുറയായി ഈ വാഗ്ദാനത്തിന്റെ ഉറപ്പി 
ലാണ്‌ നമ്മുടെ ആത്മീക -ഭാതീക ജീവിതം നില 
നിന്നു പോരുന്നത്‌. ദൈവം നമ്മോടുകുടെയുണ്ട്‌ 
എന്ന ഉറപ്പുണ്ടെങ്കില്‍ നാം ഒന്നിനേയും ഭയക്കേ 
ണ്ടതില്ല. ഈ ലോകത്തിലെ തിരസ്കരണങ്ങളും, 
അവഗണനകളും, തരം താഴ്ത്തലുകളും ഒന്നും 
നമ്മെ നിരാശപ്പെടുത്തില്ല. ഈ ലോകത്തിന്റെ 
അധികാരത്തെയും, ശക്തിയേയും സന്ദര്‍ഭങ്ങളേ 
യും ഭയക്കേണ്ടതുമില്ല. ഈ ലോകത്തിലെ 
നഷ്ടങ്ങളും, പരാജയങ്ങളും, അപമാനങ്ങളും 
ഗനനിക്കേണ്ടതുമില്ല. ദൈവം നമ്മോടുകൂടെയുണ്ടെ 
ങ്കില്‍ നാം വെറും മനുഷ്യരല്ല, ദൈവ മനുഷ്യരാ 
ണ്‌. അവരെ ഒരു ശക്തിക്കും പിശാചിനുപോലും 
തകര്‍ക്കാന്‍ കഴിയില്ല. അവന്‍ നമ്മോടുകൂടെ ഉണ്ട്‌ 
എന്ന്‌ തിരിച്ചറിയുന്നത്‌, നമ്മുടെ പ്രവര്‍ത്തികള്‍ 
കണ്ടും ആന്തരിക മനുഷ്യന്റെ കരുത്തും സന്ദ 
ര്യവും കണ്ടുകൊണ്ടായിരിക്കണം. 
IV. പുതുഞായറാഴ്ച ; (വി, യോഹന്നാന്‍ 20:19-31) (ഏരപില്‍ 11, 2010) 

ഉയര്‍പ്പ്‌ പെരുന്നാള്‍ മുതല്‍ പെന്തി 
ക്കോസ്തി പെരുനാള്‍ വരെ “കൃംതാകാലം” ആരാ 
ധനാ വര്‍ഷത്തിലെ അഞ്ചാമത്തെ കാലഘട്ടമായി 
കണക്കാക്കുന്നു. ഉയര്‍പ്പ്‌ പെരുനാളിനുശേഷം 
വരുന്ന ആദ്യ ഞായറാഴ്ചയാണ്‌ പുതുഞായറാ 
ഴ്ച. ഉത്ഥാനത്തിനു ശേഷമുള്ള യേശുവിന്റെ പ്രത്യ 
ക്ഷപ്പെടലും ശിഷ്യന്മാര്‍ക്ക്‌ നല്‍കപ്പെടുന്ന ദൌത്യ 
വും മറ്റുമാണ്‌ ഈ ആഴ്ചകളിലെ പ്രധാന പ്രതി 
പാദ്യ വിഷയം. 

യഹൂദന്മാരെ ഭയന്ന്‌ ശിഷ്യന്മാര്‍ വാതിലട 
ച്ചിരിക്കുമ്പോള്‍ യേശു അവരുടെ മദ്ധ്യത്തില്‍ 
പ്രത്യക്ഷപ്പെട്ട അവര്‍ക്ക്‌ സമാധാനം ആശംസിക്കു 
കയും, അവരുടെ മേല്‍ ഈതി പരിശുദ്ധാത്മാവിനെ 
അവരില്‍ പ്രവേശിപ്പിക്കുകയും, തുടര്‍ന്ന്‌ കെട്ടു 
വാനും അഴിക്കുവാനുമുള്ള അവകാശാധികാര 


www.bethelpatrika.org 


ഫെബ്രുവരി -2010 


ങ്ങള്‍ അവര്‍ക്ക്‌ നല്‍കി അവരെ അയക്കുകയും 
ചെയ്യുന്നു. എന്നാല്‍ ഈ സംഭവങ്ങള്‍ 
നടക്കുമ്പോള്‍ ശിഷ്യന്മാരില്‍ ഒരുവനായ തോമസ്‌ 
അവിടെ ഇല്ലാത്തതിനാല്‍ അവിടെ നടന്ന സംഭവ 
ങ്ങള്‍ വിശ്വസിക്കാതെയും, താന്‍ നേരിട്ട്‌ അവനെ 
കണ്ട്‌ അവന്റെ മുറിവുകളില്‍ തൊട്ട്‌ മാത്രമേ വിശ്വ 
സിക്കുകയുള്ളു എന്ന്‌ തീരുമാനിക്കുന്നു. തുടര്‍ന്ന്‌ 
8 ദിവസത്തിനുശേഷം വീണ്ടും കര്‍ത്താവ്‌ ശിഷ്യ 
ന്മാര്‍ക്ക്‌ പ്രത്യക്ഷപ്പെട്ട്‌ തോമസിനെ പ്രത്യേകം 
വിളിച്ച്‌ തന്റെ മുറിവുകളില്‍ സ്പര്‍ശിച്ച്‌ തന്മൂലം 
അവിശ്വാസിയാകാതെ വിശ്വാസിയായിരിക്കുവാന്‍ 
ആഹ്വാനം ചെയ്ത അവനെ വിശ്വാസത്തില്‍ ഉറ 
പ്പിക്കുകയും ചെയ്യുന്നു. തുടര്‍ന്ന്‌ തോമസ്‌ “എന്റെ 
കര്‍ത്താവും എന്റെ ദൈവവുമേ” എന്ന സത്യവി 
ശ്വാസ പ്രഖ്യാപനം നടത്തുകയും ചെയ്യുന്ന സംഭ 
വങ്ങളാണ്‌ വേദഭാഗത്ത്‌ പ്രതിപാദ്യം. 
1, ഉത്ഥിതനായ കര്‍ത്താവിന്റെ തേജസ്കരിക്കപ്പെട്ട ശരീരം:- 
വാതില്‍ അടച്ചിരുന്ന ശിഷ്യന്മാരുടെ മദ്ധ്യ 
ത്തില്‍ പ്രതൃക്ഷപ്പെട്ടവനായി നാം യേശുവിനെ 
കാണു മ്പോള്‍ ഉത്ഥാനം ചെയ്ത കര്‍ത്താവ്‌ 
മറ്റൊരു ശരീരത്തോടുകൂടിയാണ്‌ വന്നതെന്ന്‌ 
സ്പഷ്ടം. ഈ ശരീരം ഏത്‌ പ്രതിബനന്ധങ്ങ 
ളെയും തകര്‍ക്കുവാന്‍ പര്യാപ്തമായ ശരീരമത്രെ. 
ശരീരത്തിന്റെ രൂപവും ഭാവവും, ഏറ്റ മുറിവുക 
ളുടെ വടുക്കളും ഈ ശീരരത്തിലും ഉണ്ടായിരുന്നു. 
കാരണം യേശുവിനെ അവര്‍ തിരിച്ചറിയുകയും, 
തോമസ്‌ അവന്റെ ആണിപ്പാടുകളിലും തിരുവിലാ 
വിലും കൈവച്ചു നോക്കിയതുമാണ്‌. എന്നാല്‍ ആ 
ശരീരം അടച്ചിട്ട വാതിലിലൂടെ അകത്തുവന്നതും 
പുറത്തുപോയതുമായ ശരീരവുമാണ്‌. ക്രിസ്തു 
വില്‍ ജനിച്ച്‌-ജീവിച്ച്‌-മരിച്ച്‌ ഉത്ഥാനം ചെയ്യുന്ന മനു 
ഷ്യന്റെ ശരീരാവസ്ഥയും ഇതുതന്നെയായിരിക്കു 
മെന്ന്‌ നിസംശയം നമുക്കനുമാനിക്കാം. സ്ഥല 
കാല പരിമിതികള്‍ക്കതീതമായ ശരീരം. ക്ഷതമോ, 
കഷ്ടതയോ, മരണമോ സംഭവിക്കാത്ത ശരീരം. 
ഈ ശരീരത്തിന്റെ ഉടമകളായി തീരുവാന്‍, ഈ 
ലോകത്തില്‍ വെച്ചു MAM നമുക്കവനില്‍ ജീവി 
ക്കേണ്ടിയിരിക്കുന്നു. 
2, ഭയാവസ്ഥയില്‍ കേള്‍ക്കുന്ന സമാധാനാശംസ: 
യഹൂദന്മാരെ ഭയന്ന്‌ വാതിലടച്ചിരുന്ന ശിഷ്യ 
ന്മാരുടെ നടുവില്‍ പ്രത്യക്ഷപ്പെട്ട, അവര്‍ക്ക്‌ 
സമാധാനം നേരുമ്പോള്‍, അത്‌ വെറും ആശംസ 
മാത്രമായിരുന്നില്ല. അവര്‍ക്ക്‌ ധൈര്യവും, പ്രത്യാ 
ശയും പകര്‍ന്ന്‌ പുതിയ ദത്യത്തിലേക്ക്‌ അവരെ 
പ്രാപ്തരാക്കുന്നതിനുള്ള ദൈവത്തിന്റെ ശക്തമായ 
ആഹ്വാനം കൂടിയായിരുന്നു അത്‌. ഭയത്തിലിരിക്കു 
ന്ന ഏതു മനുഷ്യനും സമാധാനത്തിന്റെ സന്ദേശം 
അവനെന്തിനെക്കാളും വലുതായിരിക്കും. പലതര 
ത്തിലുള്ള ഭയത്താല്‍ പിടിപെട്ട്‌ മനുഷ്യന്‍ ഇന്ന്‌ 

ബന്ധനസ്ഥനായിരിക്കുന്നു. അതില്‍ നിന്നും 
അവനെ സ്വതന്ത്രനാക്കുവാന്‍ ദൈവത്തിന്റെ സമാ 
ധാനാശംസ സ്വീകരിച്ചാല്‍ മതിയാകും. ദൈവ 
ത്തിന്റെ സമാധാനം അവനില്‍ വന്നാല്‍ തെറ്റും 
ശരിയും വിവേചിപ്പാനുള്ള വിവേകം അവനില്‍ 
വരികയും തെറ്റിനെ മുഖം നോക്കാതെ എതിര്‍ക്കു 
വാനും, ശരിയെ ഭയം കൂടാതെ സ്വീകരിപ്പാനും 
അവന്‍ ശക്തനാകും. ഈ ശക്തിയാണ്‌ ദൈവസ 
മാധാനം അവന്‍ പ്രധാനം ചെയ്യുന്നത്‌. 
3. കെട്ടുവാനും അഴിപ്പാനുമുള്ള അധികാര 
ത്തോടെ അയക്കപ്പെടുന്ന ശിഷ്യര്‍:- 
ഉയര്‍ത്തെഴുന്നേറ്റ കര്‍ത്താവ്‌ ശിഷ്യന്മാര്‍ക്ക്‌ 
പ്രത്യക്ഷപ്പെട്ട, അവരുടെ മേല്‍ പരിശുദ്ധാത്മാ 
വിന്റെ ആഹ്വാനം നടത്തി അവരോടു പറയുന്ന 
താണ്‌ “നിങ്ങള്‍ ആരുടെ പാപങ്ങള്‍ മോചിക്കുന്നു 
വോ, അവ മോചിക്കപ്പെട്ടിരിക്കും; ആരുടെ പാപ 
ങ്ങള്‍ മോചിക്കപ്പെടാതിരിക്കുമോ അവ മോചിക്ക 
പ്പെടാതെയും ഇരിക്കും.” ഇവിടെ ശിഷ്യന്മാര്‍ക്ക്‌ 
ലഭിക്കുന്ന ദൈവദത്തമായ പൌരോഹിത്യ അധി 
കാരമാണ്‌ വ്യക്തമാക്കുന്നത്‌. ദൈവത്തിന്റെയും 
മനുഷ്യരുടെയും മദ്ധ്യസ്ഥനായി നില്‍ക്കുവാന്‍ 
ദൈവത്താല്‍ തിരഞ്ഞെടുക്കപ്പെട്ടവരാണ്‌ 12 
പ്പോസ്തലന്മാര്‍. അവര്‍ക്ക്‌ ഭരമേല്പിക്കപ്പെട്ട എല്ലാ 
അവകാശാധികാരങ്ങളും ക്രിസ്തുവിന്റെ രണ്ടാം 
വരവുവരെ തുടരണമെന്ന്‌ ക്രിസ്തുതന്നെ പറയു 
മ്പോള്‍, അത്‌ തുടരേണ്ടിയിരിക്കുന്നു. അത്‌ തുട 
രുന്നത്‌ അവരാല്‍ തിരഞ്ഞെടുക്കപ്പെട്ടിട്ടുള്ള പരോ 
ഹിത്യ ശൃംഖലയിലൂടെയാണ്‌. അത്‌ ഇന്നും തുട 
രുന്നു. 
4. “എന്റെ കര്‍ത്താവും എന്റെ ദൈവവുമേ 
തോമാ ശ്ലീഹായുടെ വിശ്വാസ്പ്രഖ്യാപന 
മാണ്‌ ഇത്‌. ഒരു പക്ഷേ, ക്രിസ്തുവിന്റെ ആദ്യ 
്രത്യക്ഷപ്പെടലില്‍ സന്നിഹിതനല്ലായിരുന്ന തോമ 
സ്‌, തനിക്കു മാത്രമായി ക്രിസ്തുവിന്റെ പ്രത്യക്ഷ 
പ്പെടല്‍ സാധ്യമാക്കുകയും, അവന്റെ തേജസ്കരി 
ക്കപ്പെട്ട ശരീരത്തില്‍ സ്പര്‍ശിച്ച്‌, ശരീരംകൊ 
ണ്ടും, മനസുകൊണ്ടും, ആത്മാവു കൊണ്ടും 
അവനെ ഏറ്റുപറയുകയും ചെയ്യുന്ന വിശ്വാസ്ര്ര 
ഖ്യാപനമാണിത്‌. ഈ വിശ്വാസ പ്രഖ്യാപനത്തിന്റെ 
അടിത്തറയിലാണ്‌ ഭാരത സഭ നിലനില്‍ക്കുന്നത്‌. 
ഈ വിശ്വാസം തലമുറ തലമുറയായി കൈമാറി 
നമ്മില്‍ എത്തിനില്‍ക്കുന്നു. അതിനൊരു പോറലു 
പോലുമേല്‍ക്കാതെ വരും തലമുറയ്ക്ക്‌ കൈമാറു 
വാന്‍ നമുക്ക്‌ സാധിക്കണം. ഉത്ഥിതനായ യേശു 
വിനെ “എന്റെ കര്‍ത്താവും എന്റെ ദൈവവുമേ” 
എന്നു വിശേഷിപ്പിക്കുവാന്‍ തോമാശ്ലീഹായുടെ 
അനുഭവസമ്പത്തും “അവനോടു കൂടെ മരിക്കേ 
ണ്ടതിന്‌ നാമും പോക്‌” എന്ന പൂര്‍ണ്ണ 
സമര്‍പ്പണവും, നിര്‍ഭയത്വവും അനിവാര്യമാണ്‌. 

അപ്പോ: 1:13 ല്‍ ജറുസലേമിലെ മാളികമു 
റിയില്‍ പ്രാര്‍ത്ഥിച്ചുകൊണ്ടിരുന്ന 11 അപ്പോസ്തോ 
ലന്മാരുടെ പേരുകള്‍ (ഇസ്കരിയോത്താ യൂദാ 
തൂങ്ങിമരിച്ചു വല്ലോ) പറയുന്നിടത്ത്‌ “യാക്കോ 
ബിന്റെ മകനായ യൂദാ” എന്ന്‌ മലയാള പരിഭാഷ 
യില്‍ കാണുന്നു. ഇത്‌ തെറ്റായ പരിഭാഷയാണ്‌. 
“യാക്കോബിന്റെ സഹോദരന്‍” എന്നതാണ്‌ ശരി. 
തെറ്റെങ്ങനെ കടന്നുകൂടിയെന്നു നോക്കാം. 

17-90 നൂറ്റാണ്ടിന്റെ ആരംഭഘട്ടം മുതല്‍ വേദ 
പുസ്തകം മറ്റു ഭാഷകളിലേക്ക്‌ ധാരാളം 
വിവര്‍ത്തനം ചെയ്തു തുടങ്ങി. നവീകരണ മിഷ 
നറിമാരായിരുന്നു ഇതിനു ചുക്കാന്‍ പിടിച്ചത്‌. 
ഗ്രീക്കു ഭാഷയില്‍ നിന്ന്‌ ഇംഗ്ലീഷു ഭാഷയിലേക്ക്‌ 
ആദ്യമായി വിവര്‍ത്തനം ചെയ്ത വേദപുസ്തകം 
ഓതറൈസ്ഡ്‌ കിംഗ്‌ ജെയിംസ്‌ വേര്‍ഷന്‍ 
(Authorised King James Version) എന്ന പേരില്‍ 
അറിയപ്പെടുന്നു. ഇംഗ്ലീഷില്‍ നിന്ന്‌ മലയാളത്തി 
ലേക്ക്‌ ബൈബിള്‍ വിവര്‍ത്തനം ചെയ്തതും നവീ 
കരണ മിഷനറിമാരായിരുന്നു. വേദപുസ്തക 
ത്തിന്റെ കോപ്പികള്‍ വിശ്വാസികള്‍ക്ക്‌ ലഭ്യമാകു 
വാന്‍ അവര്‍ വളരെ ശ്രമിച്ചു എന്നുള്ളത്‌ ശ്ലാഘ 
നീയമാണ്‌. ഇന്ന്‌ 1300 ല്‍ പ്പരം ഭാഷകളില്‍ വേദ 
പുസ്തകം പൂര്‍ണ്ണമായോ ഭാഗികമായോ വിവർ 
ത്തനം ചെയ്തിട്ടുണ്ട്‌. 

ഭാഷകള്‍ക്ക്‌ പരിമിതിയുള്ള തുകൊണ്ട്‌ 
വിവര്‍ത്തന സമയത്ത്‌ പല തെറ്റുകള്‍ കടന്നുകൂ 
ടാം. എന്നാല്‍ അറിഞ്ഞുകൊണ്ടുതന്നെ ഗൂഡോ 
ദ്ദേശത്തോടുകൂടി പല തിരുത്തലുകളും അവര്‍ 
ചെയ്തിട്ടുണ്ട്‌. അതില്‍ ഒന്നു മാത്രമാണ്‌ അപ്പോ. 
പ്ര. 113 ല്‍ കാണുന്ന തിരുത്ത്‌. “യാക്കോബിന്റെ 
സഹോദരന്‍” എന്നതിനുപകരം യാക്കോബിന്റെ 
മകന്‍ എന്നാണിവിടെ തിരുത്തിയിരിക്കുന്നത്‌. 
പലരും ഈ തെറ്റ്‌ അനുകരിച്ചു എന്നത്‌ ദുഃഖകര 
മായ ഒരു സത്യമാണ്‌. 

യാക്കോബിന്റെ സഹോദരന്‍ യൂദാ എന്ന 
തിനുപകരം യാക്കോബിന്റെ മകന്‍ (അപ്പോ: 1:13) 
എന്നു തിരുത്തിയിരിക്കുന്നത്‌ വിവര്‍ത്തകര്‍ അറി 
ഞ്ഞുകൊണ്ടു തന്നെയാണ്‌. മൂലകൃതികള്‍ പരി 
ശോധിച്ചാല്‍ ഈ സതൃം വെളിപ്പെടും. മൂലകൃതി 
യോട്‌ അല്പം അടുത്ത സാമീപ്യം പുലര്‍ത്തുന്ന 
ഓതറൈസഡ്‌ കിംഗ്‌ ജെയിംസ്‌ വേര്‍ഷന്‍ പ്രകാരം 
ഇപ്രകാരം കാണിക്കുന്നു. “and ... Judas, the 

റവ. ഫാ. സി. ഡി. തോമസ്‌ വടകോട്‌, 


വി. യുദാഗ്ലീഹാ യാക്കോബിന്റെ മകനോ സഹോദരനോ ? 


brotherof James” (Acts 1:13) സഹോദരബന്ധത്തെ 
പിതൃപുശ്രബന്ധമായി തിരുത്തിയിരിക്കുന്നതിനു 
പിന്നിലുളള രഹസ്യം പരിശോധിക്കേണടതു 
തന്നെ! 

ആദിമുതല്‍ സകലവും സൂക്ഷ്മം പരിശോ 
ധിച്ച്‌ പഠിച്ചതിന്റെ വെളിച്ചത്തില്‍ എഴുതിയ സുവി 
ശേഷമാണല്ലോ വി. ലൂക്കോസിന്റെ പേരിലുള്ളത്‌. 
“ശ്രീമാനായ തെയോഫിലോസേ, ആദി മുതല്‍ 
കണ്ട സാക്ഷികളും വചനത്തിന്റെ ശുശ്രൂഷകരു 
മായവര്‍ നമ്മെ ഭരമേല്‍പിച്ചതുപോലെ, നമ്മുടെ 
ഇടയില്‍ പൂര്‍ണ്ണമായി പ്രമാണിച്ചു വരുന്ന കാര്യ 
ങ്ങളെ വിവരിക്കുന്ന ഒരു ചരിത്രം ചമപ്പാന്‍ പലരും 
തുനിഞ്ഞിരിക്കകൊണ്ട്‌, നിനക്ക്‌ ഉപദേശം ലഭിച്ചി 
രിക്കുന്ന വാര്‍ത്തയുടെ നിശ്ചയം നീ അറി 
യേണ്ടതിനെ അത്‌ ശ്രമമായി എഴുതുന്നത്‌ 
നന്നെന്നു തോന്നിയിരിക്കുന്നു” (ലൂക്കോ. 11-4). 
ഇതിനെ ഒരു പൂര്‍ണ്ണസുവിശേഷം (പെര്‍ഫെക്റ്റ്‌ 
ഗോസ്പല്‍) എന്നാണ്‌ നാം വിശേഷിപ്പിക്കുന്നത്‌. 
സുവിശേഷങ്ങളില്‍ പ്രതിപാദിക്കുന്നിടത്തെല്ലാം 
“യാക്കോബിന്റെ സഹോദരന്‍ യൂദാ” എന്നു 
തന്നെയാണ്‌ മനസ്സിലാക്കുന്നത്‌. ഇംഗ്ലീഷില്‍ ആദ്യ 
മായി വിവര്‍ത്തനം ചെയ്ത ബൈബിളിലും 
യാക്കോബിന്റെ സഹോദരന്‍ എന്നു തന്നെയാണ്‌ 
അപ്പോ: 1:13 ല്‍ രേഖപ്പെടുത്തിയിരിക്കുന്നത്‌. യേശു 
ക്രിസ്തുവിന്റെ ദാസനും യാക്കോബിന്റെ സഹോ 
ദരനുമായ യൂദാ എന്ന്‌ യൂദായുടെ ലേഖന 
കര്‍ത്താവു തന്നെ (വാക്യം 1) വെളിപ്പെടുത്തിയി 
രിക്കുന്ന സാഹചര്യത്തില്‍ സംശയത്തിന്‌ യാതൊ 
രടിസ്ഥാനവുമില്ല. 
എന്തിനു വേണ്ടി തെറ്റുവരുത്തി 

വി. യാസേപ്പിന്റെ അപ്പന്റെ പേര്‍ 
യാക്കോബ്‌ എന്നാണ്‌ വി. മത്തായിയുടെ സുവി 
ശേഷത്തില്‍ കാണുന്നത്‌. “യാക്കോബ്‌ മറിയയുടെ 
ഭര്‍ത്താവായ യാസേപ്പിനെ ജനിപ്പിച്ചു” (മത്താ. 
1:16). 

വി. മത്തായിയുടെ സുവിശേഷത്തിലുള്ള 
വംശാവലിയുടെ വിവരണം ഇടയ്ക്കുള്ള പല 
രേയും വിട്ടു കളഞ്ഞിട്ട്‌ “അബ്രഹാമിന്റെ പുത്ര 
നായ ദാവീദിന്റെ പുത്രനായ യേശുവിന്റെ വംശാ 
വലി” (മത്താ. 1:1) എന്നാണ്‌ രേഖപ്പെടുത്തിയിരി 
ക്കുന്നത്‌. അതിനാല്‍ യാക്കോബിന്റെ മകനായ 
യനസേപ്പിന്‌ വി.മറിയാമില്‍ ജനിച്ച മക്കളില്‍ ഒരു 

വനാണ്‌ യൂദാ എന്ന്‌ വരുത്തിത്തീരക്കുവാനുമായി 
ട്ടാണ്‌ പ്രസ്തുത വിവര്‍ത്തകന്‍ അറിഞ്ഞുകൊണ്ടു 
തന്നെ ഈ വിധം തിരുത്തിയിരിക്കുന്നത്‌. ഈ തിരു 
ത്തലിന്റെ സഹായത്തോടെ അക്ഷര വ്യാഖ്യാതാ 
ക്കള്‍ക്ക്‌ മത്താ. 13:55,56; മര്‍. 6:3 എന്നീ തിരുവെഴു 
ത്തുകള്‍ ദുര്‍വ്യാഖ്യാനം ചെയ്യുവാനും കഴിഞ്ഞു. 

വി. കന്യകമറിയാം നിത്യകന്യക ആയിരു 
ന്നില്ലെന്ന്‌ വരുത്തിത്തീര്‍ക്കാമെന്ന്‌ വിവര്‍ത്തകര്‍ 
കരുതി. 

വി. യസേപ്പിന്റെ പിതാവിന്റെ പേര്‍ ഹേലി 
എന്നു വി. ലൂക്കോസില്‍ കാണുന്നുണ്ടല്ലോ. 
“ജോസഫ്‌ ഹേലിയുടെ മകന്‍. ഹേലി മത്ഥാ 
ത്തിന്റെ മകന്‍” (ലൂക്കോ. 3:24) അങ്ങനെ വി. 
യനസേപ്പിന്‌ യാക്കോബ്‌ എന്നും അലഫായി 
എന്നും മറു പേരുകള്‍ ഉണ്ടായിരുന്നു എന്നു 
വാദിച്ച്‌ യൂദാ യാക്കോബ്‌ എന്ന മറു പേരുള്ള 
യനസേപ്പിന്‌ വി. കന്യകമറിയാമില്‍ ഉണ്ടായ മക 
നാണെന്ന്‌ വരുത്തിത്തീര്‍ക്കാനാണ്‌ അവര്‍ ചില 
തിരുത്തലുകള്‍ ചെയ്തത്‌. അങ്ങനെ വി. കന്യക 
മറിയാമിന്റെ നിത്യകന്യകാവസ്ഥയെ നിഷേധിച്ച്‌ 
വിശ്വാസികളില്‍ വിള്ളല്‍ ഉണ്ടാക്കുവാന്‍ സാധിക്കു 
മെന്ന്‌ അവര്‍ കരുതി ബോധപൂര്‍വ്വം വരുത്തിയ 
മഹാ അപരാധമായിരുന്നു യാക്കോബിന്റെ സഹോ 
ദരനെ യാക്കോബിന്റെ മകനായി ചിത്രീകരിച്ചത്‌. 
ചരിത്രപര വിഡ്ഡിത്തം. 

വി. മത്തായിയുടെ സുവിശേഷത്തില്‍ 
ശിഷ്യന്മാരുടെ ഗണത്തില്‍ യൂദായുടെ പേര്‍ തദ്ദായി 


എന്നു മാത്രമേ രേഖപ്പെടുത്തിയിട്ടുള്ളൂ (10:4). 

ശിഷ്യന്മാരുടെ പട്ടിക വി. ലൂക്കോസ്‌ വിവ 
രിക്കുമ്പോള്‍ യാക്കോബിന്റെ സഹോദരനായ യൂദാ 
(6:16) എന്നു കാണുന്നു. 

യാക്കോബിന്റെ സഹോദരനായ യൂദാ 
എന്നു വിശേഷിപ്പിച്ചുകൊണ്ടാണ്‌ യുദാശ്ശീഹാ 
തന്റെ ലേഖനം ആരംഭിക്കുന്നത്‌ (1:1). 

യാക്കോബ്‌, യോസെ, ശീമോന്‍, യൂദാ 
എന്നിവര്‍ കര്‍ത്താവിന്റെ സഹോദരന്മാരായിരുന്നു 
വെന്ന്‌ വി. മത്തായിയുടെ സുവിശേഷത്തില്‍ നാം 
കാണുന്നു (മത്താ. 13:55). 

യേശു മറിയയുടെ മകനും, യാക്കോബ്‌, 
യോസെ;, യൂദാ, ശീമോന്‍ എന്നിവരുടെ സഹോദ 
രനുമാണെന്ന്‌ മര്‍ക്കോസിന്റെ സുവിശേഷത്തിലും 
രേഖപ്പെടുത്തിയിരിക്കുന്നു. (മര്‍ക്കോ. 6:3) 
യാക്കോബ്‌ കര്‍ത്താവിന്റെ സഹോദരനാണെന്ന്‌ 
വി. പൌലോസും പറയുന്നു. 

അതുകൊണ്ട്‌ യാക്കോബിന്റെ സഹോദര 
നായ യൂദാ കര്‍ത്താവിന്റെ സഹോദരനും (കസിന്‍) 
ശിഷ്യനുമാണെന്നാണ്‌ മനസ്സിലാക്കാന്‍ മുകളിലു 
ദ്ധരിച്ച വേദവാക്യങ്ങള്‍ മതിയാകുന്നതാണ്‌. ആയ 
തിനാല്‍ യൂദാ യാക്കോബിന്റെ സഹോദരനും 
യേശുവിന്റെ കസിനും 12 ശിഷ്യന്മാരില്‍ ഒരാളും 
“യൂദായുടെ ലേഖന കര്‍ത്താവും ആണെന്ന്‌ 
വ്യക്തമാക്കുന്നു. 

യൂദാശ്ലീഹാ യാക്കോബിന്റെ മകനല്ല, 
സഹോദരനത്രേ എന്നത്‌ പകല്‍ പോലെ വ്യക്തം. 


Statement about ownership and other particular about Bethel Patrika 
Form IV (See Rule 8) 


Place of Publication : 
Periodicity of its Publication 

Printers Name 

Address 

Whether citizen of India 

Publisher's Name 

Address 

Whether citizen of India 

Editor’s name 

Address 

Name & Addresses of Individuals who 
own the Newspaper 

Name & Addresses of Individuals of 
Shareholders holding more than one 
percent of the total capital 


= 2S 


Chengannur 


: Monthly 

: H G Thomas Mar Athanasios 

: Bethel Aramana Chengannur P.O., Kerala 
: Yes 

: H G Thomas Mar Athanasios 

: Bethel Aramana Chengannur P.O., Kerala 
: Yes 

: Fr. Saji Amayil 

: Amayil Maramon P.O. 


: H G Thomas Mar Athanasios (Same as above) 


: H G Thomas Mar Athanasios (Same as above) 
|, H G Thomas Mar Athanasios, hereby declare that the particulars given above are true to the 
best of my knowledge and belief. 


Dated: 15-3-2010 


Sd/- 
H G Thomas Mar Athanasios 

— ബബല്‍പ്യിക 





ക്രിസ്തു ശിഷ്യനായ വി. തോമാശ്ലീഹായുടെ പാവ 
നകരങ്ങളാല്‍ A.D 52 ല്‍ സ്ഥാപിതമായ സഭയാണ്‌ 
മലങ്കര ഓര്‍ത്ത ഡോക്സ്‌ സഭ. അന്നു മുതല്‍ 
മാര്‍ത്തോമാ ക്രിസ്ത്യാനികള്‍ എന്ന പേരില്‍ ഭാര 
തത്തിലെ ക്രൈസ്തവര്‍ അറിയപ്പെടുന്നു. 

എന്നാല്‍ കാലാന്തരങ്ങളില്‍ വിദേശ സഭക 
ളുടെ കടന്നുകയറ്റം ഉണ്ടായി മലങ്കര സഭയുമായി 
ബന്ധം സ്ഥാപിച്ചു. ഇവരുടെ ലക്ഷ്യം മലങ്കര സഭ 
യുമായി ആത്മീയബന്ധം സ്ഥാപിക്കുക എന്നതി 
ലുപരി മലങ്കര സഭയെ വിദേശ അടിമത്വത്തിന്‍ 
കീഴില്‍ കൊണ്ടുവരിക എന്നതായിരുന്നു. ഇതിന്‌ 
പല ഉദാഹരണങ്ങള്‍ ചുൂണ്ടിക്കാണിക്കാം. 

1. C.M.S. മിഷനറിമാരുടെ പ്രൊട്ടസ്റ്റ 
വിശ്വാസം പഠിപ്പിക്കല്‍ സാമ്പത്തിക സ്വാധീന 
ത്തിന്റെ പിന്‍ബലത്തില്‍ നടന്ന ഉദയംപേരൂര്‍ 
സുന്നഹദോസും, പുത്തന്‍കുരിശില്‍ സ്ഥാപിത 
മായ അന്തോഖ്യ ഭക്തരുടെ യാക്കോബായ 
സഭയും ഇവയാണ്‌ ഇതിനുദാഹരണം. 

ഇവരുടെയൊക്കെ ലക്ഷ്യം ഭാരതമണ്ണില്‍ 
നിന്നും മാര്‍ത്തോമന്‍ പാരമ്പര്യം പൂര്‍ണ്ണമായും 
ഇല്ലാതാക്കുക എന്നതാണ്‌. ഉദയംപേരൂര്‍ സുന്ന 
ഹദോസിന്റെ ഉദ്ദേശം മലങ്കര സഭയെ പോപ്പിന്റെ 
അധികാരത്തിന്‍കീഴില്‍ കൊണ്ടുവരുകമാത്രമായി 
രുന്നില്ല, മറിച്ച്‌ ഭാരതത്തില്‍ കത്തോലിക്കാ മിഷ 
ണറിമാര്‍ വന്നതിനും ശേഷമാണ്‌ ക്രിസ്തുമതം 
സ്ഥാപിതമായതെന്നും വരുത്തിതീര്‍ക്കുക ഇതാ 
യിരുന്നു ഇവരുടെ ലക്ഷ്യം. വി. മാര്‍ത്തോമാ ശ്ലീഹാ 
യുടെ തിരുശേഷിപ്പ്‌ മൈലാപ്പൂരില്‍ നിന്നും ഉറഹാ 
യിലേക്കും അവിടെ നിന്നും ഏഡേസ്സായിലേക്കും 
കൊണ്ടുപോയത്‌, ഇത്തരം കടന്നു കയറ്റത്തിന്റെ 
പരിണിത ഫലമായിരുന്നു. 

വി. മാര്‍ത്തോമാ ശ്ലീഹാ സ്ഥാപിച്ച പള്ളിക 
ളില്‍ ചിലത്‌ ഇവരുടെ കൈവശത്തിലായത്‌ 
ഇത്തരം കടന്നുകയറ്റത്താലാണ്‌. മലങ്കരസഭയുടെ 
അധികാരത്തിന്‍ കീഴില്‍ ധാരാളം ദേവാലയങ്ങള്‍ 
ഉണ്ടെങ്കിലും വി. തോമാശ്ലീഹാ സ്ഥാപിച്ച രണ്ട്‌ 
പള്ളികളേ ഇന്നു നമുക്കുള്ളൂ. (1) നിരണം വലിയ 
പള്ളിയും (2) അരപ്പള്ളി എന്നറിയപ്പെടുന്ന തിരു 
വിതാംകോടും, ഇതിനു പുറമേ മലങ്കര സഭയുടെ 
സ്വാതന്ത്ര്യത്തിന്റെയും സ്വയം ഭരണാധികാരത്തി 
ന്റെയും പ്രതീകമായി 1912-ല്‍ സ്ഥാപിച്ച കാതോ 
ലിക്കാ സിംഹാസനത്തിന്‌ ബെദലായി രണ്ട്‌ കപ 
ടവേഷധാരികള്‍ ഇതര സഭകളിലുണ്ട്‌. ഇവര്‍ ഉപ 
യോഗിക്കുന്ന പദം “മാർത്തോമായുടെ പിന്‍ഗാ 
മിയും മലങ്കര മെത്രാപ്പോലീത്തായും” എന്ന 
തലവാചകമാണ്‌. ഈ അവസരത്തില്‍ മലങ്കര സഭ 

ജിജോ മത്തായി, നിരണം ക്‌ 


4 


മലങ്കര സദയം ചില കടന്നുകയറ്റവും 


യുടെ മക്കളായ നാം ഇതിന്റെ നിജസ്ഥിതി മനസ്സി 
ലാക്കാന്‍ ശ്രമിക്കണം. ചുരുക്കം ചില ചിന്തകള്‍ 
ഇവിടെ പങ്കുവയ്ക്കുന്നു. 

ഭാരതത്തിലെ ഏതൊരു ക്രൈസ്തവനും 
അഭിമാനിക്കാവുന്ന ഒന്നാണ്‌ ഭാരതസഭയുടെ 
സ്ഥാപകന്‍ വി. മാര്‍ത്തോമാ ശ്ലീഹായാണ്‌ എന്ന 
ത്‌. ഇതിനാല്‍ വി. മാര്‍ത്തോമാ ശ്ലീഹായുടെ 
പിന്‍ഗാമിയും മലങ്കര മ്മെതാ പ്പോലീത്തായും 
എന്നീ അധികാരങ്ങള്‍ എല്ലാ വേഷധാരികള്‍ക്കും 
യോജിച്ചതല്ല. മാര്‍ത്തോമാ ശ്ലീഹാ ഭാരതത്തിന്റെ 
തെക്കു ഭാഗത്ത്‌ എത്തിയിട്ടില്ലാ എന്നു പറഞ്ഞ്‌ വി. 
പത്രോസ്‌ ശ്ലീഹായുടെ പിന്‍തുടര്‍ച്ച അവകാ 
ശപ്പെടുന്ന കത്തോലിക്കാ സഭയും, വി. 
മാര്‍ത്തോമാ ശ്ലീഹായ്ക്കു പട്ടത്വം ഇല്ലെന്നും 
അദ്ദേഹത്തിന്റെ പിന്‍ഗാമികളായ മലങ്കര മെത്രാ 
പ്പോലീത്താമാരും, കാതോലിക്കാമാരും മുടക്കപ്പെ 
ട്ടവരാണെന്നും അതുപോലെ മലങ്കര സഭയുടെ 
മേല്‍ വലിയ അവകാശം ഉണ്ടെന്ന്‌ വാദിക്കുന്ന 
അന്ത്യോഖ്യ ഭക്തരും ഈ പദം ഉപയോഗിക്കുന്നത്‌ 
അനുയോജ്യമാണോ? 

വി. മാര്‍ത്തോമാ ശ്ലീഹാ ഭാരതത്തില്‍ 
സ്ഥാപിച്ചതാണ്‌ നമ്മുടെ സഭ. അന്നു മുതല്‍ അദ്ദേ 
ഹത്തിന്റെ പിന്‍ഗാമികളായി മാര്‍ത്തോമാ മെത്രാ 
മാരും മലങ്കര മെത്രാപ്പോലിീത്താമാരുമാണ്‌ മലങ്ക 
രസഭയെ നയിച്ചിരുന്നത്‌. ഇവരുടെ പിന്‍ഗാമിയായ 
പരിശുദ്ധ ബസ്സേലിയോസ്‌ മാര്‍ത്തോമാ ദിദിമോസ്‌ 
കാതോലിക്കാ ബാവാ മലങ്കര സഭയുടെ വലിയ 
ഇടയനായി ഇവിടെ ഉണ്ട്‌. കാതോലിക്കാ ആയി 
ചമഞ്ഞു നടക്കുന്നവര്‍ ചരിത്രവും, കാനോന്‍ നിയ 
മവും സഭാ സുന്നഹദോസുകളെപ്പറ്റിയും പഠിക്കു 
ന്നത്‌ നന്നായിരിക്കും. കാരണം കാതോലിക്കാ, 
പോപ്പ്‌, പാത്രിയര്‍ക്കീസ്‌ എന്നീ സ്ഥാനങ്ങള്‍ 
പൊതു സഭാ ചരിത്രത്തില്‍ തുല്യസ്ഥാനികളാണ്‌ 
എന്ന്‌ ചരിത്രപരമായും സഭാ വിജ്ഞാനപരമായും 
സംശയാതീതമായി തെളിയിച്ചതാണ്‌. 

പോപ്പിന്റെ അധികാരത്തിന്‍ കീഴിലുള്ള 
കാത്തോലിക്കാ സഭയിലെ മെത്രാന്മാര്‍ക്കോ, 
മേല്‍പ്പട്ടക്കാര്‍ക്കോ അന്ത്യോഖ്യന്‍ പാത്രിയര്‍ക്കീ 
സിന്റെ അടിമത്വത്തിലുള്ള യാക്കോബായ സഭ 
യിലെ മ്മെതാ പ്പോലീത്തന്മാര്‍ക്കോ ഇത്തരം 
സ്ഥാനമാനങ്ങള്‍ യോജിച്ചതല്ല. ഈ സത്യം മന 
സ്സിലാക്കി മലങ്കര ഓര്‍ത്തഡോക്സ്‌ സഭയുടെ 
സ്ഥാന അധികാരത്തിന്മേലും സ്വത്തുക്കളില്‍ 
മേലും ഉള്ള കടന്നു കയറ്റവും തര്‍ക്കങ്ങളും അവ 
സാനിപ്പിച്ച്‌ പിന്‍മാറുവാന്‍ ദൈവം തമ്പുരാന്‍ ഇട 
യാക്കട്ടെ എന്ന്‌ നമുക്ക്‌ പ്രാര്‍ത്ഥിക്കാം. ൭ 

പ്രാര്‍ത്ഥനായോഗം 
വാര്‍ഷിക സമ്മേളനം 


ചെങ്ങന്നൂര്‍ ഭ്ര്രാസന പ്രാര്‍ത്ഥനായോഗം 
വാര്‍ഷിക സമ്മേളനവും കാതോലിക്കാ 
ദിനാഘോഷവും 2010 മാര്‍ച്ച്‌ 21-00 തീയതി 
ഞായറാഴ്ച ഉച്ചയ്ക്ക്‌ 1.30 ന്‌ ബഥേല്‍ അരമന 
യില്‍ നടക്കും. ഭദ്രാസന വൈസ്‌ പ്രസിഡന്റ്‌ 
റവ. ഫാ. നൈനാന്‍ വി. ജോര്‍ജിന്റെ അദ്ധ്യ 
ക്ഷതയില്‍ കൂടുന്ന യോഗം ഭ്രദാസന 
സെക്രട്ടറി റവ. ഫാ. മാത്യു വര്‍ഗീസ്‌ ഉത്ഘാ 
ടനം ചെയ്യും. നിയുക്ത മെത്രാന്‍ റവ. ഫാ. 
ജോണ്‍ മാത്യൂസ്‌ റമ്പാന്‍ കാതോലിക്കാദിന 
സന്ദേശവും കേന്ദ ജനറല്‍ സ്രെകട്ടറി 
റവ. ഫാ. എബി ഫിലിപ്പ്‌ മുഖ്യ പ്രഭാഷണവും 
നടത്തും. ഡോ. അലക്സാണ്ടര്‍ കോശി 
(സെഞ്ച്വറി ഹോസ്പിറ്റല്‍) “പ്രമേഹവും ആരോ 
ഗ്യജീവിതവും” എന്ന വിഷയത്തില്‍ ക്ലാസ്സെടു 
ക്കും. സുവിശേഷസംഘം വൈസ്‌ പ്രസിഡന്റ്‌ 
ഫാ. സി. കെ. ഗീവര്‍ഗീസ്‌ , ഒ. സി. വൈ. എം. 
വൈസ്‌ പ്രസിഡന്റ്‌ ഫാ. തോമസ്‌ അമയില്‍ 
എന്നിവര്‍ ആശംസാ പ്രസംഗങ്ങള്‍ നടത്തും 
ഭദ്രാസന സെക്രട്ടറി സജി പട്ടരുമഠം. ജോയിന്റ്‌ 
സെക്രട്ടറി എസ്‌. പാപ്പച്ചന്‍, ഡിസ്ട്രിക്റ്റ്‌ 
സെക്രട്ടറിമാരായ വി. എം. ജോയി, കെ. gl. 
രാജു, എം. കെ. തോമസ്‌, എബി 
അലക്സാണ്ടര്‍, കെ. ഒ. ഗീവര്‍ഗീസ്‌ എ. സി. 
മത്തായി എന്നിവര്‍ നേതൃത്വം നല്‍കും. 


പ്രവേശന കവാടം പ്രതിഷ്ഠിച്ചു 


മാരാമണ്‍ സെന്റ്‌ മേരീസ്‌ ഓര്‍ത്തഡോക്സ്‌ 
ദേവാലയ പ്രവേശന കവാടവും പുനരുദ്ധരിച്ച 
കുരിശടിയും ഇടുക്കി ഭദ്രാസനാധിപന്‍ അഭി 
വന്ദ്യ മാത്യൂസ്‌ മാര്‍ തേവോദോസിയോസ്‌ 


മെൌതാപ്പോലീത്താ കൂദാശ ചെയ്ത്‌ 
പ്രതിഷ്ഠിച്ചു. ഇടവക വികാരി ഫാ. ജിബു 
ഫിലിപ്പ്‌, ഫാ. ഏ്രഹാം കോശി എന്നിവര്‍ 
സന്നിഹിതരായിരുന്നു. 








വേദപരിചയം 
റോമാലേഖനം 


പ്രശ്നോത്തരി -17 
സിബി മത്തായി 

1. സുവിശേഷത്തെക്കുറിച്ച്‌ എനിക്ക്‌ ലജ്ജയില്ല എന്ന്‌ പറഞ്ഞതാര്‌? 

. കോപത്തിന്‌ ഹേതുവാകുന്നത്‌ ? 

. എന്തിലാണ്‌ നാം രക്ഷിക്കകെട്ടിരിക്കുന്നത്‌? 

. പൌലോസിന്റെ ഗോത്രം ഏത്‌? 

. കെക്രയ സഭയിലെ ശുശ്രുഷക്കാരത്തി? 

. പൌലോസിന്റെ കുട്ടു വേലക്കാരായ ഒരു കുടുംബം? 

. കര്‍ത്താവില്‍ പ്രസിദ്ധനായ ശിഷ്യനാര ? 

. ക്രിസ്തുവില്‍ സമ്മതനായ ഒരു ശിഷ്യന്‍ ? 

. കര്‍ത്താവില്‍ വളരെ അദ്ധ്വാനിച്ച ഒരു സ്ത്രീ ? 

10. ഏത്‌ ആയുധമാണ്‌ ദൈവമക്കള്‍ ധരിക്കേണ്ടത്‌ ? 
കഴിഞ്ഞ ലക്കത്തിലെ ഉത്തരങ്ങള്‍ 

1. തെയോഫിലൊസിന്‌, ലൂക്കോസ്‌ (1:1) 2. പത്രൊസ്‌ 

(3:6) 3. കുപ്ര ദ്വീപ്‌ (4:36) 4. ത്യുദാസ്‌ (5:36) 5. 

അസ്തോദ്‌ (8:40) 6. ഇത്താലിക (10:1) 7. ക്രിസ്പൊസ്‌ 

(18:8) 8. തെര്‍ത്തുല്ലൊസ്‌ (24:5) 9. ലൂസിയാസ്‌ (24:7) 

10. അഗ്രിഷാ (25:22) 
കഴിഞ്ഞ ലക്കത്തിലെ വിജയികള്‍ 

1. മിനി ജോണ്‍സണ്‍, ജോ ഭവന്‍, കിടങ്ങന്നൂര്‍ 

2. സാറാമ്മ ശമുവേല്‍, ചട്ടിയില്‍ വീട്‌, കല്ലുങ്കല്‍ 

3. സൂസന്‍ വര്‍ഗീസ്‌, ഇറഷുഴ പുത്തന്‍വീട്‌ മുണ്ടൻകാവ്‌ 

4. മറിയാമ്മ ഇടിക്കുള കുറ്റിക്കാട്ടു പടിഞ്ഞാറ്റേതില്‍, വെണ്മണി 

5. ലിസി റെജി, കോളുത്താന പള്ളത്ത്‌ വീട്‌, വെണ്മണി 

6. ഏലിയാമ്മ മാത്യു, വടക്കേപാലങ്ങാട്ടില്‍, UAN, പാണ്ടനാട്‌ 
ഉത്തരങ്ങള്‍ അയക്കേണ്ട വിലാസം 

എഡിറ്റര്‍, ബഥേല്‍ പത്രിക, 
ബഥേല്‍ അരമന, പി. ബി. നം. 38, ചെങ്ങന്നൂര്‍ 689 121 

അറിയിഷ്‌ :- ടാം തീയതിക്ക്‌ ശേഷം ലഭിക്കുന്ന ഉത്തര 
ങ്ങള്‍ പരിശോധിക്കുവാന്‍ സാധിക്കുന്നതല്ല. 





6-220 അഖില മലങ്കര ക്വിസ്‌ മത്സരം 2010 


പുത്തന്‍കാവ്‌ സെന്റ്‌ മേരീസ്‌ ഓര്‍ത്ത 
ഡോക്‌സ്‌ കത്തീഡ്രല്‍ ഇടവകയില്‍ കബറട 
ങ്ങിയിരിക്കുന്ന ടാം മാര്‍ത്തോമ്മ, 8-90 
മാര്‍ത്തോമ്മ, പുത്തന്‍കാവില്‍ കൊച്ചു 
തിരുമേനി എന്നീ പിതാക്കന്മാരുടെ സംയുക്ത 
ഓര്‍മ്മ പെരുന്നാളിനോടനുബന്ധിച്ച്‌ സെന്റ്‌ 


തോമസ്‌ യുവജന്രപസ്ഥാനത്തിന്റെ ആഭിമുഖ്യ 
ത്തില്‍ നടത്തപ്പെടുന്ന അഖില മലങ്കര ക്വിസ്‌ 
മത്സരം 2010 ഏപ്രില്‍ 11-00 തീയതി ഞായറാഴ്ച 
ഉച്ചയ്ക്ക്‌ 2 മണിക്ക്‌ നടത്തുന്നു. രജിസ്ട്രേഷനും 
വിശദ വിവരങ്ങള്‍ക്കും താഴെ കാണുന്ന 
ഫോണ്‍ നമ്പരില്‍ ബന്ധപ്പെടുക 9495265663, 


9605718712 വിഷയം : ബൈബിള്‍, ആരാധന, 
കൂദാശ, സഭാചരിത്രം, പൊതുവിജ്ഞാനം. 


www.bethelpatrika.org 

ചി 


ആനി ജേക്കബ്‌ ചാരുനില്‍ക്കുന്നതില്‍ ൧൦) 


SEA ഒളിക്കുക ? 


സ്നേഹമുള്ള കൂട്ടുകാരെ, മറഞ്ഞു കളയുന്നതെന്ത്‌?” 

ചെറുപ്പകാലത്ത്‌ നിങ്ങളെല്ലാവരും പലവിധ ഈ ചോദ്യം കൂട്ടുകാരും പലപ്പോഴും ചോദി 
ത്തിലുള്ള കളികളില്‍ ഏര്‍പ്പെട്ടി രിക്കുമല്ലോ? ച്ചിട്ടില്ലേ? പരീക്ഷയ്ക്കു മാര്‍ക്കു കുറഞ്ഞു പോകു 
കൊച്ചുകുട്ടികളുമായി കളിക്കുമ്പോള്‍ മാതാവോ മ്പോള്‍, മത്സരങ്ങളില്‍ പരാജിതരാകു മ്പോള്‍, 
പിതാവോ ചിലപ്പോള്‍ ഒളിഞ്ഞു നില്‍ക്കും. ഇങ്ങനെ നമ്മുടെ പ്രതീക്ഷയ്ക്കു വിരുദ്ധമായ 
അപ്പോള്‍ കുട്ടി അവരെ കണ്ടുപിടിക്കാന്‍ ശ്രമി കാര്യങ്ങള്‍ സംഭവിക്കുമ്പോള്‍ നാം ചോദിച്ചു 
ക്കും. കുറേനേരം നോക്കി കാണാതാകുമ്പോള്‍ പോകും ദൈവം എവിടെയാണ്‌? 







ബവാലഹ്തിമ 


കുഞ്ഞുകരയും. അപ്പോള്‍ ഒളിവിടത്തില്‍ നിന്നും ഈ ചോദ്യത്തിനുള്ള ചില ഉത്തരങ്ങള്‍ 
ആള്‍ ഇറങ്ങിവരും. അവരെ കാണുമ്പോള്‍ ചുണ്ടിക്കാണിക്കാം. ഒന്നാമത്‌ ദൈവത്തെ നമ്മുടെ 
കുഞ്ഞിന്‌ ആശ്വാസമാകും. പരിചിതമായ ബുദ്ധിക്കുള്ളില്‍ ഒതുക്കാവുന്നതല്ല. 


നമ്മുടെ ജീവിതത്തില്‍ പലപ്പോഴും ദൈവം ദൈവം മേഘങ്ങളിലും അന്ധതമസ്സിലും പ്രത്യക്ഷ 
ഒളിഞ്ഞും തെളിഞ്ഞും വരാറുണ്ട്‌. കഷ്ടങ്ങളില്‍ കര നാകുന്നു എന്നു പറയുമ്പോള്‍ ദൈവം മനുഷ്യ 
ഞ്ഞുവിളിച്ചാലും അവിടുന്ന്‌ വെളിപ്പെടുന്നില്ല എന്ന ബുദ്ധിയുടെ നിര്‍വചനത്തിനതീതനാണെന്ന്‌ വെളി 
തോന്നലുണ്ടാകും. അപ്പോള്‍ കടുത്ത നിരാശയില്‍ പ്പെടുന്നു. 


നിന്ന്‌ അറിയാതെ ചോദിച്ചുപോകും “ദൈവമേ രണ്ടാമത്‌ നാം ദൈവത്തെ ദര്‍ശിക്കുന്നത്‌ 
കഷ്ടകാലത്ത്‌ അവിടുന്ന്‌ മറഞ്ഞു കളയുന്ന നമ്മുടെ സുഖത്തിലും സന്തോഷത്തിലും മാത്ര 
തെന്ത്‌?” മാണ്‌. എന്നാല്‍ സമൃദ്ധിയില്‍ മാത്രമല്ല ദുഃഖത്തി 


ഇത്തരം അനുഭവം ജീവിതത്തിലുണ്ടാകു ലും, ആരോഗ്യത്തില്‍ മാത്രമല്ല രോഗത്തിലും, 
മ്പോള്‍ ബലഹീനനായ മനുഷ്യന്‍ ദൈവത്തെപ്പറ്റി സുഖങ്ങളില്‍ മാത്രമല്ല ദുഃഖത്തിലും ധന്യാത്മാ 
അരുതാത്തതു ചിന്തിച്ചു പോകും. ഒരിക്കല്‍ ഒരു ക്കള്‍ ദൈവത്തെ ദര്‍ശിക്കുന്നുണ്ട്‌. 
പിതാവിന്റെ ഏകമകന്‍ അപകടത്തില്‍പ്പെട്ട ചത മൂന്നാമത്‌ വിശ്വാസം വര്‍ദ്ധിപ്പിക്കുവാനാണ്‌ 
ഞ്ഞരഞ്ഞ്‌ മരിച്ചപ്പോള്‍ നിരാശനായ ആ പിതാവ്‌ ദൈവം മറഞ്ഞിരിക്കുന്നത്‌ എന്ന്‌ മനസ്സിലാക്കണം. 
ഒരു ക്രിസ്തീയ പുരോഹിതനോടു ചോദിച്ചു കാണാതെ വിശ്വസിക്കുവാന്‍ കഴിഞ്ഞാല്‍ നാം 
“എന്റെ മകന്‍ ദുരവസ്ഥയിലായിരുന്നുപ്പോള്‍ ഭാഗ്യമുള്ളവരാകും. 
ദൈവം എവിടെയായിരുന്നു?” കൂട്ടുകാരെ, പ്രതീക്ഷയ്ക്കു സാദ്ധ്യതയില്ലാ 
പുരോഹിതന്‍ മറുപടി നല്‍കി “ദൈവ ത്തിടത്ത്‌ പ്രതീക്ഷയോടെ നോക്കുമ്പോള്‍ നമുക്ക്‌ 
ത്തിന്റെ ഏകപുത്രന്‍ കുരിശില്‍ പിടഞ്ഞു മരിച്ച ദൈവത്തെ ദര്‍ശിക്കാം. നമുക്ക്‌ പ്രയാസമുണ്ടാകു 
പ്പോള്‍ ദൈവം എവിടെ ആയിരുന്നുവോ, അവിടെ മ്പോള്‍ ദൈവം നമ്മില്‍ നിന്നും ഒളിച്ചിരിക്കുകയാ 
ത്തന്നെ ആയിരുന്നു നിങ്ങളുടെ പ്രിയപുര്തന്‍ മരി ണെന്നു കരുതരുത്‌. ദൈവത്തെ കാണാതിരിക്കു 


ചുപ്പോഴും.” മ്പോള്‍ നാം അന്വേഷിച്ചു കണ്ടുപിടിക്കണം. അവിടെ 
സങ്കീർത്തനക്കാരൻ ചോദിക്കുന്നത്‌ ശ്രദ്ധി യാണ്‌ ജീവിതവിജയംഎന്നു മനസ്സിലാക്കുക. 
ക്കുക. “സര്‍വ്വേശ്വരാ കഷ്ടകാലത്ത്‌ അവിടുന്ന്‌ ദൈവം അനുഗ്രഹിക്കട്ടെ! 


സ്നേഹപൂര്‍വ്വം ആനിച്ചേച്ചി 


പരുമല തരും ധയ്യവചസ്പൂുകത 






Patience is strength as well 
: : ക്യാകാകുന്നു ബലവും... 
as honour in this world 
and the other. It is the 
characteristic trait 


of the virtuous. 


y ഇഹത്തിലും പരത്തിലും 
മാനവും. സമ്മനങ്ങളുടെ 


ലക്ഷണവും അതാകുന്നു, 

ഭദ്രാസന വാര്‍ത്തകള്‍ 


ഒരാഷിരം നന്ദി |! 


നമ്മുടെ ഭ്ര്രാസനത്തിന്റെ രജത ജൂബിലി 
ആഘോഷ പരിപാടികളും, മുന്നാമത്‌ ഭദ്രാസന 
കണ്‍വന്‍ഷനും ലോകമെമ്പാടുമുള്ള വിശ്വാസ 
സമൂഹത്തിന്‌ നല്ല സാക്ഷ്യം നല്‍കുവാന്‍ തക്ക 
വിധം ബഹുമാനപ്പെട്ട വികാരി അച്ചന്മാരുടെയും, 
ഭദ്രാസന പ്രതിനിധികളുടെയും മാനേജിംഗ്‌ കമ്മറ്റി 
അംഗങ്ങളുടെയും നേതൃത്വത്തില്‍ സഹകരിച്ച 
ഭദ്രാസനത്തിലെ എല്ലാ ഇടവകകളിലെയും 
വിശ്വാസ സമൂഹത്തോടുള്ള എന്റെ അകൈതവ 
മായ നന്ദി വിനയപൂര്‍വ്വം സമര്‍പ്പിക്കുന്നു. 
ഭദ്രാസന കണ്‍വന്‍ഷന്റെ Lumo 
സംഗ്രഹം 2010 ഏപ്രില്‍ മാസം 15-90 തീയതി 
ക്കകം ഭദ്രാസന ആഫീസില്‍ ലഭിക്കേണ്ടതാണ്‌. 
2011-ലെ കണ്‍വന്‍ഷന്‍ 2011 മാര്‍ച്ച്‌ 9, 10, 11 തീയ 
തികളിലായിരിക്കും. കണ്‍വന്‍ഷനുവേണ്ടിയുള്ള 
ചിന്താവിഷയം തിരഞ്ഞെടുത്തയക്കുവാന്‍ മാന്യ 
വായനക്കാര്‍ പ്രത്യേകം ശ്രദ്ധിക്കുമല്ലോ. 
2010-2013 ലേക്കുള്ള മ്രെതാസന സുവി 
ശേഷ സംഘത്തിലെ പുതിയ ചുമതലക്കാര്‍ 2010 
ഏപ്രില്‍ 1-ന്‌ ചാര്‍ജ്‌ ഏറ്റെടുക്കുകയാണല്ലോ. 
കഴിഞ്ഞ 3 വര്‍ഷക്കാലം പ്രവര്‍ത്തിച്ച എല്ലാ 
്രവര്‍ത്തകരോടുമുള്ള നന്ദി രേഖപ്പെടുത്തുന്ന 
തിനോടൊപ്പം പുതിയ പ്രവര്‍ത്തകര്‍ക്ക്‌ ഷ്മ 
BAW സ്വാഗതവും നേരുന്നു. ഏപ്രില്‍ 26-90 
തീയതി യരുശലേം പുണ്യയാത്ര ക്രമീകരിച്ചി 
രിക്കുകയാണ്‌. പോകുവാന്‍ ആഗ്രഹിക്കുന്നവര്‍ 
10 ദിവസത്തിനകം രജിസ്റ്റര്‍ ചെയ്യണം. 
ഭൂഭദ്രതാ വര്‍ഷമായി പ്രഖ്യാപിക്കപ്പെട്ടി 
രിക്കുന്ന ഈ വര്‍ഷം, ഭൂമിയോടും പ്രകൃതി 
യോടും കൂടുതലായി അടുക്കുന്നതിനും, 
കാര്‍ഷിക വിളവുകള്‍ കൂടുതലായി ഉല്‍പ്പാദിപ്പി 
ക്കുന്നതിനും ശ്രമിക്കാം. അദ്ധ്വാനങ്ങളിലൂടെയും, 
്രാര്‍ത്ഥനയിലൂടെയും ശാരീരിക മാനസിക 
ആത്മീക സന്തുലനാവസ്ഥ ക്രമീകരിക്കുവാന്‍ 
സാദ്ധ്യമാകട്ടെ. 
സന്തോഷപൂര്‍ണ്ണമായ ഉയിര്‍പ്പു പെരുന്നാ 
ളിന്റെ ആശംസകളോടെ, 
ഫാ. മാത്യു വറുഗീസ്‌ പുളിമൂട്ടില്‍ 
(ഭദ്രാസന സെക്രട്ടറി) 


അനുമോദനങ്ങള്‍ 


കുടശ്ശനാട്‌: അഖില മലങ്കര സണ്ടേ 
സ്കൂള്‍ മത്സരപരീക്ഷയില്‍ 7-90 
ക്ലാസില്‍ 2-90 റാങ്ക്‌ കരസ്ഥമാക്കിയ 
സ്നേഹാ മേരി ജോണ്‍ കുടശ്ശനാട്‌ 
സെന്റ്‌ സ്റ്റീഫന്‍സ്‌ കത്തീര്ഡല്‍ 
സെന്‍ട്രല്‍ സണ്‍ഡേ സ്കൂള്‍ വിദ്യാര്‍ 
ത്ഥിനിയാണ്‌. 


അഖില മലങ്കര സണ്‍ഡേ സ്കൂള്‍ 
മത്സരപരീക്ഷയില്‍ 10-90 ക്ലാസ്സില്‍ 
ഒന്നാം റാങ്കും സോണല്‍ പൊതുവി 
ജ്ഞാന പരീക്ഷയില്‍ ഒന്നാം 
സ്ഥാനവും കരസ്ഥമാക്കിയ അജിത്ത്‌ 
കെ. ചെറിയാന്‍ പുത്തന്‍കാവ്‌ 
സെന്റ്‌ മേരീസ്‌ കത്തീഡ്രല്‍ ഇടവകാംഗങ്ങളായ 
കുന്നുംപുറത്ത്‌ കടവില്‍ കെ. കെ. ഏബ്രഹാമി 
ന്റെയും പൊന്നമ്മ ഏ്രഹാമിന്റേയും മകനും 
പുത്തന്‍കാവ്‌ സെന്റ്‌ ആന്‍ഡ്രൂസ്‌ സണ്‍ഡേ 
സ്കൂള്‍ വിദ്യാര്‍ത്ഥിയുമാണ്‌. 





mom തിമിര ശസ്ത്രക്രിയ ക്യാമ്പ്‌ 


a E ച i 
ചെങ്ങന്നൂര്‍ ഭ്രദാസന രജത ജൂബിലിയോടനുബ 


ന്ധിച്ച്‌ ഭദ്രാസന ശീലോഹാം ഹോസ്പിറ്റല്‍ 
മിനിസ്ട്രി തിരുനെല്‍വേലി അരവിന്ദ്‌ ഹോസ്പി 
റ്റലും ഹോപ്പ്‌ ചാരിറ്റബിള്‍ സൊസൈറ്റിയും ചേര്‍ന്ന്‌ 
ബഥേല്‍ അരമനയില്‍ വച്ച്‌ സയജന്യ തിമിര 
ശസ്ത്രകിയ ക്യാമ്പ്‌ നടത്തി. 200-ഓളം രോഗികള്‍ 
ക്യാമ്പില്‍ പങ്കെടുത്തു. 34 രോഗികള്‍ക്ക്‌ തിരു 
നെല്‍വേലി അരവിന്ദ്‌ ഹോസ്പിറ്റലില്‍ വെച്ച്‌ 
സൌജന്യ തിമിര ശസ്ത്രകിയ നടത്തി. പരിപാടി 
കള്‍ക്ക്‌ ശീലോഹാം ഹോസ്പിറ്റല്‍ മിനിസ്ട്രി ഡയ 
റകൂര്‍ ഫാ. സഖറിയാ തോമസ്‌ നേതൃത്വം നല്‍കി. 


വാര്‍ഷിക സമ്മേളനം 


ചെങ്ങന്നൂര്‍ ഭദ്രാസന മര്‍ത്തമറിയം വനിതാസമാജത്തിന്റെ 2009-2010 വര്‍ഷത്തെ വാര്‍ഷിക സമ്മേളനം 
2010 മാര്‍ച്ച്‌ 19 ന്‌ ആറാട്ടുപുഴ സെന്റ്‌ മേരീസ്‌ ഓര്‍ത്തഡോക്‌സ്‌ പള്ളിയില്‍ വെച്ച്‌ നടക്കും അഭിവന്ദ്യ ഡോ. 
സഖറിയാസ്‌ മാര്‍ തെയോഫിലോസ്‌ മെത്രാപ്പോലീത്താ, റവ. ഫാ. ഡോ. വി.എം. ഏബ്രഹാം, വെരി. റവ. ഫാ. 
എം.ജി. ഏബ്രഹാം കോര്‍ എപ്പിസ്‌ക്കോപ്പാ, റവ. ഫാ. മാത്യു വര്‍ഗ്ഗീസ്‌, റവ. ഫാ. ഐപ്പ്‌ പി. സാം, റവ. ഫാ. 
തോമസ്‌ ജോസഫ്‌, ശ്രീ. സണ്ണി പുഞ്ചമണ്ണില്‍, ശ്രീമതി മറിയാമ്മ ചാക്കോ, ശ്രീമതി മറിയാമ്മ തങ്കച്ചന്‍, ശ്രീമതി 
ബിന്‍സി റജി, ശ്രീമതി. അമ്മിണി ജോര്‍ജ്ജ്‌, ഏലിയാമ്മ ബേബി എന്നിവര്‍ നേതൃത്വം നല്‍കും. 

_ ബബല്‍പ്യിക ഫെബ്രുവരി -2010 


സണ്‍ഡേസ്കൂള്‍ വാര്‍ത്തകള്‍ 


ബഹുമാന്യരായ സഹപ്രവര്‍ത്തകരെ, 

2007-2010 പ്രവര്‍ത്തന വര്‍ഷത്തിന്റെ സമാപ്തിയിലേക്ക്‌ നാം എത്തുകയാണ്‌. ഈ കാലഘട്ട 
ത്തില്‍ സണ്‍ഡേ സ്‌കൂള്‍ രംഗത്ത്‌ പല നല്ല പ്രവര്‍ത്തനങ്ങളും കാഴ്ച വയ്ക്കുവാന്‍ ദൈവം നമ്മെ 
സഹായിച്ചു. ഡിസ്ട്രിക്റ്റ്‌ തലത്തിലും യൂണിറ്റ്‌ തലങ്ങളിലും ആയതിന്‌ സഹായ സഹകരണങ്ങള്‍ 
ചെയ്തിട്ടുള്ള എല്ലാ പ്രവര്‍ത്തകരോടും പ്രത്യേകിച്ച്‌ ബഹു. വികാരി അച്ചന്മാരോടുമുള്ള സ്നേഹവും 
കടപ്പാടും പ്രത്യേകം അറിയിക്കുന്നു. 

മാര്‍ച്ച്‌ 12, 13 തീയതികളില്‍ ഒ. വി.ബി. എസ്സ്‌. ഗാനപരിശീലനം ബഥേലില്‍ വെച്ച്‌ നടത്തപ്പെടു 
ന്നു. ഏവരുടെയും സഹകരണം ഉണ്ടാകണമെ. ബഹു. വികാരിമാര്‍ക്ക്‌ നല്‍കത്തക്കവണ്ണം ഭദ്രാസന 
സണ്‍ഡേ സ്കൂള്‍ സര്‍ക്കുലര്‍ നേരത്തെ തന്നെ ഡി. ഇന്‍സ്വെക്ടറന്മാരെ ഏല്പിച്ചിരുന്നത്‌ എല്ലാ 
വര്‍ക്കും ലഭിച്ചിരിക്കുമെന്ന്‌ വിശ്വസിക്കുന്നു. 

അതുപോലെ എല്ലാ സണ്‍ഡേ സ്‌കൂള്‍ കുട്ടികള്‍ക്കും ലഭിക്കത്തക്കവണ്ണം ബുക്കുമാര്‍ക്കും നല്‍കി 
യിരുന്നു. ബുക്കുമാര്‍ക്കിന്റെ ചെലവിലേക്കായി ഭ്രദാസന സണ്‍ഡേ സ്കൂള്‍ കൌണ്‍സിലിന്റെ തീരുമാ 
നപ്രകാരം ഓരോ സണ്ടേസ്കൂള്‍ യൂണിറ്റില്‍ നിന്നും കുട്ടികളുടെ എണ്ണമനുസരിച്ച്‌ 50 രൂപാ മുതല്‍ 
100 രൂപാ വരെയുള്ള തുകകള്‍ ഡി. ഇന്‍സ്പെക്ടറന്മാരെ പ്രഥമ അദ്ധ്യാപകന്‍ ഏല്പിക്കുമെന്ന്‌ വിശ്വ 
സിക്കുന്നു. 

ഈ വര്‍ഷത്തെ ഒ. വി. ബി. എസ്സ്‌ വിജയപ്രദമാക്കുവാന്‍ പ്രാര്‍ത്ഥനാപൂര്‍വ്വം ഉത്സാഹിക്കാം. 1985 
മുതല്‍ തുടര്‍ച്ചയായി 25 വര്‍ഷം സണ്ടേസ്‌കൂള്‍ പ്രവര്‍ത്തന രംഗത്ത്‌ സേവനം അനുഷ്ഠിച്ചിട്ടുള്ള 
പ്രവര്‍ത്തകരുടെ ലിസ്റ്റ്‌, ഭദ്രാസന സണ്ടേസ്‌കൂള്‍ കൌണ്‍സിലിന്റെ നിര്‍ദ്ദേശാനുസരണം നിശ്ചിത തീയ 
തിക്ക്‌ മുമ്പായി ലഭിച്ചിട്ടുള്ളവരുടെ പേരുകള്‍ മാത്രമെ പരിഗണിച്ചിട്ടുള്ളു. 2009-ലെ വാര്‍ഷീക പാഠ്യമ 
ത്സരങ്ങളില്‍ ഭദ്രാസന തലത്തില്‍ ഒന്നും രണ്ടും സ്ഥാനങ്ങള്‍ ലഭിച്ചിട്ടുള്ള കുട്ടികളുടെ പേരു വിവര 
ങ്ങള്‍ താഴെ ചേര്‍ക്കുന്നു. 


ക്ലാസ്‌ അഞ്ച്‌ നീനു ആനി സാം (15) എം. ജി. എം. ഓതറ 56 
സാഞ്ചോ വര്‍ഗീസ്‌ കുര്യന്‍ (79) എം. ജി. എം. തോട്ടപ്പുഴ 55 
ക്ലാസ്‌ ആറ്‌ റോജിന്‍ പി. ഏബ്രഹാം (ISt) സെന്റ്‌ ഏലിയാസ്‌ ബുധനൂര്‍ 55 
ജിഷാ ബാബു (179) സെന്റ്‌ ജോര്‍ജ്ജ്‌ അറത്തില്‍ 54 
ക്ലാസ്‌ ഏഴ്‌ സ്നേഹാ മേരി ജോണ്‍ (ISt) സെന്റ്‌ സ്റ്റീഫന്‍സ്‌ കുടശ്ശനാട്‌ 58 
മേബിള്‍ എല്‍സാ വര്‍ഗീസ്‌ (179) എം. ജി. എം. മാന്തളിര്‍ 57 
മീനു സാറാ ജോണ്‍ (117) സെന്റ്‌ ജോര്‍ജ്‌ കട്രപ 57 
ക്ലാസ്‌ എട്ട്‌ ഷാലിന്‍ എല്‍സാ ജോണ്‍ (IS) സെന്റ്‌ ജോര്‍ജ്‌ പിരളശ്ശേരി 52 
ജയ്സണ്‍ മാത്യു (119) സെന്റ്‌ ജോര്‍ജ്‌ പൂഴിക്കാട്‌ 51.5 
ഹെലന്‍ ഐപ്പ്‌ (1179) എം. ജി. എം. തോട്ടപ്പുഴ 51.5 
ക്ലാസ്‌ ഒന്‍പത്‌ ബെറ്റി റയ്ച്ചല്‍ ജേക്കബ്‌ (Ist) എം.ജി. എം. എസ്‌. എസ്‌. ഇടവങ്കാട്‌ 57 
കെവിന്‍ ഈപ്പന്‍ (15) സെന്റ്‌ ജോര്‍ജ്‌ ആറാട്ടുപുഴ 57 
ശില്പാ റെയ്ച്ചല്‍ ജോസഫ്‌ (17) സെന്റ്‌ ഇഗ്നേഷ്യസ്‌ ചെങ്ങന്നൂര്‍ 56 
സിബിന്‍ ഗീവര്‍ഗീസ്‌ ജോണ്‍ (I) സെന്റ്‌ ജോര്‍ജ്‌ എസ്‌. എസ്‌, തൈമറവുംകര 56 
ക്ലാസ്‌ പത്ത്‌ നിധിയാ ലാല്‍ (IS) സെന്റ്‌ ജോര്‍ജ്‌ അറത്തില്‍ 69 
അനുപം എസ്‌ തോമസ്‌ (15) സെന്റ്‌ മേരീസ്‌ എസ്‌. എസ്‌. കുട്ടംപേരൂര്‍ 69 
സിജി വര്‍ഗീസ്‌ (17) മാര്‍ ഗ്രീഗോറിയോസ്‌ പഴകുളം 68 
ക്ലാസ്‌ പതിനൊന്ന്‌ അജിത്‌ കെ. ചെറിയാന്‍ (15) സെന്റ്‌ ആന്‍ഡ്രൂസ്‌ പുത്തന്‍കാവ്‌ 96 
സ്നേഹാ സാറാ ജോണ്‍ (179) മാര്‍ ബസേലിയോസ്‌ പുത്തന്‍കാവ്‌ 86 


വിജയികളെയും അതാത്‌ സണ്‍ഡേ സ്കൂള്‍ പ്രവര്‍ത്തകരേയും പ്രത്യേകം അഭിനന്ദിക്കുന്നു. 
എല്ലാവിധ നന്മകള്‍ക്കായും പ്രാര്‍ത്ഥിക്കാം. പുതുതായി വരുന്ന ഭാരവാഹികള്‍ക്ക്‌ എല്ലാ വിജയങ്ങളും 
നേരുന്നു. 
കര്‍ത്ത്യ ശുശ്രൂഷയില്‍ 
റ്റി. ഏം. വര്‍ഗ്ഗീസ്‌ (ഭ്രദാസന ഡയറക്ടര്‍) 

